

# AMEPUSHO NA MASUKO



. . . pano, Ine elyo napetafaye. Cena cileti:

## **24b. Bushe ulasenda akasuba konse ukutontokanya pali ifi fintu iwe uli nokulanda mu nshita ya bushiku?**

Cena icine cine tekuti cisende akasuba konse, bushe kuti casenda?

Iyo, we mwina Kristu, munyinane, Nshisendapo intontokanyo limo paco Ndefwaya ukulanda pa cintamba. Kuti nabelenga Ilembo pamo pa ncende. Kabili Nda—Ndapanga ifyakubilisha imiku iingi ukutila Nalaya pa cintamba, Nalaya mukushimikila pe sambililo limo, nafika palya, Mupashi wa Mushilo ampilibula palya pene, anenga nokucita icintu cimbi.

Nalyesha cena inshita shibili nangu shitatu ukulemba ifya kulanda kabili nokushimikila ukukonka pafyo nembele. Lyonse ilyo Ndolesha pa filembelwe, Amano yandi yalafumako ku fyakwa Lesa. Eico Ntwalililapofye ukuya ku ntashi kabili ndafifunganya pamo nokufiposa nokukonkafye ifyo Ena alelanda. Inshita shimo shimo Ntampila mu Kutendeka kabili nokulekelesha mu Kusokolola, Ine. . . Eico Ine nshaba nganshi nga u—ulya kapyunga uwa ku—uwa ku. . . Mfwile nakwata imbila shandi ukufuma mu Muulu.

Kabili Nda—Ndabelenga Amalembo, kwati fintu Nacilanda, pa lulembo ulwa ciswango. Ine. . . Umukashi wandi, ba mayo wandi, kabili na bonse abo abaishiba, ba mayo-fyala bandi abekele palya, abo abekala pa ng'anda pali ino nshita, Inefye, ilyo caba muma fili koloko mucungulo kasuba, Ndatampa ukupepa. Ndengila mukati, natampa ukupepa. Nomba Nayafye mulya, Ndetontokanya, “Ukuba, Natila Ndeyalanda muno bushiku *Pa Lulembo Lava Ciswango.*” Ine kuya kulya. Kabili Ninsenda, muno bushiku, palwa masuko ku—ku Cruden’s concordance. Kabili ico cakusangamo amasuko, nangu, te—te masuko, lelo imwe mwalishiba ibuuku umwalembwa amalembo yalondololwa ifyo yaba: mwena mwalembwafye ifyebo fyamuli Baibele ifyalembwa. Eico, Mfwailishafye mwibuuku mwalembwa ifyebo ukutila nsange, inshita shimo shimo, ukwishiba apo ilipusho ilya muntu lili.

Lelo ukuba ilingi line, ngefyo Ndemona umo pali ba cibusa bandi pano untu Nacikumanya mwituka, nangu mupepi netuka muno cungulo kasuba, ena. . . ifwe twacilalanda palwa aya amepusho, nefyaba ngefyo, ifyo fine.

Nomba, mu mweo wandi Ine naba, ukutulafye apo Nabelele kapyunga, Naliba uwakulwisha mupepi nefintu ifili fyonse. Nshatalileya kwi sukuulu lya seminali. Kabili icintufye cimo ico Natala sambilila caba ni cilya cine Ena anjebele. Kabili nomba

Ine naikalililafye pali cilya cine kabili—kabili nokucetekela cena. Kabili Naliba uwakulwisha mupepi ne cintu conse ico Na—Nacetekela, ukuya mwisonde lyonse. Ine . . . Bena . . . Mulya mu Africa, mu ncende ishalekana lekana na mumpanga sha fyalo fya kutali, kuti mwasanga utuntu tumo bacetekelamo uto America tayatala aitontonkanyapo. Kabili nefyo fiposwa bwino pali imwe. Lelo icintu icikalamba Ine lyonse nalyesha ukwimininafye pali ici Cebo, icili pano; mwamona, te pe Lembofye limo, cena cifwile ukufuma ukupitila muli Baibeke.

Nomba, kuti wabula Ilembo limo nokulipanga tutile icili conse. Bushe mwalishiba aba shaishiba lesa balabomfya iyi Baibeke ukuba ibuuku lyabo ilya kucitilamo ukupashanya? Icine cine. Lelo cena cifwile ukuba icintu cimo cine mu nshila yonse. Nomba, nga cakutula kuti mwaelela iyo imilandile (Ine kuti, fye, eico, pamulandu wa nshila ya masambililo kuli ifwe), Baibeke yaba kwati nibulya ubwangalo ubwa kusuntinkanya ifintu ifyo ifya putaulwa. Bwino bwinofye. Kabili iwe ufwile walolesha kuli Kristu Yesu, Icakumwenako, ukwishiba ifyo ufwile wacibika capamo. Nga cakutula taucitile ico, iwe ulesenda itontankanyo lyobe, iwe ilyo wingakwata mucilipo pali iwe, ing’ombe ukulya icani ku mulu wa cimuti, icintu icakubalilapo nawishiba. Cena teti cibombe mukulungama. Lelo nga cakutula kuti mwalekafye Mupashi wa Mushilo; iwe taufwile ukubomfeshefye amano yobe lintu ulebelenga Baibeke. Nga cakutula waesha ukubomfya ukwishiba kobe nangu amano yobe, iwe icine cine uli nokupilibuka inshita yonse. Mwamona?

Pantu nga fintu Kristu atile, “Ine nalifisa ico kumenso yaba seminali, abamano kabili abacenjela, kabili ndi nokucisokolola kutunya uto utwingasambilila.” Mwamona. “Ine nalifisa ico.” Eico takwaba amasukulu, nama bumba, kabili—kabili amabumba ya chalichi, aya kufundisha Amalembo munshila yafwile ukubelamo. Nomba, ico cintu icikalamba icakulanda. Bena limbi kuti bakwata icine icikalamba, lelo Mupashi wa Mushilo asokolola ico kuli umo umo. Eico kanshi, Mupashi wa Mushilo wakuli cila umo umo. Uyo wine emulandu akabungwe kafumisha abantu munshila yakwa Lesa inshita yonse. Pantu Lesa apela icintu cimo icipya mukulwalilila, Ena enda ifyo fine. Kabili, lelo ici lyonse eakwimininapo. Lolesheni nokumona cena ifyo cileubuka muli Baibeke, lolesheni pali cena ifyo cileubuka munshita. Lyena kuti wamona uko uleya.

Nomba, muli aya amasuko, Ine nalilanda ukutula, Ndi kafundisha uushaishiba ukufunda. Lelo Ndefwaya ukulanda ukutula ico Naishiba palwa ico, Mfwaya uku—ukulondolola ico kuli bambi. Kabili nga cakutula iwe wapusanako nokutula, “Ukuba, Munyina Branham, Ine nshacetekela muli iyo inshila,” ico nacilungama, ico tacifwile ukutwakanyamo mukuba ba munyina nakabili, mwamona. Ifwe tuli bamunyunafye. Ine . . . Nga cakutula iwe ulefwaya ukuba u—u—u . . . uwa kwi Tempele

ilya Kutwalilila, nawishiba, ico cili bwino pamo na ine. Mwamona. Kabili nga cakutila mwacetekela muli Shikulu Yesu Kristu, ifwe tuli nokuba ba cibusa nokwendela pamo. Kabili—kabili Nincetekela ukushishiwa kwakale ukusuma kuli nokukuleka ukumfwa muli iyo nshila palwa ico. Bushe teifyo? Ico nacilungama, citulenga ifwe ukusuminishanya.

Nga fintu uyu muntu aiminine munshita ya cungulo bushiku, aiminine palya pene, necifulo ica musango ulya. Kabili—kabili Nalikumanya. . . Uyu pano ni bishopo mukalamba waku India kuno, pa bantu ukucila imyanda ine nama milioni amakumi cine lubali. Kabili ena aumfwile palwa ico kabili naisa pano, atile, “Bushe ici e cine?”

Natile, “Cena eco.”

Atile, “Bushe kuti Napokelela shani u Mupashi wa Mushilo?”

“Ukubikapo ukwa ndupi.” Indupi shabikilwe pali ena, kabili na Mupashi wa Mushilo aishile pali ena.

Aiminine ku Chicago, kuno, imilungu iinono iyapitapo, pa kulongana ukukalamba ukwa ba Shimakwebo Baume abena Kristu, atile, “Nalikwete ba cardinal na fyonse ifintu fimbi ifyalebika indupi pali ine kulya kwine; abantu abakalamba, ba bishopo bakalamba, kabili nefyaba ngefyo, babakile indupi pali ine lintu balendashika ukuba bishopo mukalamba uwamu India, Episcopalian bishopo mukalamba uwamu India kabili kateka uwa mwi Senge Iya bena Kristu mu India.” Icishibilo cikalamba ica bukapepa mu India. Kabili atile, “Takwali nangu cimo icacitike lintu babakile indupi pali ine.” Atile, “Naisa kuno kuli uyu umuntu uushaishiba na ABC, napanono, kabili ena abika indupi pali ine, kabili Napokelela Mupashi wa Mushilo.” Ico nacilungama. Ico ceni, bushe teifyo? Mwamona.

Eico, cena tacishila ukupitila mu masambililo nangu ukwishiba; cena cishila ukupitila mukuicefya wemwine kuli Lesa. Ico nacilungama.

Kabili nomba, apa epali ukwishiba ukutila iwe uli mwina Kristu: Ukupitila mu fisabo utwala. Nomba, temunshila ubilikishishamo. Nacetekela mukubilikisha, lelo cena tacili ukutila iwe ulabilikisha, nangu iyo, Ine. . . nangu—nangu ukutila iwe ulandila mundimi, nangu iyo. Ukutila. . . Nacetekela ukulandila mu ndimi. Cena tacaba ukutila iwe ulondapa abalwele, nangu iyo. Nacetekela mu bundapishi. Lelo ifi e fisabo fya Mupashi: ukutemwa, ukusangalala, umutende, ukukokola ukukalipa, ubusuma, ukunakilila, ukutekanya. Ifyo e fisabo fya Mupashi. Mwamona? Kabili nga cakutila ifyo ifishibilo fyakukonka, nomba Na—Nacetekela ukutila ifyo efyo Yesu anjebele ine ukuloleshapo.

Atile, “Ifi abantu bonse bali nokwishiba nimwe basambi Bandi, lintu mwafikwata. . .” [Ulukuta Iwatila, “Ukutemwa kwa umo no munankwe.”—Kale.] Ico nacilungama. “Lintu

wakwata ukutemwa kwa umo no munankwe.” Nangula umuntu kuti aba uwapusana na iwe, cibe iwe walimutemwa fye cimo cine. Mwamona?

Oh, nga cakutila iwe utemwafye abo abatemwa iwe, cilambu nshi ico iwe ukwete? Ababembu balacita icintu cimo cine. Mwamona? Mwamona? Lelo ufwile watemwa nabo bonse aba kupata, tecakupangafye iwe ukubatemwa, lelo icine cine ukubatemwa. [Ulukuta lwatila, “Ameni.”—Kale.] Natotela. Ico nacilungama. “Ameni,” nacilungama. Mwamona? Nga cakutila umuntu icine cine alikupata, kabili alishininkisha ukutula alikupata, kabili nangu cibe ifyo iwe mu mutima walimutemwa, ninshi uli mupepi na ku Bufumu. Ico nacilungama.

Nomba tawamutemwafye iwe, watila, “Ukuba, Ninjishiba ukutula Mfwile nacita ico.” Lelo nangu cibe ifyo iwe kumutemwa. Nga cakutila tawamutemwa ukufuma mu mutima obe, nga cakutila watila nalimutemwa lintu iwe tawacita ico, iwe nawishiba ifyo ico cili nokuba kuli iwe? Uli myalu myalu. Mwamona. Eico taufwile waenda nokuya mweba ukutula walimutemwa kano icine cine ulacita. Kabili nga cakutila iwe taucumfwa muli iyo nshila, ikalafye apo mpaka wacumfwa muli iyo nshila. Pantu Nalashininkisha kuli iwe, kufwile kwaba ukusenamina ukwalinga ukwakulenga iwe ukumfwa muli iyo nshila. Ico nacilungama. Cena icine cine cili nokucita.

Nomba—nomba, aya amepusho . . . Kabili ibukisheni nomba, cena cili kwati ni mukulongana, fyonse ifyo ifintu tafilesontwa pa chalichi ica muntu umo, pakucetekela kwa muntu uuli onse, iyo nakalya. Ine ndifye mwihema lyandi ilinono ilyakale pano ndepelafye inyumfwile yandi pali aya amasambililo. Mwamona.

Kabili nomba, nga cakutila muli abapusana, ico cilifye bwino. Bushe namwishiba ukutula tapali nangu umo, napanono, pali ifwe babili pano, kabili tapaba nangu umo pali ifwe pano abakwata ifikumo ifyapalana. Nangu pali ifwe imyona iyapalana. Ndetunganya imwe muli abansansa ukutula tamwakwata umona umo uwaba ngo wandi. Lelo—lelo cena ni . . . Lelo tapali nangu umo pano uwapalana. Mwamona? Kabili nomba ifwe twalaba abapusana. Nomba, Ine limbi kuti natemwa pai wabikwamo utusabo twa cherry kabili iwe watemwa iya bikwamo ama apo, lelo ifwe bonse tulelya pai. Icofye e—e cintu. Eico, ifwe . . . Ilyo e tontonkanyo. Apofye twalimutemwa Shikulu Yesu, kabili nalifyalwa cipya cipya ku Mupashi wakwa Lesa, ifwe tuli bena Kristu. Nomba, ichalichi tekuti cikucitile ico. Yesu kuti akucitila ico. Mwamona.

Nomba, muli aya amepusho, ukulolesha muli aya pano, muli yamo ayalubola mulya. Kabili eico, mukuyasuka nomba, umuntu onse atontonkanyepo icine cine pali ici, mwamona, cilembe: Ndeasuka yena ukukonka nokwishiba kwandi ukusuma ukupitila mu Cebo cakwa Lesa. Mwamona? Kabili nga cakutila yena tayaswikwe mukulungama ukukonka nobobe . . .

kabili iwe, ilipusho limbi, mulandu nshi, iwe ubebele... Ine kuti natemwafye iwe ukubika ico pa cintamba nangu iwe ukwisa landa naifwe palwa ico, nangu pa cintu conse ico ifwe twingacita. Kabili limbi Munyina Neville nangu Ine pano, ifwe limbi kuti twamona ifintu ifyo ifwefye tatwingasuminako.

Kabili—kabili Mista Baxter, umuntu umo cibusa wandi untu twafwana nankwe mukulongana, Mista Baxter, twaba nankwe pamo pa myaka iingi; kabili kalondolola umwine mwine uwa fintu ifyakosa ifya muli Baibele efyo ena aba, lelo ena tacetekela mu myaka Ikana limo. Kabili Ine naisa, kabili Natila, “Munyina Baxter, bushete uleumfwa shani ili Ilembo?” Ena kuti atolokela kulubali lumo, Nokutla, “Nomba, wilacita kwati cipaso. Iwe ikalafye tondolo.” Mwamona. Kabili Natila, “Kabili bena baikele nokuteka pamo na Kristu imyaka ikana limo pe sonde.” Atile, “Nga palwa ico?”

Atile, “Nalicetekela imyaka ikana limo cipilibula ica nshita imo.”

Natile, “Nomba, lolalako mineti, iwe ulesendafye icalandwa. Baibele Yatila, ‘myaka ikana limo.’” Uh-huh. Bena—bena baletolaukafye. Lelo bena, mwamona, ifwe tatwacitile ico, lelo, ifwe tatwakonkele nangula kwali imyaka ikana limo nangu iyo; ifwe tuli nokuya ku mwesu ku Muulu, capamo, pantu ena alifyalwa cipya cipya kabili alikwata Mupashi wa Mushilo.

Eico emusango Ndefwaya ukumfwilamo palwa aya amepusho: Ifi filifye ifyakwishiba umwabela ukwishiba kwandi kuli imwe.

Nomba nga cakutla Namona umuntu umo naikala pano, kabili bacetekela ukutla Yesu ali nokwisa naikala pali kabalwe wa buuta, kabili Ine nacetekela ukuti Ali nokwisa mu makumbi ya buuta; nomba, nga cakutla Natile “kabalwe wa buuta” pamulandufye wakutla cibusa wandi acetekela ukuti ni kabalwe wa buuta, cibe, mu Malembo, Nacetekela ukuti Ena ali nokwisa naikala pa makumbi, Ine kuti naba myalu myalu. Ico nacilungama. Mfwile nalondolola pa lwandifye ifyo cena caba kabili nokupela umulandu walenga.

Paulo atile, “Beni abaipekanya mu—mu nshita shonse, mube abaiminina, munshita, nakunse yanshita; abaipekanya ukupela umuntu ubwasuko pe subilo lilya ilyaba mukati kenu.” Mwamona. Kabili ico eco twesha ukucita.

Nomba, Ndecumfwa ukutla aya Amalembo, yamo pano, yena twakulandafye utunono, nefili ngefyo, kabili Nalaesha ukwasuka yena mukubalilapo, yalya Naeseshe ukupatula. Kabili Ine limbi kuti nakwata ukukwata ici, ukubomfya ibuuku lya mashiwi yakosa aya muli baibele pakashita akanono ukufumyamo yamo aya. Kabili nomba, muno, nga cakutla Ine nshambwile bwino bwino nangu icintu conse,

imwe mukupwililikafye munjebe, mwamona, kabili munembele akapepala, nokunjeba.

Nomba, ilyo tatulaesha ukwisula ici . . .

Nomba, umulandu Ndecitila ici, mwe fibusa. Ndemweba, cena nikukukabila kumo. Imwe bonse mwishibe ukutila. Kuno ukulongana kwa bukabilo bumo. Ndecetekela Lesa ampilibwile, muli cilya icimwela camfula yabuuta, kulya, kabili nokuntuma ukumbweshwa pali ubu bwine ubukabilo pano pene. Kabili kwalibafye icintu cimo icinono icalubana pano pehema panshita iitali. Ndefwaya ukwishiba ico. Lintu Nasanga ico, nomba Ndi nokumona nga cakutila kuti Nacitapo icintu cimo palwa ico. Ico nacilungama. Kabili Ndefwaya ichalichi ukwendela pamo mabusuma. Kabili pabafye icintu icinono icalubana, pantu imwe tamuletunguluka. Imwe mulelenga abantu ukupusuka, ico e cine, ico cisuma nganshi, lelo imwe tamuletunguluka munshila mufwile ukubelamo. Tufwile ukulapilibula bakashimikila na fyonse. I Mbila ifwile ukulatwalililapo bwino lyonse.

Nalikwata munyinefwe, kakumba, kulya, kabili twalipita bonse mucakupela capamo, Munyina Neville na Ine twaliba. Kabili Ine—kabili Ine ndefwaya ukumona nga cakutila . . . Nga umo pali ba kakumba benu, cena—cena mulimo wandi. Kabili mucungulo bushiku icafumineko . . . Lintufye Namwene icintu cimo ico icilifye mu chalichi nomba, uyo wine emulandu Ine nshasabankenye uku ukulongana. Nacilekelefyene cena ukuba; fy, mulandu nshi, umuntu onse aliba uwasengelwa. Icine cine, tulefwaya imwe ukwisa. [Pali tepu tapali amashiwi—Kale.] Kabili, lelo, cilifye muli cino chalichi.

Kabili Natontonkenye ukutila, “Nga cakutila Ine kuti nafundisha pa bushiku bwakubalilapo, ukulingana nefyo ichalichi cili ileelo . . . kabili nenkulo, ifyo icalo caikala, muli Baibele, apo pa cifulo apo ifwe twikele, nomba ninshi ichalichi mucine cine cili nokwima pali ico. Kabili nomba nokulanda pa ‘lulembo lwa ciswango,’ nokubaleka bena ukumona ifyo ico caba; fy, mulandu nomba ‘napa Cikakatikilo cakwa Lesa.’” Ifyo efibi ne fisuma nomba, iyo e mfifi no Lubuuto nomba, ico limbi kuti caba mukati nangu kunse, kabili ico e cintu cimo icikankala icakufundwapo nomba.

<sup>2</sup> Kabili Ndemyeba, mwe fibusa, Ndelanda ici ukufuma mu mutima wandi, kucinso cakwa Lesa, nokuicefya, Nshatala umfwa ukusubwa ukwa Mupashi wa Mushilo mukulanda ifyebho ifyo Nakwata mu nshiku shitatu isha kulekelesha. Ico nacilungama. Lelo cena cansensenunafye ukuya. Nga naya ku ng’anda ndafilwa ukulala nga Nafika ku ng’anda, pali uku ukusubwafye!

<sup>3</sup> Nomba, Nacileta *ifi* pano mwi subilo lyakutila kuti Nasanga icintu cimo pa ncende pamo. Mwamona? Uku—ukumfwa imyumfwile ya bantu bonse pe pepala lino. Nga cakutila

Nshisangile ici muli iyi nshila, kabili na Shikulu tasokolwele ico kuli ine, Ndi nokutwalililapo mpaka Nasanga ico. Kabili Lesa ali nokucipela kuli ine. Ico nacilungama. Kabili eico nomba lintu twasanga ico, cena limbi kuti cabafye icinono, icakale icakupopa icashikwa kulya ku ncende imo, lelo Akani akwete cimo, pamo. Namwishiba, ifwe tufwile twafumyapo ico cintu, nomba ifwe kuti twaisa abalungama nokwenda ukukonka mu Bufumu bwakwa Lesa.

<sup>4</sup> Nomba, Shikulu amipale. Kabili nomba ilyo tatulaisula i Cebo. . . Kabili nomba—nomba, cila umo pali imwe uyo uukwete isukulu lyapa Mulungu muno lucelo, ifyo fine, iwe uli. . . Nshi—Nshingafwaya iwe wakana ukusangwa ku sukulu lyapa Mulungu, ico—ico ecifulo cobe ica ncito pa chalichi cobe. Ico nacilungama. Lelo, nomba, nga cakutula wafilwa ukuya kwi sukulu lyapa Mulungu, isa nokutumona muno lucelo. Kabili nomba nga cakutula ichalichi cenu tacikwete ukulongana mailo mubushiku, pa Mulungu, imwe muli abapokelelwa. Ifwe tuli nokuba abansansa ukukwata imwe pa nshita ili yonse. Kabili eico Shikulu amipale imwe. Kabili mumposesheko bonse abena Kristu; Nshisako kuno ilingi line.

<sup>5</sup> Nacilaloleshafye mumuputule mulya, ipepala ilinono Nkwete ililembelwepo licili nalikala pano nge cakwibukisha kuli ici ichalichi. Kabili Nacitila, “Shikulu alenjita ukuya,” kabili ifwe bonse twacilila nokullosha. Ndeibukisha ubushiku bwakubalilapo Naile. Imwe bonse muleibukisha ukwitwa kwandi ukwakubalilapo, umuntu onse pano? Imwe bonse mwabulile ulupiya nokuntumina kulya ku St. Louis, uko umunono Betty Daugherty aundepwe. Nalikele. . .

<sup>6</sup> Ibukisheni, Naashime ikoti lya muntu umo ilyakufwala. Nshakwete ikoti nangu limo ilyakufwala. Kabili Naile kulya nokwikala mucipuna icakale ica motoka nokuya ku St. Louis. Imwe muleibukisha inshita? Kabili Naashime ikoti lyakwa munyina umo, lyena lyali ilikalamba kuli ine, Nasendele lyena pakuboko kwandi; pantu kwali ukwatalala kabili Nshakwete ikoti.

<sup>7</sup> Kabili nomba twaile, kabili Naile ku St. Louis kabili Nakumenye Munyina Daugherty kulya. Umukashana wakwe umunono, ba dokota bonse abali kulya, na bakanshiwa bonse ukwishibisha ne fipatala, balifililwe. Ena ali kwati lishilu ilyafulwa. Bakapyunga bonse mu musumba bali. . . konse konse, mulya balemupepelako. Kabili Naile mukati nokumupepelako, kabili nabantu abalanda bamoneke aba butuluka nganshi. Kabili nomukashana umunono mulya, alebilibukisha nokulila, ukulwisha.

<sup>8</sup> Kabili—kabili ena talepanga icongo ngo kwati ngo muntu nakabili, aleumfwika kwati ninama, ena ishiwi lyakwe lyali ilyakoma ukufuma. . . oh, casendele imyeshi itatu nangu ine. Bwena bwali bulwele ubukalamba ubwa mpepo ubwa

kutinta imishipa nangu. . . iyo, ukupumanya amolu kwa Saint Vitus, mu—mu mongololo. Kabili nemilomo yakwe iinono yali iyalikwa, yalesuma umulopa. Kabili iminwe yakwe iinono yalesuma umulopa konse konse, uko alesuma ku minwe yakwe, kabili ne fintu ifyaba ngefyo kabili alebilikishafye nokutwalilila.

<sup>9</sup> Kabili Napepele, naile kulya ku chalichi. Nalolele pali ba ora naba ora. Naikele muli motoka yakale nokulolela. Nshali no kusha ulya umulandu mpaka Naumfwa ukufuma ku Muulu. Kabili ilyo naikele mulya muli motoka, icimonwa camoneke ku cinso candi, nokutila, “Kabiye kebe wishi, kabili na wishi. . .” Atile, “Iwe kabiye kebe umwanakashi ukutila ubushiku bumbi, mulya mu musumba, ashitile iinono, ketulo ya buuta. Yena tababikilemo amenshi kunuma uko.” Kabili atile, “Kamwebe aloleshe muli kabati yalenga butatu kabili alesanga akatambala ka kuminwe ako akabikwa mwi pepala, ako akashatala akabombapo kunuma. Umwebe esushemo amenshi. Wiminike wishi kukuboko kwa kulyo, kabili nawishikulu kukuboko kwa kulyo kobe, kabili ulande ukubwekeshapo, ‘Mwe Taata Wesu, Mwebaba mu Muulu. . .’ Kabili nga watampa ico, leka ena akumune icisalu pa mpumi yakwe. Nomba pakati kepepo leka ena ekate amaboko yakwe, elyo na molu yakwe. Nomba wiminine nokutila ‘EFYA SOSA SHIKULU!’”

<sup>10</sup> Namwishiba icacitike, teifyo fine? Ena alyundepwe palya pene. Kabili twalibikile amaboko pamo nokwenda pamusebo kabili twanwene soda pop, pamo kuncende yakulilapo. Ico nacilungama. Ico casunkenye St. Louis; umusonkano wandi kulya, amakana ikumi limo na yane mu bushiku bwa kubalilapo. Ico nacilungama. Mu St. . .

<sup>11</sup> Cintu cabipa nganshi icakutula Nalitaluka ukufuma kuli cilya; ukuya nokubaleka bena balepita mumulongo, umofye ukukonka umbi, panuma yaumbi umo. Ukuyafye ku ng’anda nokwikala kulya mpaka cena capwa, nokubwekela kung’anda, Ndecetekela cilya nga caliweme ukucila pa kulongana.

<sup>12</sup> Cisuma, natukontamike imitwe yesu ilyo tulelanda kuli Kalemba wa ici Cebo, nomba.

<sup>13</sup> Mu cikuku cakwa Shikulu wesu Yesu Kristu, tule Mupalama, Shifwe. Kabili mwi Shina Lyakwe twalomba uluse lwa maka yakwa Lesa, ukutila Mwalaelela imembu shesu nokulufyanya uko tucita kuli Imwe. Kabili nga kuliko ulubembu ululi lonse muli cino chalichi icinono muno bushiku, twapepa, Shikulu, ngo—ngo mubomfi ukwiminina kuno, nga kacema uwakumona pa mpaanga. . . Nga fintu Baibele yalanda ukutila, “Poseniko amano ku mukuni uo u Mupashi wa Mushilo amulenga ukuba kacefya wauko, ukutila muulishe.” Kabili nomba, mwe Taata, Nabapepelako, ukutila Mwalabapala nokufumyapo imembu shabo shonse. Undapeni abalwele abali mukati ka bantu. Kabili, mwe Taata uwa mu Myuulu, Napepa ukutila uluse Lwenu lube pali ifwe nomba.



<sup>14</sup> Pano ayali pano pantanshi yandi, ayalembwa pepepala, ukufuma kumayanda ayengi nabantu abengi, nababika ifyakulomba, ayacine ayashika amepusho yamuli Baibele ayapita napesukulu lyabako. Kabili tulekabila ubwafwilisho Bwenu, Shikulu Yesu. kabili ilyo kwaba ukubula aya nomba, ukwingila mumuputule, ukupepa, nokufuma, ukuyalekanya pano, kabili ukubika ayo ayafwile ukwasukwa nomba kulubali lumo, kabili nayambi ayo ayalingile ukuya mu Malembo, uku kumbi. Ifyofye efyo Naishiba pali ino nshita, Shikulu.

<sup>15</sup> Kabili Napepa ukutila Mwalasenda intanshi ukufuma nomba ukuya kuntanshi, kabili subeni abantu Benu pano muno bushiku, imilomo yakwakalanda, amatwi yakwakomfwa. Kabili lekeni Mupashi wa Mushilo ese nokusenda i Cebo nomba noku Citwala mukati kamutima onse, kabili lekeni Cipokelelwe mumutima waluse, kabili lekeni Cipelwe muli uyo wine musango. Kabili lekeni, ilyo ukulongana kwalapwa muno bushiku, lekeni tuye ku ng'anda, tuletila, "Bushe imitima yesu tayacibilima munda shesu pamulandu wa Kubapo Kwakwe na mapalo Yakwe?" Shikulu, ukukana ishiba ifyakulanda, Naibika nemwine kuli Imwe naya amepusho, mwi Shina lyakwa Yesu Kristu, pa masuko. Amen.

<sup>16</sup> Natotela, mwe fibusa, pa mucinshi wenu. Ndefwaya ukumilangishafye ifyo ayengi, pali aya amepusho yali.

**Munyina Bill, utwalililepo nokufika mu mulungu ulekonkapo.**

**Mukwai mwikaleko umulungu naumbi.**

**Mukwai mwikaleko pa nshita iitaliko panono.**

**Munyina Bill, mukwai mwikaleko noyu umulungu ukakonkapo, panshita iitaliko panono, imyeo yesu ili ne nsala pa Cakulya ca musango uyu.**

**Bushe ici ichalichi cilafundisha ukutila iwe . . . Ukutilafye ici cifwile caponenemofye. Ici cili muncende yalubana.**

**Nalikwata abalumendo babili, aba imyaka ibili . . . Iyo ili, Naliyasakanya, Ndetunganya, pali ico. Nomba, pano, Mfwile nakwata ico pano, capamo, ico cilolele ku mibele iya muntu.**

**Munyina Bill, bushe kuti—bushe kuti wafwaya umulungu umo ukucilapo? Kuti twafwaya umulungu umo ukucilapo uwa kufundisha iyi i Mbila nsuma.**

**Icawkipusha candi cakutila imwe mwaikalako umulungu naumbi. Ine kuti nafwaisha nganshi imwe mwaikalako pakashita akanono akatali, namwishiba ifwe lyonse. . . ifwe lyonse kuti twasambilila ukucilapo.**

**Nomba, bushe kuti mwaikalakofye umulungu umbi apataliko, mukwai?**

**Munyina Bill, mukwai kuti mwaikalako umulungu umo pamulandu wesu. Tulefwaya ici.**

**Munyina Bill, ipepo lyandi lyakutila Lesa acinje amano yenu nokulenga imwe ukwikalako umulungu naumbi.**

**Ilipusho lyandi lili: Bushe ifyaba ngembale shipupuka nifinshi, kabili bushe fintu fimo ukufuma kuli Lesa ukutumwa nge fishibilo? Kabili Ndeipusha imwe nga cakutila kuti mwaikalako umulungu naumbi.**

**Mukwai kuti mwaikalako umulungu naumbi.**

<sup>17</sup> (Kabili *ili* lipusho kuli imwe ukuya ku chalichi, ukupepelako umuntu umo, mwamona, ukuya ku chipatala.)

<sup>18</sup> Nomba, pano pali umo naumbi uuletila Mfwile...Na—Natotela pali uku ukwipusha. Kabili Lesa uwa Maka yonse Uwaba Kapingula wandi, eminine pano nomba pali ino ncende ya mushilo...ilyo Nshilaya ku ng’anda, u Mupashi wakwa Shikulu naunjeba, utile ili ilipusho lyalaba pano muno nshita ya bushiku. Ine nshacishibapo icintu nangu cimo palwa ico, lelo Nacishiba ukutla cena cileba pano:

**Bushe Inte shakwa Yehovah libumba lwa bufi?**

<sup>19</sup> Mwamona, umuntu umo...Kabili Mupashi wa Mushilo, pa ncende pa...naciminina mu muputule wandi uwa kusambilamo, ilyo nshilaisa kuno; Lesa, Uwaba Kapingula umo, acinjeba ukutla, “Ico cileikala apo pa cintamba,” kabili Acinjeba ukutla nshifwile “ukulandapo nangu cimo palwa ico; utwalililepofye.” Mwamona? Eico Ine...Imwe namwishiba ico Nalandile ubushiku bwafumineko, bushe tamwishibe? Nacilungama, ico eflyo cena cali.

<sup>20</sup> Nacilungama, nomba twalatampila pano pali aya yamo.

<sup>21</sup> Nshilefwayafye ukulaita apa pene icintu icili conse, nokulumbula umuntu nangu umuntu umo ngeflyo. Ine ndefwayafye ukufundisha mu nshilafye...ukubika icintu conse pamo. Kabili—kabili imwe uku kutuluka, bushe teifyo? Nga cakutla kuti Naiminina pano nokutla, “Nomba, Munyina Neville bushe *wakuti-na-wakuti* kabili *na cimo-na cimo* icintu”...Nga cakutla Nakwete icintu cimo palwa ena, Ine kuti naya ku ng’anda yakwe nokumwita kabili nokulanda kuli ena palwa ico. Mwamona, Ine kuti—Ine kuti naeba Munyina Neville.

<sup>22</sup> Lelo nomba, aya e mepusho yamo. Nomba, Nshishibe apakutampila, yena yalifye libumba ayali pano. Yaletila:

**25. Kwampana nshi uko imwe mwacipilibula palwa chalichi ca Protestanti cakwata pamo ne chalichi ca Katolika?**

**26. Bushe ni cinshi “icipasho ica ciswango” cipilibula?**

<sup>23</sup> Nomba, ilyo lipusho limo ilyafumine mu lyakulekelesha...limbi cali pa bantu...Nomba, Nalaesha ukulingana napo ningapela, ukupitila mukwafwilisha kwakwa Lesa, ukuyasuka apengapela ukwishiba kwandi. Nomba nga cakutla Ena ampela

ukwishiba, pantu Lesa naishiba ukutila Na—Naciyemyafye, pano pa cintamba.

**Nomba, kwampana nshi uko imwe mwacipilibula uko chalichi caba Protestanti cakwata pamo ne chalichi ca Katolika?**

<sup>24</sup> Nomba, Nala asuka ilyo limo mukubalilapo, mukwafwilisha kwakwa Lesa. Nacilanda ukutila chalichi ca Katolika ecali. . . Tulesanga ukutila ululembo lwa ciswango, ubushiku bwafumineko, cena cafumine mu Rome. Bushe ico nacilungama? Cena tekuti cifume mu calo cimbi lelo kano Rome. Mulya emo cena caikala, mulya emo cena cabikwa. Kabili Natile Ine nshakwata nangu cimo icabipa ukulola ku bantu ba Katolika, nshakwata nangu cimo icabipa ukulola ku muntu uuli onse. Ifwe bonse tuli bena kufwa abaleesha ukuya ku Muulu.

<sup>25</sup> Papa muntu umo uufundisha, bishopo mukalamba waku Canterbury nao ni umbi, kabili na umbi, kabili na umbi, kabili na umbi; kabili na Ine ndi umo pali bakafundisha, ico nacilungama. Bena bafundisha nokutila, limbi, Ine nalipena kabili Naliluba, nefyaba ngefyo. Kabili Nalikwata insambu. . . nga cakutila kuti Nashininkisha ico ukupitila mu Malembo. Nangu nga cakutila bena kuti bashininkisha ico ukupitila mu Malembo ukutila Nalipena, ninshi Nalipena. Lelo nga cakutila Ine kuti Nashininkisha ukupitila mu Malembo ukutila bena balilufyanya mu mibombele yabo, ninshi ico calilubana; Amalembo yalilungika. Kabili imwe tamwakwatafye icifulo cimo nomba, cena cifwile ukufumina mu nshila yonse ukupitila muli Baibele, apali ponse.

<sup>26</sup> Nomba, Natile, “I chalichi ca Katolika e nyina wamachalichi,” kabili neco nacilungama bwino bwino. Ichalichi ca Katolika caba nyina wama chalichi, ilyo caisa kutubungwe twa machalichi. Ichalichi ca Katolika e chalichi cabalilepo ukupangwa, ukushinguluka nalimo. . . ilyashi lyakale iyacilishapo, lyaliko mu A.D. 606, kuncende imo kulya ilyo bashimapepo abacibili nangu citatu panshita iyo, iyabatumwa. Balifwile bapwa kabili batampile ukusalangana nokuya mutumasambilisho. Kabili abena Roma, ilyo bapilibwike, Ubufumu bwabena Roma bwacimfishe icalo, nomba kabili ichalichi nobuteko fyaampene pamo nokutendeka bukapepa ubwitwa “bukapepa ubwesonde lyonse.” Kabili ishiwi *Katolika* cipilibula “icisangwa isonde lyonse.” Balipangile ichalichi ukuba akabungwe, ico cali bukapepa bwaifyo ubwakubalilapo, Bukapepa bwa bwina Kristu, enshita bwa ampanishiwe mwi lyashi lyonse ilye sonde.

<sup>27</sup> Bukapepa bwa ci Yuda tabwatalile abubapo akabungwe. Bali bantu abantungwa. Balikwete amachalichi, lelo tabakwete akabungwe. Ukutila, Lesa abombele necalo, te kabungwe. Cali calo.

<sup>28</sup> Kabili nomba. Kabili, nomba, ichalichi ca Katolika ecali akabungwe kakubalilapo. Nomba twafumishe ico muli Baibele pakuti tusange ifyo kalya kabungwe kali. Kabili ukulingana ne Cebo cakwa Lesa, calingile ukutungululwa nomuntu umo, umuntu umo. Kabili ulyo muntu ali nokuba muchalichi ico caikele pampili cinelubali mu Rome, ukulingana na Baibele. Takwaba . . . Kabili alingile ukukwata amaka muli cila calo mwisonde, amaka yakuteka aya bukapepa. Takwaba nacimbi mwisonde.

<sup>29</sup> Kabili—kabili Ukubombela capamo, tulesanga ukuti, tayali—takwali ulya munkanyakristu uo Yesu alandilepo. Ukubombela pamo te—te calo, nga Russia. Ukubombela pamo mupashi. America balimulya kuli cena. Waliba mumachalichi, waliba mubantu, waliba mumakwebo, waliba muncende shonse. Ukubombela pamo, umupashi wacena, waliba mumasukulu, waliba mumayanda, muncende shonse.

<sup>30</sup> Kabili nomba—nomba ilyo baampenye ici chalichi ico cali icapusana . . . Kabili nomba twasenda Inkulo shama Chalichi Cinelubali, nobusesemo, bwino bwinofye umusango Lesa ashiletelemo ukupitila muli Baibele kuli ifwe. Kabili twaishilesanga ukupitila mulyashi lyakale na Baibele, ukutula cila nkulo yaishilemo ukulinganafye na Baibele, ukulingana nelyashi lyakale; cila imo yaleisa muli ilya ine inshita, ukupita munkulo shamfifi. Kabili nomba ichalichi ca Katolika capangilwe mu Nkulo ya Mfifi.

<sup>31</sup> Nomba ukubwekeshiwapo kwalishile, ico caba ni Martin Luther. Kabili Martin Luther alikwete ulubuuto, ulubuuto ulu ukutula “Abalungami bakekalila kucicetekelo; ukulungamikwa kucicetekelo,” mu—mukubwekeshiwapo. Umupatili waci Gelemanu uwakene nokutula ukulya umulalilo ilyo awikete . . . Kabili bena balingile ukutula “uyu *e* mubili wakwa Kristu,” kabili auposese panshi nokutula, “Wena *te* mubili wakwa Kristu; yena ni bishiketi!” Kabili eico aebawile ichalichi ca Katolika, pakucita ico, kabili aishilefuma mukubwekeshiwapo kwa ntanshi. Martin Luther alicitile ico, kabili icali icakucita icisuma.

<sup>32</sup> Nomba, icilubo, uko Luther apangile icilubo cakwe, Luther alipangile akabungwe nakambi nga fintu ichalichi ca Katolika cacitile, aampenye abantu.

<sup>33</sup> Nomba, lilya linefye, ulubuuto ulupya lwalishile. Kabili ilyo ulubuuto ulupya lwaishile, Lesa afumine nabantu Bakwe. Abantu abaampene muchalichi ca Lutherani, bashela nechalichi cabo icakuti babe ne . . . Ico cilifye cimo cine ngafintu ba Katolika bali nokuba, lelo abengi ba Katolika balifumine kabili bali niba Lutherani. Ukuba, nomba ilyo Wesley aishile nembila yakusangululwa, nomba abengi abena Luther bafililwe ukufuma muchalichi cabo; lelo abengi pali bena balicitile ico, kabili bapangile ichalichi cakwa Wesley.

<sup>34</sup> Nomba panuma yakulungamikwa nokusangululwa, kwaishile Pentecosti. Kabili nomba ba Pentecosti, abengi bafumine muli ba Methodisti, kabili nefyaba ngefyo, nokuba ba Pentecosti pantu cena cali lubuuto lukalamba. Nomba Pentecosti yalyampanya pamo nga fintu bonse baba!

<sup>35</sup> Nomba, Baibele itila...Aya mashiwi ayapalwalala, lelo Nalayabelenga ukufuma muli Baibele. Kabili mulakutika kuli dokota wenu, nangu nafimbipo, landeni ici, kabili Ndi munyinenwe uulemisambilisha ukufuma mu Malembo. Baibele yaitile chalichi ya Katolika “cilende, iule, i-u-l-e.” Kabili Ena aitile amachalichi yaba Protestanti ayo yacikonkele, banacifyashi...nangu bena bali “bacilende bakwa nyina uyu.” Kabili nokwampana uko kwali, ukutula ichalichi ca Katolika ca ampenye ici cintu nokulenga abantu bonse ukucetekela ngo lubuuto bakwete ilya nshita, nangu ifyo bakwete ilya nshita. Ba Lutherani bacitile icintu cimo cine. Kabili Baibele itila ukuti ena ali mwanakashi umukalamba uwa ulya musango.

<sup>36</sup> Nomba mwanaksahi wamusango nshi uyu? Mwanakashi uwikala nokucita ubucende. Kabili ama chalichi yalecita ubulale lale bwa bumupashi pamo na—pamo na bantu. Mwamona? Bena bali—bena bali...Baibele Iyi apa iisambilisha Ici, kabili balapanga ibumba lya fisumino ifyakukonka kabili nafimbipo ifyo ifishakwata nefyakucita na Baibele. Kabili, pantu, iyi ili mupepi ne myaka amakumi yabili *na cimo* iyo Naiminina kuno kwine nokulomba kapyunga uuli onse, pa nshita ili yonse, ukwisa no kusenda...te buuku lyenu ilya masambililo, icisumino mukonka, lelo ukwisa senda Baibele, mu Lubuuto lwa Baibele, nokushininkisha Cena ukutula cilubo. Mwamona? Ico nacilungama.

<sup>37</sup> Kabili palwa kupililika, batila, “Ukupililika!” Nalipele ukufika kumalipilo yamyeshi ibili nga cakuti umuntu umo kuti ananga ukupililika kwaba muli Baibele. Tacabamo mulya. Muletontokanya ukutula emocaba, lelo tamwaba. Nga cakuti Baibele ilaipililika ine, tacaba icisuma nakalya, tekuti muicetekele. I Cebo conse caliputwamo kabili tamwaba ukupililika muli Baibele.

<sup>38</sup> Nomba ichalichi caba Protestanti, mukabungwe kaciko, caba (ukulingana ne Cebo cakwa Lesa) calisuntinkana icintu cimo cine ne chalichi ca Katolika.

<sup>39</sup> Nomba, Nshakwata nangu cimo icakususha abantu ba Katolika. Bamo abanandi abasuma, abekele muno mwine nomba, balekula abantu ba Katolika. Pano, ubushiku bwafumineko, lintu Napele imbila iyakalipe ukupitila mu Mupashi wa Mushilo, pali ba Protestanti naba Katolika, ba Katolika baishile pano pene pacipailo nokwisa mposha muminwe. Bena bantunse umusangofye umo wine ngefyo twaba.

<sup>40</sup> Imwe tekuti mulande nabapatili baba Katolika, pantu tabacetekela iyi Baibele ukuba i Cebo conse. Bena batila, “Cena cichalichi.” Ifwe tutila, “Ni Baibele!”

<sup>41</sup> Ba Katolika batila, “Ifwe ba Katolika tulaya kuchalichi nokupepa. Imwe ba Protestanti ikaleni ku ng’anda nokubelenga Baibele.”

<sup>42</sup> Natile, “Ee, mulaya kuchalichi nokupepa, lelo cinshi?” Cilya e cintu cimbi icilekonkapo, mwamona.

<sup>43</sup> Nomba, lelo Lesa atile Ena ali mu Cebo Cakwe. Ici e Cebo cakwa Lesa kabili Ine nali Cicetekela. Ine ndi kapepa wamu Baibele. Ulya e mulandu wine Nshisuminishanya nabu Protestanti kabili—kabili umusango wa—uwakabungwefye aka chalichi, pantu balasambilisha ifintu ifishili i Cebo cakwa Lesa. Eico Ine tekuti nkanye ukukana suminishanya. Nshapusana nabo; iyo, mukwai, bena niba munyanane. Kabili Nshapusana nabo, lelo Nshisuminishanya nabo pantu Ningile ukusenda ifyo Lesa alelanda nokuleka ifintu fyonse ifyashala ukuba ubufi. Mwamona?

<sup>44</sup> Kabili nomba kulya ekusuntinkana uko... Kabili nomba Baibele itila uyu mwanakashi, chalichi ca Katolika, ico calingile ukwitwa, muli Baibele, mu Kusokolola chapitala ya 17, “Cilende,” kabili ena ali, “NYINA WA BACILENDE.” Kabili ifwe tulemona ukutila Baibele itila *umwanakashi* aiminineko “ichalichi.” Eico kanshi nga ena alikwete abana banakashi balya bacilende, cena tekuti cibe balumendo; cena cali nokuba abana abanakashi, eico cena cali nokuba amachalichi. Kabili bu Protestanti bwafyelwe ukufuma muli bu Katolika.

<sup>45</sup> Kabili nomba icakonkelepo, iciswango... Nangu, icintu cimbi ico ici cilelanda:

### **Ni cinshi ico “icimpashanya ca ciswango” cipilibula?**

<sup>46</sup> Lyena li—lyena lipusho ilyaikata kuli lilya, kabili umuntu uyo walipwishe lyena nakwata ilipusho ilisuma. Ni cinshi cipanga nomba, nga... Baibele ilasambilisha palwalala ukutila ichalichi ca Katolika e—ciswango. Baibele itla i *ciswango* cipilibula “amaka.” Bushe ico nacilungama? I *ciswango*, Baibele itila i *ciswango* cipilibula “amaka.” Kabili i *ciswango* cali “Umusumba wa Vatican,” “ubutungulushi bwa Katolika.” Cisuma. Kabili, nomba, yalya yali amaka yachalichi ayo yali ciswango.

<sup>47</sup> Nomba chalichi ca Protestanti caishilefuma muchalichi ca Katolika, nokuyampanya abene, amaka ayanono. Cilya e cipasho.

<sup>48</sup> Nge cintu icili conse... Nga cakuti icintu cimo calengelwe mu cipasho candi, cilingile ukumoneka nga ine. Nga cakuiti icintu cimo capangilewe mucipasho ca iyi chalichi, cilingile ukumoneka nga chalichi.

49 Icintu cimo capangilwe, iciswango...capangilwe icakupashanya kuli ici ciswango, ico cali ubwina Luther, bu Methodisti, bu Baptisti, bu Pentecosti, bu Holiness, yonse ayo *amasambilisho* yapangile akabungwe kabili yapangile icipasho icaba nga iciswango. Ifyo eflyo cili!

50 Nomba, “Bushe mwatila kanshi, Munyina Branham, ukutila bonse ba Katolika, bonse ba Methodisti, nabonse ba Baptisti bali nokuya...?” Nshalandile ico.

51 Kwaliba amakana namakana kabili amakumi yamakana yabafyalwa cipya cipya abena Kristu mumachalichi ayo. Lelo, mukabungwe kabo, bena baleesha ukubatwala kufisumino bakonka, kabili bena tekuti basuminisheko kuli cena. I—ichalichi, ilyo caaampanya, cena cisa pesamba ifisumino fyakukonka.

52 Kabili Nshakwata icisumino cakukonka lelo Baibele. *Ici* Cisumino cakukonka ica kwa Lesa, kabili Mupashi wa Mushilo e Kelula uwa Ico, kabili Ala Cileta ukufuma ku Lubuuto lumo ukuya kuli lumbi. I Mbila nsuma Ndeshimikila ileelo, ngacakuti Ndi nomweo ukumona imyaka umwanda umo naimbi, ngacakuti kuti twacita ico, kuli nokuba u Lubuuto ulwingi. Pefye, Lyonse lulesa.

53 Kwali ukwenda mwiceleta lya ng’ombe iilume, bawiso bafyala bawisokulu, ilyo baleya mukumona bamama. Bataata baleya mukumona bamayo muli T-Model. Lelo nomba mupepi tuya mundeke iibutukisha. Mwamona, tuletwalilapofye; sayansi, ukusela; amasambililo yaletwalilila; i Mbila nsuma, iletwalilila. Kabili Baibele itila bali nokucita ico, yatile, “Bakabutukila uku noku, nokwishiba kukafula.” Eico ico ecakwikatanya. Ulya e mulandu wine kwabela... .

54 Amachalichi yafilonganino fyaba Protestanti yaba icipasho caciswango, pantu yasanguka ifilonganino nga fintu Katolika yaba. Kabili Lesa tatalile ebapo i Chalichi Cakwe ukwampama munkulo iili yonse, lelo lyonse alacisusha umupwilapo! Nomba bushe namucumfwa? [Ulukuta lwatila, “Ameni.”—Kale.] Te bantu; cichalichi!

55 Ilyo baesha ukuleta abantu pesamba lya—lya lubuuto lwa... . Pano, nga cakutila abantu baesha ukukulenga ukubwekelamo kunuma nokutampa ukulabutauka mwiceleta lya ng’ombe iilume? Tekuti ucisuminishe; tulekala munkulo iyawamako. Ifyo eflyo caba kunuma kulya. Nga umo muntu alyeseshe ukunjeba ukutila, “Oh, icintufye cimo ico mulingile ukucita *nici, ico.*” Ndeikala munkulo imbi! Ine... . Bulya e bwafya na bakapyunga, bena lyonse balolesha kunuma.

56 Kuno, uwa sayansi umu Frenchi atile, taciilile pamyaka imyanda itatu iyapitapo, “Nga cakuti umuntu kuti apanga ukubutuka ukwakalabana ukwa ba mailoshi amakumi yatatu pali ora imo, ukutinta kuti kwa mufumya pe sonde. Ba mailoshi

amakumi yatatu pali ora!” Ukuba, bushe muletontonkanya ukutila sayansi kuti yasontelela kunuma kuli cilya ileelo? Cibe ukutali! Iyo, mukwai. Bena bamulengele ukuya nalimo pabula nangu ba mailoshi imyanda ikumi pali ora. Ee, nangu inshita shimo mundeke yaroketi, kabili lyena caba ba mailoshi imyanda ikumi limo namutanda pali ora. Kabili nalyo line ukumutwala kuntanshi!

<sup>57</sup> Sayansi yalitwala umuntu kuntanshi, kuntanshi nganshi, ifintu ifikalamba namano yakwe ukucila ifyo. . .Kabili ico e cintufye ceka ico akwata, caba icimuti cakwishiba. Ukucila pafyo ba kapyunga bamusenda no Mupashi Wakwe, ico icishakwata epo cipela. Lelo ifi efyo cili. Sayansi tailelolesha kunuma kufyo sayansi yalandile pamyaka iinono iyapitapo; sayansi ilesenda ifyo bakwete nomba nokuya kuntanshi kucintu cimbi.

<sup>58</sup> Lelo iwe waipusha kashimikila ukutila; “Ukuba, ifwe twalamona ico Moody alandile palwa Ici, ifwe twalamona ico Wesley alandile palwa Ici.” Nshilesakamana ifyo balandile palwa Cena. Nalishiba ifyo Lesa alandile palwa Cena *nomba*. Ici Eco, kabili Ncili ndelolela icakulapo! Ifyo efyo cili. Ulya e mulandu wine. . .

<sup>59</sup> Baibele itila, “Imipashi itatu iya kowela yafumine mukanwa ka ciswango.” Bushe namwishiba? “Imipashi iyakowela,” itila, “nga bacula.” Bushe mwalitalamona ifyo cula amoneka? Icula lyonse cilolesha kunuma, ena talolesha kuntanshi; ukulolesha kunuma, lyonse kunuma, alolesha kunuma.

<sup>60</sup> Lelo ifya mweo fine ifyo fyakwete imitwe ine iyapusana pusana, muli Esekiele, fyalelolesha kuntanshi kabili fyalefilwa ukubwekela kunuma. Fyena fyaleya kuntanshi inshitafye yonse. Konse uko fyaile, fyena fyalelolafye kuntanshi. Mwamona ubupusano?

<sup>61</sup> Nomba, uko ekwikatana kwaba Protestanti naba Katolika.

<sup>62</sup> Eico lyonse mwebaula ba Katolika, lelo “impoto teti ite ketulo ‘ukufita.’” Ico nacilungama.

<sup>63</sup> Ine ntila, “Bushe uli mwina Kristu?”

<sup>64</sup> “Nalamulenga ukwiluka ukutila Naba kuchalichi ca Baptisti.” Ee. Ico tacakwatapo nacimbi icakucita na Cena ukucila ukulanda ukutila imwe muli kunse kuno ku i. . .kufamu ku cifulo cimo.

<sup>65</sup> “Mulandu nshi, Ndi waku chalichi ca Katolika.” Ico nalyo line tacilemilenga ukuba umwina Kristu. Ukuba uwaku Baptisti nangu ichalichi ca Methodisti talukulenga ukuba umwina Kristu.

<sup>66</sup> Kwabafye inshila imo iyakuba umwina Kristu. Ishiwi *umwina Kristu* cipilibula “ukuba nga Kristu.” Kabili imwe tekuti mucite ico, teti mucibombe mwebene, takuli inshila



nangu imo umo mwingacitilamo ici cintu. Mulingile ukuilaba mwebene, ukufwa kuli imwe mwebene, kabili lekeni Kristu esemo nokwikala Umweo wakwa Kristu muli imwe.

<sup>67</sup> “Kano umuntu. . .” Ifi efyo Yesu asosele, “Kano umuntu afyalwa ku Mupashi nakumenshi, ena tekuti munshila iili yonse engile mu Bufumu.” Nga cakutila ena ni Katolika, Methodisti, Baptisti, nangu uuli onse, imwe mufwile ukubatishiwa mu menshi kukulekelelwa kwa membu shenu nokupokelela ulubatisho lwa Mupashi wa Mushilo, nangu mwaluba. Ico Cebo cakwa Yesu Umwine. Eico nombamba nga muli ba Methodisti, kabili namupokelela ulubatisho lwa Mupashi wa Mushilo, mwalibatishiwe mumenshi, Yesu atile imwe muli nokwingila mu Muulu. Nga muli ba Katolika kabili mwacita icintu cimo cine, muli nokwingila mu Muulu.

<sup>68</sup> Lelo nga mwaikatililafye kuli filya fisumino mukonka ifya chalichi ca Katolika, nangu ba Methodisti, nangu ichalichi ca Baptisti, imwe mucili abaluba. Kabili ulya e mulandu wine twakwatila imibele mwisonde, twakwata ileelo, pantu abantu babafye bwino bwinofye. . . Bena batila, “Ico tacilesuminishanya necitetekelo candi.”

<sup>69</sup> “Bushe walicetekela mukundapwa kwa maka yakwa Lesa?”

<sup>70</sup> “Ico tacilesuminishanya necitetekelo candi.” Ico tacilesuminishanya nechalichi cenu; ifisumino fyenu ifyakukonka efyapanga ico, mwamona, mulingile ukucita ifyo ichalichi calanda. Nombamba ilyo mubilikisha kuli ba Katolika; ico e cintu cimo cine ico bacita. Kabili cilya ciswango kabili icimpashanya ca ciswango! Kabili Baibele itila, “Uyo onse uwacisendele tekuti engile mu Bufumu bwa mu Muulu, lelo bakaposwa kunse uko imbwa nendoshi, kabili nafimbipo, kabili fikacushiwa nomulilo nemingu, mucinso caba Malaika bamushilo kabili Umwana wa mpaanga, pe na pe kabili nomuyayaya.” Fuma muli cena, cibusa! Kabiye fye na Lesa! Ee, mukwai.

<sup>71</sup> Kabili nombamba lekeni mbule ici. Ukuba, twalayafumyapo. Nombamba, umuntu umu acinjipusha ileelo; imiku ibili nangu itatu Ine balinjipushapo ico.

**27. Munyina Branham, ukulanda pa “lulembo lwa ciswango,” tamulectekela ukutila bakakukoma ululembo mumutwe obe, nangu ukukukoma icintu cimo muminwe yobe? Iyo, mukwai! Mwiesha ukulolesha pali ico.**

<sup>72</sup> Cikaba icakukanya! Mucituntulu! “Takuli umuntu nangu umu uwingashita nangu ukushitisha kanofye aba kukwampama kwa machalichi.” Ico cishinka. Nombamba, cili nokwisa kwati kwampama, ukwampama icintu, ukucileta mukwampama kwa bukapepa. Sungeni amashiwi namweba, tacili ukutali! Muli nokucimona, cilifye ukushinguluka pacifutu.

<sup>73</sup> Umulandu imwe tamwaishibila ifi fintu, muba kuno kung'anda inshitafye yonse. Nkonkeni mulya mufyalo umo bu Katolika bwakwata amaka mubutungulushi bwafintu, inshita imo, kabili moneni ico cilecitika. Munyina balabeba fyonse ifyakucita kabili nefyakukanacita.

<sup>74</sup> Kabili pano Baibele ilanda ukutila United States, twalicensendele mubusesemo, aishile ngo *mwana wa mpaanga*, “ubuntungwa bwa bukapepa,” kabili filya fine baampenye filya fintu capamo, kabili alandile ngeciswango nokukwata amaka yamo yene iciswango cakwete icamutangilile. Uyo ni U.S.A.! Ico nacilungama.

<sup>75</sup> Kapyunga atile kuli ine tapapitile inshita, cibusa wandi, atile, “Munyina Branham, Lesa takatale aleka United States ukupona, pa mulandu wa fishinka fya fikolwe fyakwe, fyabikile umufula pali bukapepa.”

<sup>76</sup> Natile, “Ena alekele aba Yuda; mucine ukusendwa, kabili bena balikwete ukwiminina ukusuma ukucila uko twakwete.” Ico nacilungama. Lesa tacindika imo inkulo iyapita; ufwile waenda mumulongo nga teifyo wafuma mu Bufumu, epela. Mucine! Ico cintu cakalabana nganshi, lelo cena cisuma kuli imwe. Ico nacilungama. Cena Malembo. Kabili natukwata, ifwe. . .

<sup>77</sup> Ubwafya bwa cena ni ubu, ileelo. . .Imwe bamo mwe banshita yakale mwalishiba ici. Twalikwata ukusabankanya kwambilansuma kwa mu Hollywood. Ico nacilungama. Calicilamo ici cintu nefyakucita nefyakutwalilila, ifyaemba nefintu fimbi ngefyo, kabili nabahuta balelila, kabili nafimbipo; kabili, “Ninani akeminina nokusumina Kristu ngo Mupusushi wakwe? Lesa akupale, munyina, iwe uleya ku Muulu ino ine nshita.” Bulya bufi! Bulya bufi!

<sup>78</sup> “Kano umuntu afyalwa cipya cipya!” Kabili nga ena afyalwa cipya cipya, Amapalo yamo yene ayo ayaishile kuli ena yakesa kuli ena pano. Kabili twalipita muli ico, nakabili nakabili, kabili ukupita mu Malembo mumulungu uwafumineko. Nokusanga ukutila mubantu aba ku Kabanga, ilyo Mupashi wa Mushilo wawile pa ba Yuda, abo abali aba kukabanga, abantu aba ku Kabanga, u Mupashi wa Mushilo wawile nefishibilo ifikalamba nefilangisho. Baibele yatile kukaba mupepi i—inshita uko tekuti kube ukulanda, nga cakuti nimfifi nangu kasuba. Cali kwati bushiku bwa makumbi, ukuyafye mpaka iciputulwa ica kulekelesha ica cungulo bushiku. Kabili akasuba kuti kafuma amaminiti ayanono mukulekelesha, mucungulo bushiku. “Cikaba Ulubuuto mu cungulo bushiku.” Bushe ico nacilungama? Ukuba, abo bantu baku Masamba, Abenafyalo, ukupokelela Mupashi wa Mushilo umo wine uo aba Yuda bapokelele kunuma kulya, nefishibilo fimo fine nefilangisho. Ico eco.

<sup>79</sup> Kabili, mucine, abantu, isonde lili nokumwita “ishilu, uwamilale kumutwe.” Mu Baibele, Yesu atile bali nokucicita. Imwe muli bantu abaibela, kabili muli abaibela pantu Cena cintu capusana nganshi.

<sup>80</sup> Ndacimona mubena mupalamano bandi ku ng’anda, abantu kulya. Bena, nangula abana bandi abanono; ifwe tulesha ukubasunga abasanguluka nokuti bekale abatekanya nga fintu bengaba, lelo imwe kuti mwamona abena mupalamano ukulenga abana baba abapusanako. Mwamona? Bena balalenga paba ubupusano.

<sup>81</sup> Kabili Ninjishiba ukutila, Nalikwata inshila iya kwishiba ifintu (kabili mwalishiba ico, mwalicimona mukulongana), ukwishiba ukutila bakakumba bamusumba batila, “Ukuba, nomba, Billy mulumendo umusuma, tatwakwata nangu cimo ica kumususha. Lelo, mwamona, lilya libumbafye ilinono ilya bantu abapusanako nafintu ifwe twaba.” Ndetotela Lesa! Ico nacilungama. Ndetotela Lesa! Ico e Lulembo. Apo epali u Lulembo ulo tulelandapo.

<sup>82</sup> Moneni, mailo ubushiku, ilyo Mupashi wa Mushilo alandile kabela, imyaka imyanda pabula ilyo aba Yuda tabalpokelela Mupashi wa Mushilo, nokubeba ifyo cikaba. “Akalembelo kesengo, umuntu nakalembelo kesengo aile mukati ka Yerusalemu nokubika ululembo pa mpumi shabo.” Bushe ico nacilungama? Ukulanda pali Cena ilyo ichalichi tacilaebaulwa na Lesa. Kabili Tito ashingulwike ifibumba fya Yerusalemu, mu A.D. 96, nokoca umusumba. Kabili takwali ilibwe limo ilyashele palibiye, ukulingana nobusesemo. Kabili ileelo ico bakwatakofye icashala kwitempele cibumba cakale icalambalala palya apo batulike amabwe, kabili calikuswa calitelela apo aba Yuda balila nokulosha palya pa Cibumba Cakulosheshapo, icintufye cimo icashalako kwitempele. Kabili Moslemu yaku Omar eyabapo pancende imo ine.

<sup>83</sup> Kabili Yesu atile, “Nga fintu calandwa na kasesema Daniele; ilyo mwamona icamuselu icipanga ukupomona caiminina pacifulo ca Mushilo,” lyena Ena abikwa pesamba, mufyakubika amashiwi pakati, “(lekeni uyo uulebelenga eluke.)” Mwamona? Ico nacilungama. Cilya cali palya. Kabili Alilandile inshiku shikapitapo...imiku pakuti Abenafyalo kuti ba...inkulo ingaputulwako; banyantawile ifibumba, nomba Lesa akabwelela kuba Yuda. Kabili tulifye pali ilya ine nshita! Apa aba Yuda balebwelelamo, mumakana, mummyaka inono iyafumako. Kabili namwishiba ifyo twapitilemo muli lyena mailo ubushiku, ifyo Amalembo yali ayapwililika... kwati kubelengafye ipepala lye lyashi, kabili palwalala pantu mulakwata amano ayengi ukufuma muli Cena lyena.

<sup>84</sup> Lelo, nangu cibe ifyo, Ululembo ulo lwabikilwe pamitwe yabo talwali ulwapaminkishiwapo. Bushe efyo lwali? Cali ni Cinsi? Ulubatisho lwa Mupashi wa Mushilo. Kabili Lulembo

nshi luli nokuba ulwabushiku bwkulekelesha ubu? Baibele itila, “Icikakatikilo cakwa Lesa cali lubatisho lwa Mupashi wa Mushilo, kubantu mubushiku bwakulekelesha.” Nomba takwaba... Abena Efese 4:30, “Eico mwilenga Mupashi wa Mushilo wakwa Lesa ubulanda muli uyo mwakakatikilwe ukulola kubushiku bwakulubuka kwenu.” Baibele ilanda. Kabili Abena Efese 1:13 ilanda icintu cimo cine, muncende shimbi ishingwi, ukutila “Mupashi wa Mushilo e Cikakatikilo cakwa Lesa.”

<sup>85</sup> Icikakatikilo nicinshi? Icikakatikilo tekuti cibikwe pacintu icili conse mpaka cena capwa. Ba Lutherani tabali abakakatikwa, ubushiku bwa bupyungishi bwa kusenamina tabwali ubwapwililika; balishimikile ukulekelelwa. Ba Methodist tabakakatikwe. Ndefika kulipusho pano; twalalimonapo pakashitafye akanono—akashitafye akanono. Tekukakatikwa, pantu kwena takwapwile. Lelo ulubatisho lwa Mupashi wa Mushilo e kupwishisha kwa milimo yakwa Lesa!

<sup>86</sup> Atile “Kwaba fitatu ifipela ubunte mu Muulu: Taata, Mwana, na Mupashi wa Mushilo, kabili ifi fitatu fyaba Umo.” Imwe tekuti mukwate Taata ukwabulo Mwana, Umwana ukwabula Mupashi wa Mushilo, bena baba Umo.

<sup>87</sup> Atile, “Kwaba fitatu ifipela ubunte pesonde: amenshi, Umulopa, Umupashi, kabili bena tabali umo kano ukusuminishanya muli umo,” mwacimona ico, “muli cimo ukukakatika ukutuntulu.” Ukulungamikwa kuli Luther, amenshi; ukusangululwa ku Mulopa.

<sup>88</sup> Ukulungamikwa kwali bena Roma 5:1, “Eico ukuba abalungamikwa necicetekelo natukwata umutende pamo na... Lesa ukupitila muli Shikulu Yesu Kristu.” Ukulungamikwa ne cicetekelo!

<sup>89</sup> Ukusangululwa ukupitila mu Mulopa, Aba Hebere 13:12 na 13, “Yesu aculile kunse ya mpongolo ukuti Engasangulula abantu ukupitila mu Mulopa Wakwe Wine.”

<sup>90</sup> Luka 24:49, “Moneni, Natuma ubulayo bwakwa Taata Wandu pali imwe, lelo loleleni mumusumba wa Yerusalemu mukasuke mukapelwe Amaka ukufuma ku Mulu.” Imilimo ya Batumwa 1:8, “Panuma Mupashi wa Mushilo waisa pali imwe, lyena mukaba inte Shandi mu Yerusalemu, Yudea, Samaliya, nakuncende sha kutali isha pesonde.” Ulubatisho lwa Mupashi wa Mushilo lwali ulwa kulekelesha mpaka Yesu akabwele nakabili! “Pakashita akanono kabili isonde talyaka Mone nakabili, lelo imwe muka Mona pantu Nkaba na imwe, nangula muli imwe, mpaka nakumpela yesonde; ukucita i—ifintu ifyo Ncita, na imwe mukacita.” Ukupitila mu Mupashi Wakwe ukubomba ukupitila mu Chalichi! Ena atiile, “Bakamipumya.” Atile, “Balinjitile Ine, Shikulu wa ng’anda, *Belesebuli*, “umukalamba wa bakabuka,” atile, “cikacilapo ukubeta bena abang’anda Yakwe nomba?”

Atile, “Mwalishuka ilyo umuntu akalanda imisango yonse iya fintu palwa imwe, sangalaleni nokusekelela ukukalamba, pantu icilambu cenu cikalamba mu Muulu; pantu eflyo balamete bakasesema bali kuntanshi yenu.”

<sup>91</sup> Ayo Malembo, mwamona. Ico Cili apa. Eico, mwamona, ulingilefye uku Cikwata, we munandi. Nomba ulingile ukupanga ubusalo bobo; uli cibumbwa icakwata ubusalo.

<sup>92</sup> Lelo ico e kwampana na chalichi caba Protestanti kabili na chalichi ca Katolika. Pamo bonse babili baba, umwabela Baibele... uyo uwikatilile ku chalichifye; te Yesu, nomba, ku chalichi. Abantu muchalichi abekatilile kuli Yesu Kristu nokupepa ukutila Lesa esule inshila nokubalenga... ukubapela u Lubuuto, ulya muntu alipusuka, Ine nshilesakama li chalichi nshi ena alimo. Ico nacilungama. Lelo nga cakuti aikatililafye ku cilonganino cakwe, ninshi nasenda ululembo lwa kupona, ico icilesenda icifulo calubatiso lwa Mupashi wa Mushilo. Icapusana! Kabili ba Katolika naba Protestanti, bonse abapalana, Baibele itila, “Ena ali ni cilende; bena bali bacilende, abana bakwe abanakashi.” Bushe ico nacumfwika bwino nomba? Cisuma.

**28. Eico uwa Mushilo... Bushe Mupashi wa Mushilo ucili ulepelwa kukubikwapo kwa ndupi? Abasambi bacitile ici, Petro, Paulo, kabili na bambipo, kabili cena cicili cinga citwa? Paulo ali Cipokelele muli uyu musango.**

<sup>93</sup> Ee, munyina umutemwikwa, nkashi, uyo onse uwalembele a—akakalata. Mupashi wa Mushilo apokelelwafye nokubikapo indupi.

<sup>94</sup> Nomba, abantu abengi balanjita ine... nga fintu Naishibikwa nga Pentecosti, ukutiila Ine ndi Pentecosti. Nshatala mba wamukabungwe kaba Pentecosti. Naliba umuntungwa nganshi kutubungwe tonse, kabili kubwafwilisho bwakwa Lesa Nkabila ukwikala muli uyo wine musango, pantu kuti Naiminina pakatifye ka mupaka nokutila, “Ifwe tuli ba munyina! Iseni kuno, lekeni tuwikishanye capamo.”

<sup>95</sup> Ilyo Natampile intanshi kunuma kulya, kukusenamina kwakwa Lesa... Kabili imwe mwe bantu muno, nabakalemba bandi na bena abekele muno balishiba ukutila, Ine kuli nalanda ku bantu amamillioni ikumi, nangu ukucilapo, mwisonde ileelo. We kabungwe kengatampa we! Mwamona? Ico nacilungama. Lelo Nshifwaya akabungwe, kena kalasusha Baibele. Ndeesha apo ningafika ukulenga abantu ukupusuka ababa mukabungwe. Ico e cintu. Kabili ulongolo Shikulu ampela na bantu, Ine mucine cine ndi nokulubomfya kubukata Bwakwe mucifulo cakulubika pakabungwe kamo. Nkalubika pali Yesu Kristu apo lwalinga ukuba. Takuli akabungwe akengakupususha; cisenda Umulopa wakwa Yesu Kristu.

Lelo nomba, mukubika indupi, nomba, Ndi nokupusanako na . . .

<sup>96</sup> Nomba, imwe mwebatemwikwa mwe bantu ba Pentecosti, nomba mwipusana naine. Lelo nomba ilyo mwaisa kucifulo mutila, “Twalaya mukulolela Mupashi wa Mushilo,” ifyo ishiwi libomfeshiwa mu Pentecosti!

<sup>97</sup> Kabili Nalalanda ici pali ici . . . tekukucena amatontonkanyo yenu. Ukutungilila ukukalamba uko Nakwata mwibala kwabantu ba Pentecosti, pantu balicetekela imbila ya kundapwa kwa maka yakwa Lesa kabili namaka yakwa Lesa. Abashala balemya imyona yabo kuli Cena.

<sup>98</sup> Lelo abantufye bamo ukufuma muchalichi, abo balingilwe kabela ku Mweo wa Muyayaya, bena bakesa. Epelafye. Lelo balya abashaba, tekuti bese; kabili Lesa eflyo alandile, atile, “Balingilwe libela kukonaulwa.” Ena tafwaya ukutila uuli onse onaike, lelo, pakuba Lesa, Ena alibamwene ukuti kuti ba Cisusha. Eico cili—epelafye, Ena alicimwene kabela. Kabili ifyo eflyo ukwishibila kabela kwa kwa Lesa kwaba, ukumona filya fintu. Kabili Ena alandile kabela i Chalichi epo cali nokwiminina ukufika pali buno bushiku. Kabili Lesa alicishibe ukufuma kukutendeka. Ilyo umufula wesonde taulalengwa, Alishibe ukutila ichalichi cali nokubafye umusango cabelamo ileelo. Ena alishibe ilyo umufula wesonde taulalengwa ukutila Nkeminina muli ici cintamba muno bushiku. Ena ni Lesa; Ena alishiba impela ukufuma kukutendeka.

<sup>99</sup> Nomba, nomba, abantu ba Pentecosti basambilisha . . . Nomba, nalimo Nalabwekela kunuma pali Ici, lelo Ningile ukuba uwacishinka nga cakutila Ningile ukwisa ku Cebo. Takwaba icintu icapala “umusonkano wakulolela.” Mwaliba mucilubo. Loleleni tacilepilibula “ukupepa.” *Ukulolela* cipilibula uku “lolela.” Panuma yakuya kumulu, panuma yakwa Yesu Kristu . . . ukutanikwa, ukusangululwa kwa mwashila. Kabili panuma ya Bushiku bwa Cikonsolwelo, ukubuka . . . Ubushiku bwa Cikonsolwelo, ilyo Ena bamwipewe, kabili lyena caba inshiku amakumi yane mpaka ukuya kumulu, kabili nomba Pentecosti. Ishiwi *pentecosti* lipilibula “amakumi yasano,” capilibwile inshiku amakumi yasano panuma ya musangulo wa Cikonsolwelo.

<sup>100</sup> Kabili nomba panuma ya Cakukonsolwela capelwe, ifintu fyonse fyali nokwisafuma ifyapwililika, umupwilapo, ukulingana nefintu fyonse nga fintu Lesa alandile. Kabili Pentecosti, yali ninshita yakusefya, ilyo baletele ifisabo fyantanshi ifya busomboshi kabili baikwete ukusefya.

<sup>101</sup> Nomba, ifisabo fya kubalilapo ifya u—ifya Chalichi, Chalichi ca Mupashi wa Mushilo, i Chalichi ico cali icakulekelesha muli iyi imyaka amakana yabili mpaka Yesu aisa, icisabo cakubalilapo icaishile pa Pentecosti. Cali inshiku ikumi ilyo

inshita ya Pentecosti tailabako; cali inshiku amakumi yane panuma yakuwamishiwa, panuma yakwipaya ukwe lambo, mpaka ukunina kwakwa Yesu Kristu. Atile, “Kabiyeni ku Yerusalemu no kulolela mpaka mukapelwe na Maka ukufuma ku Muulu.” Imilimo ya Batumwa 1 . . .

<sup>102</sup> Imilimo ya Batumwa 2, “Kabili ilyo Ubushiku bwa Pentecosti bwaishilefika, bali nomutima umo, muncende imo. Kabili ilyo line kwafumine ku Muulu iciunda ica cipupu icikali ica mwela, icaiswile muing’anda yonse umo baikele. Kabili bonse balisushiwe na Mupashi wa Mushilo, nokutampa ukulandila mu ndimi shimbi, ngefyo u Mupashi wabapele ukulanda.”

<sup>103</sup> Kabili nomba isonde lyabukaepa, kunse, amachalichi ayakalamba aya orthodox, yaishile nokumona aba bantu baletalantanta nokucita ifintu nga bantu abakolwa. Kabili bena balishile nokubaseka nokubasenteka, batile, “Lolesheni kuli ili bumba lya bena Galili! Bonse nabakolwa!” Moneni ukukana umfwana?

<sup>104</sup> Kabili kuli cibusa wandi Katolika, Maliya uwapalwa aali pamo nabo. Kabili nga cakuti Lesa tamusuminishe ukwisa ku Muulu ukwabula ukupokelela Mupashi wa Mushilo nokuba nga filya, bushe uletontokanya ukutila uli nokuya kulya necintu icishafikapo, nkashi? Iyo. Eico lekeni tufumyepo amataki, lekeni tufumyepo.

<sup>105</sup> Mwilaposa amano kufyo isonde lili nokulanda. Lolesheni pafyo Lesa alinokulanda! Ici e Cebo cakwa Lesa. Tulingile ukucilenga ukulingana na *ici* calengwa, pantu Atile kuli Petro, “Pali ici cilibwe Nkakula i Chalichi Candi kabili nempongolo shakumbo tashakacanshe Cena.” Ifintu fyonse ifyashala fikacitika. Calangishe ukutila impongolo shakumbo shili noku Cisusha, lelo tashakacimfy. Kabili abantu batontokanya ukuti kuti bacileshe Cena? Imwe kuti mwakanyapo akasuba bwangu. Ico nacilungama. Imwe tekuti mu Clieshe. Lesa ali Cilashika ukwenda.

<sup>106</sup> Kuno ilyo Nabalilepo ukupilibuka, nabamayo abandi *ababusu* kulya bamwene kwati Nimfulungana. Abapongoshi bandi batile, “Ena alingile ukutumwa kucipatala camashilu.” Bakashimikila aba mu musumba batile, “Alashima nomba line.” Nalipya panshita ntali. Kupya kwakumupashi, cilewaminakofye inshita yonse. Mulandu nshi? Cena tekuti cishime, Cena ni Lesa! Mucifulo cakushima, Cilesalangana ukushinguluka isonde nomba.

<sup>107</sup> Icintufye cimo cine ico Alandile ilyo Nabatishe pano pene pa Mumana wa Ohio, mwebengi imwe mwaliminine palya, imyaka amakumi yabili na itatu iyapitapo, palya pene pa Mumana wa Ohio. Lulya Ulubuuto, Malaika, aishilefye apo nali, kabili atile, “Nga fintu Yohane Kabatisha atuminwe ukutangilila Ukwisa

kwa ntanshi kwakwa Yesu Kristu, i Mbila yobe ikaleta Ukwisa kwa cibili ukwa kwa Yesu Kristu.” Kabili cena calicitika. Cili...Ena talati ese nomba, lelo moneni ifyo cacita, cena calipita mwisonde, ukushinguluka. Mwamona? Kabili ileelo nomba, tontonkanyenifye, kabili u—umulimo uyo waya, kwaba mubutuntulu amamillioni.

<sup>108</sup> Na *Umutandashi wapa Mulungu* iyaba Katolika yalilandilepo palwa ico, ifyo amamillioni yaisa, mulimofye.

<sup>109</sup> Bambi balomfwa, batila, “Ico Cishinka! Ndi uwaiteyanya ku kushitisha ino ine nshita, kuli ifi fintu fyamwisonde, nokuya shimikila i Mbila nsuma iyacine.”

<sup>110</sup> Kabili ulya e mulandu wine batwitila “i Mbila nsuma iyapwililika,” balashenteka i Mbila nsuma. Lelo, munyina, Nshilefwaya citika wa cintu icili conse, Ine...cilingile ukuba icintu conse, kuli ine. Nga icipandwa ca Ciko cili bwino, icashala Cili bwino. I Mbila nsuma yapwililika!

<sup>111</sup> Nomba, moneni, Mupashi wa Mushilo alibwelele kulya. Abantu ba Pentecosti balilolele, “Kabili kulya mukupumikisha kwaishile iciunda ukufuma ku Muulu ngo mwela uwacipupu icikali, aiswishe ng’anda umo baikela.”

<sup>112</sup> Tapaba inshita nangu imo iyo batalile abalolela panuma ya cilya. Ilyo Petro asosele ifi Fyebo ku Benafyalo, Umupashi wa Mushilo wawile pali bena, ilyo tabalabatishiwa. Bushe ico nacilungama? Ilyo, Imilimo ya Batumwa 10:49... .

Lelo *ilyo Petro acili alelanda ifi fyebo, Umupashi wa Mushilo wawile pali...abo abaumfwile cebo.*

*Kabili bena abamubasembululwa...abengi abaishile na Petro balisungwike, pantu...pa Benafyalo... papongolwelwe icabupe ca Mupashi wa Mushilo.*

*Pantu babomfwile ukulandila mundimi, nokucindika Lesa. Elyo Petro atile,*

*Bushe umuntu kuti akanya amenshi, ukumona ukutila aba balingile...bali pokelela Mupashi wa Mushilo ngefyo twacitile pakutendeka?*

*Kabili a lolele noku bat-...alibebele ukubatishiwa mwi shina lyakwa Yesu Kristu!... .*

<sup>113</sup> Ico nacilungama; takuli ukulolela, takuli ukukanaselapo. Inshila ya butumwa, Lesa takwete ifunde; ilyo umutima uuli nensala, Ena ali nokukupela ifyo ukwatilepo insala. Nga mulefwaya Mupashi wa Mushilo, Wena kuti waponena pali imwe ino ine nshita.

<sup>114</sup> Petro, ilyo aile kulya mukushimikila, Petro alikwete imfungulo sha ku Bufumu. Ninkwata ilipusho pali ico ilyo twalayapo mumaminiti ayanono. Ena alikwete imfungulo sha ku Bufumu. Ena aiswile Cena ku ng’anda yakwa Koneli. Ali Ciswile, kulya ku bena Samaria, ali Ciswile kuno; lelo



ibukisheni ukutila Filipi alile kulya nokushimikila kuli bena nokubabatisha mwi Shina lyakwa Yesu Kristu, kabili Petro aikile nokubika indupi pali bena. Kabili, nomba, alicitile icintu cimo, kuli ilya ng'anga kulya. . . Balikwete Simoni uwamanga, atile, "Nalamupela indalama shimo, ukuti mumpele ico ica Bupe, ukutila uyo onse Nabikapo indupi shandi apokelela Mupashi wa Mushilo." Bushe ico nacilungama? Icintu cimo calicitike! (Te bamo aba babishopo mukalamba ne nteneshi yabo iyapilibulwa kunuma, ukwisa nokubika amaboko pali bena, atile, "Nakupela ipalo lya butumwa.") Icintu cimo calicitike iIyo Petro abikile indupi shakwe pali bena; kabili iIyo bacili balecita ico.

<sup>115</sup> Nalibamona ukuwa nga balunshi nga filya, iIyo Mupashi wa Mushilo wafika pali bena, pakubikwapo kwa ndupi. Ee, lilya li—li sambilisho lya butumwa ilya kubikwapo indupi. Lesa amupale. Nga muli abapusanako panono ukufuma kuli ico, mukanembeleko akakalata mailo ubushiku. Cisuma.

**29. Nga cakuti bantu babili muli batatu abe sonde balyumfwile. . . tabaumfwile i Mbila nsuma nomba, i Cebo ca Mbila nsuma, bushe nifinga fya i. . .**

Njeleleniko. Cilembelwe na inki, kabili Nacilapekanya pano kabili nafitikilapo. Natumone.

**Nga cakuti citika uwa bantu abe sonde tabalati bomfwe i Mbila nsuma, Shikulwifwe kuti aisa shani nomba, nga caba ukutila tabaumfwa i Mbila nsuma, babili ukufuma muli batatu muli bena?**

Ukuba, ico nacilungama nganshi nganshi. Nalamweba ico Ndetontonkanya.

<sup>116</sup> Kuno tapapitile inshita, iIyo Dokota Reidhead Umukalamba waba Minshioni baku Sudan, umukalamba uwapwililika. . . umukalamba umutumwa. . . Iyo, Njeleleniko. Iikalamba nganshi minshioni mwisonde, Minshioni yaku Sudan. Dokota Reidhead nama digri ayengi nganshi mpaka taishibe amadigri impendwa yali pali ena, aishile ku ng'anda yandi kulya, panono ukucila pamwaka umo nemyeshi mutanda iyapitapo. Kabili aiminine mu ng'anda yandi, ena noyu Hyman Appleman, uyu kapyunga wa ku Baptisti uyo uwapokelele Mupashi wa Mushilo nomba nokushimikila kulya ku Mexico. Kabili aishile ku ng'anda. Atile, "Munyina Branham," atile, "bushe ulabombela pamo naba Pentecosti?"

Kabili Natile, "Ee, mukwai."

Kabili atile, "Nine Dokota Reidhead."

Natile, "Ndi uwansansa ukukwishiba. Bushe kuti waingila mukati?"

Atile, "Ee, mukwai."

117 Ena aikele panshi, atile, “Ndefwaya ukukwipushako icintu cimo.” Atile, “Nalyumfwa ukutula iwe walashikilwe muchalichi ca Baptisti.”

118 Natile, “Ico nacilungama.” Natile, “Nalifuma muli cena,” Natile, “pantu Nalifililwe ukushipikisha. Na—Nacetekela mukushimikila ifyo Baibele ilanda, tefintu chalichi ca Baptisti cilanda. Kabili Nshakwata nangu cimo icakususha chalichi ca Baptisti, bena babafye abasuma nge chalichi icili conse.” Kabili Natile, “Nalifumamo muli cena pakutula Ningaba umuntungwa.”

Atile, “Ukuba, mucine, namwishiba tuli ba Baptisti.”

Kabili Natile, “Ee, mukwai.”

119 Kabili atile, “Ndefwaya ukukwipusha icintu cimo. Nga palwa ulu lubatisho lwa Mupashi wa Mushilo?” Atile, “Nali mukati nokubamona ukupantaula ifipuna nokunyantaula nokubilikisha nokukonkanyapo.”

120 Natile, “Nalimona fyonse ifyo, naine.” Lelo Natile, “Munyina, kunuma ya fyonse ifyo, kwaliba ilyashi ilituntulu ilya lubatisho lwa Mupashi wa Mushilo.”

121 Kabili atile “Munyina Branham, bushe kuti Na Upokelela?” Atile, “Njitwa amashina yamucinshi ayengi!” Atile, “Ndi Dokota, Ndi *ici*, Nalikwata Ph.D. wandi, Nalikwata Bachelor Digri, Nalikwata amadigri ayapusana pusana ukufuma mufyalo, nefintu ngefyo,” atile, “kabili alikwisa Yesu Kristu?”

122 Natile, “Ukuba, munyina, Ali muno mwine mumuputule.”

123 Atile, “Naliminine nokulanda kuli Mohammedan umwine mwine, uwasambilile nombamba line mu America, kabili Natile, ‘Kaneni kasesema wenu umukote uwafwa nokupokelela uwabuka Shikulu Yesu.’ Atile, ‘Mwebasuma mukwai, nicinshi ico Shikulu wenu uwabuka Yesu enga ncitila ukucila ifyo Mohammedi wandi engacita?’ Atile, ‘Bonse babili balembele ama Baibele, twalicicetekela.’ Atile, ‘Bonse babili balifwile.’ Kabili atile, ‘Kabili bonse babili balaile umweo panuma yamfwa, kuli ifwe, kabili twalicicetekela cena.’”

124 Atile, “‘Oh, lelo, mwamona,’” atile, “‘ifwe fwe bena Kristu twalikwata ukusangalala.’”

125 “Atile, ‘Efyo na ifwe tukacita.’ Atile, ‘Ine kuti naleta ukwishiba kwa mibele nga fintu iwe wingacita.’” Kabili ico nacilungama. “Atile, ‘Ukuba, mona, we Mohammedi wesu. . . Walandile ukutula Shikulu obe Yesu alibukile ukufuma kubafwa.’”

126 Kabili Dokota Reidhead atiile, “‘Mulandu nshi, Ena alibukile!’”

127 “Atile, ‘Cishininkishe!’ Atile, ‘Cishininkishe!’ Atile, ‘Iwe walikwata imyaka amakana yabili kukucishininkisha, kabili cimofye pali fitatu ice sonde ecatalaumfwapo palwa cena.’ Atile,

‘Lekeni Mohammedi wesu eme ukufuma kubafwa kabili nesonde lyonse likeshiba palwa cena munshiku shibili.’” Nalungamika. “Atile, ‘Mohammedi wesu tatalile atulaya icintu nangu cimo cimo lelo umweo panuma yamfwa.’ Atile, ‘Shikulu wenu Yesu alimulaya, kabili imwe bakasambilisha, ukutila ifintu fimo fine ifyo Ena acitile naimwe mukacita.’ Kabili atile, ‘Lekeni tumone imwe bakafundisha ukuleta ico nomba, kabili,’ atile, ‘ifwe twalacetekela ukuti Ena alibukile kubafwa.’”

<sup>128</sup> Atile, “Munyina Branham, Nasunkile ukulu kwandi mumushili nga *ifi* nokupilibula isambililo.” Na yonse ayo ama degri! Mulandunshi? Bushe Lesa alikwi muli ayo ama digri? Lesa teshibikwa kuma Ph.D., na D.D., na L.D., kabili nafimbipo.

<sup>129</sup> Lesa eshibikilwa ku cicetekelo icaanguka, ukupitila mulubatisho lwa Mupashi wa Mushilo. Iyo enshilafye imo. Lesa muli imwe, mpaka Ena amuletela “umwana wakwa Lesa,” acinja icifyalilwa cenu. Kabili icintu cimo cine, Lesa Kalenga Uyo uwalengele ifintu fyonse nokulanda isonde mukubapo ne Cebo Cakwe, ulyo Mupashi umo wine muli imwe, mucetekela ifintu fyonse ifyo Lesa alanda. Kabili takwaba icishingacitwa; imwe mwa Cicetekela.

<sup>130</sup> Imwe tekuti mwiminine kwisambilisho lyakukonka limo ilinono nokutila, “Ine nshicita, tekuti nsumine Ico. Ine tekuti nctetekele Lesa ukutila ali nokucita *ici*. Ine tekuti nctetekele.” Mulecefya Lesa nokukana cetekela kwenu! Eico.

<sup>131</sup> Eico Dokota Reidhead aiminine palya, atile, “Munyina Branham, bushe umuntu kuti apokelela, mucine, Mupashi wa Mushilo?”

<sup>132</sup> Natile, “Ee, mukwai, Dokota Reed- . . . , kuti wacita.”

<sup>133</sup> Atile, “Nga cakutila Lesa alishiba umutima wandi; kabili Ndekucetekela, ukwishiba; kabili ukupitila mukuputwa ino ine nshita, Ndefwaya imwe uku. . . Bushe mulecetekela ukutila Ndelanda icine?”

Natile, “Ninjishiba ukutila ulelanda icine!”

Atile, “Musango nshi Ninga pokelela Cena?”

Natile, “Fukama.”

<sup>134</sup> Kabili ena alifukeme kulya kwi tebulo layakale ilya kofi. Nalifumishefye pamulu apa. Umwaume ekele kunuma kulya uwalungishe nomba line kuno. Aikele palya atoba negalashi ilyali pamulu waciko kabili afukeme. Atile, “Mwe Lesa, kwateni uluse pa mweo wandi uubembu.” Kabili Nabikile indupi shandi pali ena, kabili ulubatisho lwa Mupashi wa Mushilo lwaishile pali ena palya pene. Ico nacilungama.

<sup>135</sup> Kabili ena nabikafye cilya chalichi ca Baptisti pamulilo ukuli konse nomba, kuli bonse muli yena ukushinguluka kulya. Mwachimona ico. Ee, mukwai.

<sup>136</sup> I Mbila nsuma tekuti. . . Yesu tekuti ese mpaka i. . .

<sup>137</sup> Umfweni! Tulapishamo utwakubelengamo ukushinguluka isonde lyonse. Teti muye kucifutu icinono ninshi mwasanga nabatupishamo utupepala, kuli umuntu umo uwacita amasambililo yafyamipepele. Nga mwaya kufyalo fyakutali ileelo nokuita “minshioni,” kabili mulemona eflyo balemiseka. Ingileni mu India nokutila, “Ndi minshioni.”

<sup>138</sup> “Ukuba, nicinshi ico walatusambilisha?” Bena balishiba ifingi palwa Baibele ukucila...Bamo abana babo kulya balishiba ifingi palwa yena ukucila bamo bakafundisha babo muno mu America balishiba palwa yena. Nangu cibefyo, lyena li Buuku lya ku Kabanga. Kabili, ibukisheni, balikwete i Mbila nsuma imyanda ne myanda ne myanda ilyo America talaisa mukumonekela. Thomas Washila, ichalichi icikalamba ico ashimikileko, cicili caaliminina ileelo mu India. Tabakabila amasambilisho ayenu, balishiba fyonse pali yena. Batile, “Ni cinshi ico uli nokutusambilisha?”

“Ukuba, ifwe tuli ba minshoni ba mu America.”

<sup>139</sup> “Ni cinshi ico muli nokutusambilisha, ifya kunwa whiskey? Ifyo eflyo imwe bonse mucita uko lubali mumachalichi yenu! Ukupepa fwaka? Ali nokutusambilisha ifya kuleka abakashi besu, kabili nafimbipo?” Batile, “Nga uli nokucita ico, ifwe tatulecifwaya cena.” Kabili atile, “Iwe walaisa kuno nayamo amasambililo ayafyamipepele iipya nangu icintu cimo cimbi, muli nokweshwa ukutusambilisha fimo ifya Cebo, twalishiba ifingi palwa cena ukucila ifyo imwe mwaishiba.” Kabili ico nacilungama. Atile, “Lelo nga cakuti uleisa mukulangisha ifyo i Cebo calanda, tuli noku Cipokelela.” Ameni! Mwacimona ico. Ico e cintu bakwatilapo insala.

<sup>140</sup> Sungeni i Cebo candi, Cilembeni mumabula yenu aya Baibele yenu, pantu Cena ni EFYA SOSA SHIKULU, “Ibukisheni, ilyo twafika ku India, muli nokumfwa amakana imyanda amakumi ukubikapo amakana ukupusushiwa.” Mupashi wa Mushilo ali Cilanda. Nincilemba Cena muno muli Baibele yandi. Cena calilembwa muma Baibele imyanda amakumi muno mwine, nga ukubuka kwa mulumendo umunono, ku cimonwa ico Ena alandile. “Kuliko amakana imyanda itatu iya bena mulya.” Kabili mwalamona nga cakuti ico tacili icalungama! Ulya e musango i Mbila nsuma ili nokushimikilwa inshitafye iya bushiku. Yena ikapyangafye nga filya, ukufuma kuncende nencende.

<sup>141</sup> Mu Africa, uko balya amakana amakumi yatatu mubwitefye bumo ubwa pacipailo bapokelele Lesa, Natile, “Imyeni amaboko yenu nokupokelela Mupashi wa Mushilo.” Natile, “Mwilolela umo umwina America minshioni ukwisa kuno nokumifunda ukusambilila ifitundu fyamumachalichi.” Kabili banacifyashi ukuwasha, ukutuma minshoni kulya lubali nokwenda muli motoka iisuma iikalamba, aleikalila pamafuta yampanga;

mucine, apela utupepala tunono nokubwela. Bena tabafwaya ico; calishininkishiwa cena.

<sup>142</sup> Natile pano pene pa Cipatala caba Yuda kulya, inshiku shinono ishapitapo mukulongana naba kapyunga naba dokota, pe sambililo lya kundapa kwamaka yakwa Lesa; Natile, “Mwalinjtile kakunkuluka wa mushilo, kabili mwatile Nalikwete iciloto cakutinya ilyo Namwebele. . . Malaika wakwa Shikulu.” Kabili Natile, “Kabili ichalichi cesu calituma amakana kabili twaliposa amadola amamillioni, ukutuma ba minshoni ku Africa; kabili ilyo Nafikile kulya, bena balisendele utulubi utwa matipa, baleesha ukukwata ubwafwilisho ukufuma kukalubi ka matipa, nokuita abene ‘abena Kristu.” Kabili Natile, “Kabili ifyo waita ‘ukufulungana’ fyalinonkele imyeo iingi kuli Kristu muma miniti yanshita yasano’ ukucila ba millioni besu abama dola namakana yaba minshoni bacita mummyaka iyapitapo umwanda umo namakumi yasano.” Baiketele tondolo, ico eflyo cili! apo epo cali. Natile kuli imwe, balya bantu, Natile, “Wiesha—wiesha ukuba uwasambilila, sendenifye iyi Mbila nsuma nokuya kunse kulya mu i—mu mpanga yabekala calo uko umuntu uwabuta tekuti aye, kumulandu namalwele.”

<sup>143</sup> Kabili Ninkwata ifyalembwa, ukufumafye mwipepala lyaku Durban, fyatile, “Naulya mukote umo uushaishibe ukuboko kwakukulyo nokwakukuso, apokelele ulubatisho lwa Mupashi wa Mushilo, kabili balebatisha mubwingi bwekana limo pamulungu.” Ifyo eflyo i Mbila nsuma ileya, mukashitafye akanono, Cilefwaikwafye nalimo imyeshi mutanda ukuti ishinguluke isonde. Cisuma.

### **30. Bushe kuti mwalondolola palwa Sayansi—Sayansi yabena Kristu?**

<sup>144</sup> Cisuma. Ine . . . Ici pano . . . Nshalande pali bukapepa bobbe, munyinane nangu nkashi, uyo onse uuletele ilipusho. Sayansi yabena Kristu mano ya bantu. (Kabili ukundapwa kwamaka yakwa Lesa maka yakwa Lesa!) Sayansi yabena Kristu yalikhwata amano pa mulandu; Sayansi yabena Kristu ilakana Umulopa wakwa Yesu Kristu. Sayansi yabena Kristu . . . Oh, Nalikhwata ama buuku yakwa Misisi Eddy kulya, nokuyabelenga yonse. Mwamona? Ico nacilungama, Sayansi yabena Kristu ilakana bu Lesa bwakwa Yesu Kristu, kabili noku Mubika ena pali bu “kasesema.” Yesu Kristu tali umuntu; Ena ali ni Lesa! Ena ali uwa Bulesa! Kabili bena batontonkanya ukutula mano eyacila ifintu ifimonwa.

<sup>145</sup> Nga cakuti Ninkwata ukutintika kwa mishipa mukuboko kwandi nangu mumala, nangu mu . . . nangu mutwe wandi ukukalipa, Nalikhwata amano ayalinga ayakwishiba ukutula cilekalipa, kabili tekutula ati Ndetontonkanya ukuti cilekalipa. Lelo Nalishiba ukutula amaka yakwa Lesa kuti yafumyapo ici, te yandi . . . ine ukutontonkanya palwa cena. Mwamona? Eico, Sayansi ya bena Kristu, kuti Nalanda ici pamo ne cibiye ico

balinjipwishe, ni imo iya cisumino ica nshiku shipya, kabili ica shika, icilubo ica mfifi. Ico nacilungama. Tekukulenga ukumfwa ububi, cibusa, uyo onse uwalembete ici, lelo Ningile ukuba uwabufumacumi. Pantu iwe wewalembete ici, na Ine, capamo, tuli nokwiminina ubushiku bumo mu Kubapo kwakwa Yesu Kristu ukupela ifyalecitika, kabili Mfwile ukwasuka pafyo Ndelanda. Nomba, ine tekuti Ngasuke kanofye Nalishibe. Cisuma.

**31. Nomba: Ilyo ifwe tuli...Ilyo ifwe twikala ukutali ukufuma kuno ukuya mukusangwako...Ifwe twikala ukutali nganshi ukufuma kuno pakusangwako kwihema. Bushe nikwisa mwingatupandako amano uko twingaya, mukulongana fwebene capamo, ilyo twamona ukutila amachalichi yakonkelesha nyina wamachalichi, nangu Katolika?**

<sup>146</sup> Munyinane umutemwikwa nangu nkashi, uyo onse uwalembete ici, Ine tekuti mwebete ichalichi cakusangwako. Lelo ifyo Ningacita, nifi, munyinane, nkashi, Ine... Nga tamukwete ulubatisho lwa Mupashi wa Mushilo, mwamona, ukuba, mupokelele ulubatisho lwa Mupashi wa Mushilo kabili elyo mulaya kulukuta lumo uko kuli abantu bambi abakwata ulubatisho lwa Mupashi wa Mushilo. Mwakwata... mulelongana nabantu bamusango ngoyo!

<sup>147</sup> Nalimwene umuntu, kuno tekale, uwafyelwe imyaka ikumi limo ukutula ena . . . nangu, tekufyalwa, Njeleleniko, cali imyaka ikumi ukutula ilyo amwene ukumona ukuli konse. Ena alelongana kuchalichi icikalamba, kabili ena aikele ku Kennett, Missouri. Kabili akwete . . . aali ni—ni kabila wansapato imyaka yafumineko, kabili alipofwile. Kabili umwaume alishile ku ntanshi, kabili Mupashi wa Mushilo alimwebete ifyo ena ali kabili ne cilubo ico ena ali, kwali ukumwebete inshita aikele mukupofula, kabili kwali ukumwebete pakanono akatapa akacitwa ako acitile. Atile, “Nga cakutila Lesa ansuminisha ukwikala ukufika kulya, Ndi no kulungamika cilya.” Kabili, ilyo alandile ico, amenso yakwe yaliswike; kabili iyi ine Baibele imo ine, abelengele chapitala panuma ya chapitala ukufuma muli Yena.

<sup>148</sup> Ena abwekele kuchalichi cakwe kabili alepela amalumbo. Kabili kakumba amwebete ukutila, “Cena nga calicitike ifyo fine. Mulandu nshi, iwe walifye uwafyakumfwa, takwali nangu cimo kuli cena. Takuli nangu cimo kuli filya fintu, fyakwa ciwa!”

<sup>149</sup> Ndebecanya nomuntu uuli onse ukunangisha Ilembo limo uko ciwa engondapa. Nga mwalanangisha apo ciwa engapasha, Ndi no kushininkisha ukutila ciwa nishinwe; ico nacilungama, nga muli nokucita ico. Cena tacaba mu Fyebo fyakwa Lesa. Cena tekuti cishininkishiwe. Kabili imwe limbi... imwe kuti mulefwaya ukucesha cena, imwe muli abasengelwa. Lelo ico

ba bishopo balicikumanyapo nafyonse ifyashala, munyina, eico mwilalanda ifyo.

<sup>150</sup> Lolesheni! Kabili ulya muntu umo wine aishilefika, mumutima wakwe, nacicetekela. Kabili imyeshi itatu panuma ali mukulongana kwandi, uwapofulafye ngefyo ali mukutendeka. Mwacimona ico.

<sup>151</sup> Eico talukeniko kumasambilisho! Longaneni nomuntu umo uwacetekela, ikumeniko uko. Baibele itila, “Mwiampana pamo nabashacetekela.” “Beni abapatululwa,” efyo asosa Lesa. Fumeni! Baibele itila, “Fumeni pakati kabo, nokuba. . . mwikumya kufintu fyabo ifishasanguluka, kabili Ndi nokumipokelela. Nine Shikulu Uyo uwiminine mukati kachalichi.” Ico nacilungama. Fumeni! Mwilaampana nabamusangoyo!

<sup>152</sup> Lelo lekeni. . .ikaleni mwebene pakati ka chalichi cimo, ichalichi cimo icisuma. Methodisti, Baptisti, Presbyteriani, Campbellite, konse kuntu cingaba, cena tacilepanga. . .Uko abacetekela abacine baba, tabasakamana ifyo icisumino cachalichi cilanda, bena baya kulya mukukumanya bamunyinabo nabankashi nokushinshimuna Lesa, capamo. Cisuma.

**32. Mailo munshita yabushiku mwalandile palwa “ibumba ilikalamba ilya bantu iikalamba iyo umuntu ashingapenda, ukufuma kumutundu onse, icalo,” ababa—abalumbullwa mu chapitala ya 7 mu Kusokolola. Bushe Nali kumfwile, bwino, ukulanda ukutila “Bena ni Nabwinga wakwa Kristu”? Ee, mwali ng’umfwile. Bena ni Nabwinga.**

<sup>153</sup> Nomba nga muli nokumona, filya finefye mu Kusokolola 7, alimwene aba makana umwanda umo na makana amakumi yane na makana yane. Nomba, Nshile mipela umulandu pali ici, munyinane, lelo umwanda. . .Ilingi line Inte yakwa Yehova ni ulya uwacetekela ukutila amakana umwanda umo na makana amakumi yane na makana yane bakaba Nabwinga. Kabili cilya cilubo! Yohane alishibe cila umo muli bena, nokubeta kwi shina. Bena bali ba Yuda bonse. Atile, “Amakana ikumi na yabili aya kwa Gadi, amakana ikumi na yabili aya kwa Sebulune, amakana ikumi na yabili aya kwa Benjamini, amakana ikumi na yabili aya ba Yuda.” Bushe ico nacilungama? Kabili kwaba imikowa ikumi limo na ibili iyakwa Israeli, kabili ikumi limo na ibili ikumi limo na ibili ikumi limo na ibili. . .caba amakana umwanda umo na makana amakumi yane na makana yane. Bushe ico nacilungama? Atile, “Bonse, abana ba Israeli.” Yohane alibeshibe.

<sup>154</sup> Nomba aloleshe *ulu* lubali, kabili atile, “Mulandu nshi, paiiminine ibumba ilikalamba ilyo takwali umuntu nangu umo engapenda, aba mikowa yonse, indimi, nefyalo; baliminine nemingila iyabuta, mumaboko yabo. . .notuncindu, balesunsha

amaboko, nokubilikisha, nokwimba amahosanna na...ku Mfumu.” Atile, “Bena nibani aba?”

<sup>155</sup> Atile, “Balya ebafula mukupakaswa kukalamba nokusamba imingila yabo mu Mulopa wa Mwana wa mpaanga. Bena bali kucinso cakwa Lesa, kabili bena bakabombela Umwana wa mpaanga mwi Tempile Lyakwe pamo Nankwe. Akasuba nobushiku, bena tabakamushe Ena.” Ulya palya Nabwinga, mwamona, Umukashi, Nabwinga wa Benafyalo.

<sup>156</sup> Ibukisheni, Nabwinga mwina Fyalo. Atile, “Akesa nokusenda abantu ukufuma mu Benafyalo pa mulandu Wakwe” (mulandu nshi?) “pa mulandu we Shina.”

<sup>157</sup> Nomba, mwaliba banamayo abaice abengi mucalo. Lelo Nalisenda umwanakashi umo, kabili ulya ali ni Meda Broy, kabili ena ni Misisi William Branham nomba. Ena alikwata... Ena tali ni Broy nakabili; ena ni Branham nomba. Mwamona?

<sup>158</sup> Kabili ifyo eflyo caba, iwe wabula Yesu Kristu nokuba Nabwinga, ifilundwa fyakwa Nabwinga.

### **33. Mashiwi nshi aya ci Latini yaba pa Musumba wa Vatican? Tulefwaya ukwishiba ifyo balunda ku myanda mutanda na makumi mutanda na mutanda, kabili ifyo bena bapilibula.**

<sup>159</sup> Ukuba, cena tacapwa... ayamuci Latini—aya mucu Latini amashiwi tayaba pa Musumba wa Vatican; yaba pacipuna cakwa papa, apo ekala pacipuna cakwe. Calilembwa kulya, “VICARIVS FILII DEI.” Nga kuti mwafwaya, mulucelo, kuti Nacileta icalembwa, ifintu fyonse, kabili ukubika paciputulwa cepepala. Kabili nga mulecifwaya, mulandu nshi, Ndi nokucileta kuli imwe ulucelo. Uko mwinga sopela mufilembo fya ci Roma, VICARIVS FILII DEI, ishiwi lilepilibula “Mucifulo ca Mwana wakwa Lesa”; ena emupyani ya Mwana wakwa Lesa.

<sup>160</sup> Ichalichi ca Katolika cacetekela ukutula “Petro ali ni papa wantanshi; ali nimpnyani yakwa Yesu Kristu.” Ico icaba cilubo! Cisuma. Nomba balanda ukutula, “Onse papa uwamukonkopo nimpnyani; kabili papa nomba, ici nipali nomba, nimpnyani yakwa Yesu Kristu.” Kabili cilya calilembwa kulya lubali ukutula, “*Impnyani yakwa Yesu Kristu*,” “VICARIVS FILII DEI,” icalembwa palya. Sendeni amalembo ya ci Roma kabili nokulembafye cena (X pe kumi, V pali fisano, kabili nafimbipo nga filya), nga fintu mulanda “VICARIVS FILII DEI,” nokushila umushilwa, kabili imwe mwakwata imyanda mutanda na makumi mutanda na mutanda. Cilembeni nokufwailisha.

<sup>161</sup> Nomba, Ninkwata *Ifishinka Fya Cicetekelo Cesu*, cena citwa, mu chalichi ca Katolika, pantu abantu bandi bali niba Katolika baci Irishi. Eico Ninjishiba ico Ndelandapo. Mwamona?

<sup>162</sup> Kabili cena mucine cishinka, ico cishinka, ukutula kulya... Kabili Baibele itila ukuti “Ena akekala muchalichi, nangu i—incende, nangu ichalichi ico caikala pampili cinelubali mu



Rome, kabili amaka yakwe yali nokuya mwisonde lyonse. Kabili ena aleitwa munkanyakristu.”

<sup>163</sup> Kabili ukufuma muli cilya chalichi kwaishile amachalichi ayanono ayo yafyelwe panuma ya cilya, kabili atile, “Ena ali nicilende, kabili bena bali bacilende abo aba mukonkele.” Ico nacilungama. Mwacimona ico. Pantu bayampenye mu cintu cimo cine, kabili balikwete ifisumino fyabo na masambilisho. Panonofye, tacili icamaka ngefyo cali, lelo bacili balikwata amaka. Kabili *iciswango* cipilibula “amaka.” Mwacimona ico. Eico balisendele, ba Katolika balikwata amaka ayakalamba nganshi. Ba Methodisti, kabili nomba ba Presbyteriani, kabili nomba ba Lutherani, elyo kabili ba Baptisti, elyo kabili nabambipo, kabili ukuyafye kuntanshi. Yalya yali ayanono, amaka yaampanishiwa, “Ichalichi candi! Ichalichi candi! Ichalichi candi! Ichalichi candi!”

<sup>164</sup> Lelo uwacetekela uwacine talandapo nangu cimo pali cilya. Cena ni “Kristu wandi! Kristu wandi! Kristu wandi!” Bulya e bupusano. Musango nshi mwishibilamo? Mupashi wa Mushilo ushimikila ubunte nefishibilo nefipapwa.

<sup>165</sup> Uyu pano umunono, icapala ngecinono icakwibukisha. Nalipata ukubelenga ici, lelo umuntu umo acibikile apa:

**34. Mwaipwishe ilipusho pamulandu ili hema talyatwalilile. Umulandu wakutila, nipabwiminishi bwakutila bamo pali badikoni balakana icabupe icandimi nobundapishi. Ifwe bonse twaishiba ico ukuti cine.**

<sup>166</sup> Lekenjishibe uo ena ali, ilyo Ndi pano pa—pali ukukulongana, kabili ico cili nokufumishiwapo bwangu.

**35. Napapata londololeni nga cakuti umwina Kristu alingile akonka umutande wakusamba amakasa, kabili ulubatismo mwi Shina lyakwa Yesu Kristu (i Shina) mucifulo ce shina Iya “Taata, Mwana, na Mupashi wa Mushilo.” Napapata.**

<sup>167</sup> Cisuma. Nacikwata nalimo fitatu ifya filya muno ifyo fyaipwishe icintu cimo cine.

<sup>168</sup> Ukusamba amakasa, ukuba, Ine limbi kuti natendekafye pali ico. Cisuma, nomba kuti mwapusana, ico cilifye bwino. Lekenjishibe ayanono, pakashitafye akanono. Nangu nga mulefwaya ukuyabelenga, kabiyeni pali Yohane Washila, chapitala ya 13, pakashitafye akanono. Ndefwaya ukukwipusha icintu cimo pano. Kabili umfweni kufyo Yesu Kristu alandile, Umwine, kabili nomba Nalakutwala mu Cipangano nokukulanga ukutila cilakonkwa nanombaline. Ukutampa pe versi Iya 2.

*Nomba umulalilo ilyo wapwile, ciwa na...abikile mu mutima wakwa Yuda Escariote, umwana wakwa Simoni, ukumufutuka;*

*Yesu ukwishiba... Taata alipele ifintu fyonse mu maboko yakwe, ... ena afumine kuli Lesa, kabili aile kuli Lesa; (Ena afumine mu Mupashi, ukwingila mumubili, kabili abwelele mu Mupashi. Mwamona?)*

*Kabili Aimine pa mulalilo nokubika imingila yakwe; ... abulile itawelo, ... aikaka umwine.*

*Panuma yaico apongolwele amenshi mukabeseni akasuma, atendeke ukusamba amakasa yabasambi, nokuyapukuta netawelo ilyo aikakile.*

*Nomba aishile kuli Simoni Petro: na Petro atile kuli ena, Shikulu, bushe mulesamba amakasa yandi?*

*Yesu... atile kuli ena, Ifyo—ifyo Ndecita taufishibe nomba... lelo uli nokwishiba panuma.*

*Petro atile kuli ena, Imwe ta mwakatalesamba amakasa yandi. Yesu amwaswike noku mweba ukutila, Nga cakuti Nshikusambile, ninshi taukwete ulubali naine. (Oh, bushe kuti mwaelenganya ico! Cisuma.)*

*Simoni... atile kuli ena, ... te makasafye yandi neka, lelo... amaboko yandi nomutwe wandi.*

*Kabili Yesu atile kuli ena, Uyo uusambile... te... afwile... ukusamba amakasa yakwe, muli abasanguluka bonse... lelo tebonse.*

*Pantu alishibe uyo uwali nokumufutuka; eico atile, Imwe bonse tamuli abasanguluka.*

*Eico panuma yakusamba amakasa yabo, kabili ali— alisendele imingila yakwe, no kwikala panshi nakabili, atile kuli bena, Bushe namwishiba ico Nacita kuli imwe?*

*Munjita Kafundisha kabili Shikulu: kabili mutila ukuba; pantu ifyo efyo Naba.*

*Nomba nga cakuti Ndi, Shikulu wenu kabili Kafundisha, ninsamba amakasa yenu; ... imwe mufwile ukusamba amakasa ya umo nomunankwe.*

*Pantu Nimupela icakumwenako, ukutila mu lingile ukucita kuli umo nomunankwe ngefyo Nacita kuli imwe.*

*... muli abansansa nga cakuti mwaishiba ifi fintu nokufi cita.*

<sup>169</sup> Mulya muli Timoti Wacibili, Paulo atile, ukulemba kuchalichi, “Mwileka mukamfwilwa aletwe muchalichi mpaka ena asamba amakasa yabamushilo.” Ico nacilungama. Ukusamba kwa makasa kwa sungilwe munshiku shonse ishamu Baibele. Kabili ku bwafwilisho bwakwa Lesa, nga Nasunga amano yandi ayalungama, kabili Lesa angafwilishe, Ndi nokucikonka mpaka Nkafwe. Ico nacilungama. Ico caba bwino bwino umulimo wakwa Yesu Kristu!

Nomba, apa pali ilipusho ililelasa.

- 36. Mwandu nshi umuntu engu batishiwa mwi Shina lyakwa Yesu Kristu mucifulo ca “Taata, Mwana, na Mupashi wa Mushilo”?**

Ninkwata yabili nangu yatatu. Ili pano pene:

- 37. Munyina Bill, bushe lubatisho nshi ulwabufi walelandapo mailo ubushiku, bushe kuti caba lwamenshi nangu lwa Mupashi? Nga cakutila menshi, kabili mwatile li Shina lyakwa Yesu Kristu, cinshi ico Mateo 28:19, yalandila ati, “Taata, Mwana, na Mupashi wa Mushilo”? Napapata londololeni.**

<sup>170</sup> Nomba, aba baliba ababupapa, lelo Ndecetekela Ninkwata nalimbi pano pancende imo, icintu cimo cine. Oh, cili nalimo incende shitatu. Nalaesha ukwisa kuli lyena. Natumone. Shi—shi mwinga shipikisha naine pa maminiti ayanono? Cisuma. Nomba, lekeni tutampefye nomba ukwasuka aya mepusho. Nalimo twalasendapo ayanono, mokuyabula nalimo (ayashala) mailo; nga tapali cimbi, pesukulu lyapa Mulungu, nangu inshita imo. Lelo aba bantu nalimo... baleipusha ici, kabili mailo lubatisho. Nomba, inshila iili yonse iyo mwabatishiwemo, ico tacili mulandu kuli ine. Lelo Ndefwaya uku—ukumweba Isambilisho lya butumwa ilya Baibele. Mwamona?

<sup>171</sup> Nomba, twaishilesanga ukutula, mailo ubushiku, ukutula ilyo chalichi ca Katolika caampanishiwe, ukutula caishile nomulalilo wabufi, ukulanda ukutula “Ilyo mwapokelela Ulukalistiya lwa mushilo, icilepilibula umulalilo wa mushilo kulya, mulapokelela Mupashi wa Mushilo.” Ulya te Mupashi wa Mushilo; ulya ni bishiketi.

<sup>172</sup> Ichalichi ca Protestanti cilaposhanya amaboko, ukubika amashina yabo mwibuuku, cilya eco beta “ukupokelela Cena.”

<sup>173</sup> Nomba, lelo inshila iine ine iya kupokelela Cena cali lubatisho lwa Mupashi.

<sup>174</sup> Kabili, nomba, ichalichi ca Katolika caletele katikishimu. Luther alicikwete, ichalichi ca Methodisti calicikwata, ba Episcopalians balicikwata, abengi aba bambi balicikwata, ba katikishimu. Intambi ishingi isha chalichi ca Katolika nanomba shaikobama pa chalichi ca Protestanti; ico cimulenga aba mukati nacena, ukulingana na Baibele.

<sup>175</sup> Lelo takwatalile akubako umuntu, ukutala, mu mabula yonse aya Baibele, ukubatishiwa mwi shina lyakwa “Taata, Mwana, Mupashi wa Mushilo.” Takwatalile akubako umuntu uwabatishiwe mwishina lyakwa “Taata, Mwana, Mupashi wa Mushilo” mpaka ichalichi ca Katolika cakubalilapo. Tacaba muli Baibele, nangu pamo! Nga umo muntu kuti asanga icipandwa mulya, nokunjeba nokunangisha uko umuntu umo abatishiwe ukubomfya ishina lyakwa “Taata, Mwana,

Mupashi wa Mushilo” mukwai nangani ine, Pantu nalipitamo nokupitamo nokupitamo nokupitamo nokupitamo Mwena pamyaka amakumi yabili naumo nomba. Kabili cena cilubo! Cena cisumino ca Katolika kabili tefunde lya Baibele.

<sup>176</sup> Nomba twalasanga umulandu, nomba twalabula ilipusho lyobe, munyina umutemwikwa. Yohane Washila . . . Ndepilibula Mateo 28:19. Cisuma, katubwekele kulya. Pilibuleni na Baibele yenu, pamo naine, pakutila mwingabelenga pamo naine. Apa encende iyo calandwapo. Incende imo muli Baibele iya . . .

<sup>177</sup> Bushe Yesu tatile, “Mukanwa ka nte shibili nangu shitatu lekeni icebo conse cipampamikwe”?

<sup>178</sup> Kuti namutwala muli Baibele umo Yena atila, “Yuda Escariote aile nokuikulika umwine,” kabili, “Iwe kabiye uyecita cimo cine.”

<sup>179</sup> Ine kuti nakutwala uko Yesu atile, “Iyo Umwana wa muntu,” uyo Umwine ali, “uyo nomba uuli mu Muulu, akesa nakabili,” kabili ukwiminina pano pene pesonde. Kabili atile, “U Mwana wa muntu uyo uuli nomba mu Muulu,” kabili ukwiminina pano pene pesonde.

<sup>180</sup> Mulingile ukwishiba Lesa pakwishiba i Cebo Cakwe. Tekuti mucite . . . E mulandu wine mulandila ukutila, “Cilaipililika Icine.” Cena cilafulunganya; pantu Lesa atile Ena alembele Cena ulya musango ukucifisa Cena kuli aba bakasambilila kabili nafimbipo. Kabili lekeni abantu babe abapetama pacipailo, kabili Lesa ali nokusokolola Cena kuli imwe.

<sup>181</sup> Nomba ili pano Ilembo, Mateo 28:19, incendefye yeka muli Baibele yalandapo pafyakwitalako.

*Kabilyeni nomba, nokufunda ifyalo fyonse,  
ukubabatisha mwi shina lyakwa Taata, ne lya Mwana,  
ne lya Mupashi wa Mushilo:*

<sup>182</sup> Nomba, inshila bamibatishishamo, ni, “mwishina lyakwa Taata, mwishina lya Mwana, kabili mwishina lya Mupashi wa Mushilo.” Ici tacaba namu Malembo! Lelo cili pano, “Sambilisheni ifyalo fyonse, ukubabatisha mwi Shina!” Nomba lolesheni kuli Baibele yenu nokumona nga cakuti itila “mu *mashina*” nangu “mwi Shina.”

<sup>183</sup> Nomba mwatila . . . Nomba, kuno tapapitile inshita mukulongana kumo, umuntu atile, “Kuliko ukupililika muli Baibele!” Atile, “Kuti nafwaya iwe walondolola ici kuli ine. Mulandu nshi Yesu aebele abantu ukubatisha mwishina lyakwa Taata, Mwana, Mupashi wa Mushilo, kabili Petro alipilibwike nokubabatisha mwi Shina lyakwa ‘Yesu Kristu,’ mu Milimo ya Batumwa 2:38?” Atile, “Nga cilya tacileisusha icine, Nshilemona ukupililika!”

Natile, “Pa mulandufye wakutila tamwafwaile Lesa munshila iyalungama.”

184 Atile, “Munyina Branham, bushe tacipanga ubupusano ubuli bonse nga Nabatisha *uyu* musango nangu *ulya* musango?” Cena mucine cilapanga, kabili Nalacishininkisha na Baibele.

185 Nga cakutila—nga cakutila Mose...Les aebele Mose ukutula, isa kucimpusa, atile, “Mose, fula indyato shobe, iwe uli pamushili wa Mushilo.”

186 Atile, “Nomba, Shikulu, Ndi umuntu wamucinshi. Insapato shandi shili ishakosa pakufumyako, eico Nalafumyako icisote candi.” Ena talumbwilepo icisote “icisote,” Atile “insapato!” Kabili ifyo Baibele ilanda Cine. Nomba nga...

187 Pano, ishi ni nshiku ikumi limo, uku kwali ukuya kumulu. Kabili ilyo Yesu bamusendele, Ena apele abasambi Bakwe ukuya mwisonde lyonse nokusambilisha ifyalo fyonse, ukubabatisha mwishina lyakwa Taata, Mwana, na Mupashi wa Mushilo. Kabili panuma yanshiku ikumi limo...Bena baile ku Yerusalemu nokulolela mumuputule wapamulu mpaka Mupashi wa Mushilo aishile. Kabili nomba ilyo batendeke ukushimikila nokutwalilila...Batile, “Ni cinshi ico twingacita ukuti tupusuke?”

188 Petro atile, “Lapileni, cila umo muli imwe, nokubatishiwa mwi Shina lyakwa Yesu Kristu.”

189 Panuma aile ku ng’anda yakwa Koneli, atile, “Lapileni, nokubatishiwa mwi Shina lyakwa Yesu Kristu.”

190 Aile kulya nokusanga abantu bamo balibatishiwe kale, atile, “Mulingile ukubatishiwa nakabili mwi Shina lyakwa Yesu Kristu!”

191 Kabili aile ku Samaliya nokutula, “Mukababatishe mwi Shina lyakwa Yesu Kristu.”

192 Kabili tapali inshita nangu imo ilyo ifyakwitilako fyabomfeshiwe pamuntu. Takwatala! “Nomba, kuliko ukupililika lyena,” mwaitila. Iyo, cena tacicita ifyo. Lombenifye Mupashi wa Mushilo nomba, kabili moneni Wena ukusokolola Cena kuli imwe. Isuleni umutima wenu.

193 Nomba, mwiikatilila kukutontonkanya ukwakuwila kumo. Nga mwacita ico, Les a tekuti alande kuli imwe. Lelo nga tamwawile kumo, tileni, “Ndefwaya Icishinka icacine, Munyina Branham.”

194 Nga Yesu aebele abasambi ukutula, “kabiye ni muyecita *ici*,” kabili balile nokucita icintu cimo *kuno* icapusana, kabili nomba Les alicipalile, nokupita muli Baibele yonse. Nomba, bushe balicitile ifyo Yesu abebele ukukana cita? Nga balicitile, tabanakile, kabili Les a takatalecindika ukukanabela. Nga kuti Acita ico, nga Alicindike Efa nokucileka conse mukutendeka. Ilyo Les alanda icintu icili conse, Alingile ukusunga i Cebo Cakwe; Ena alaiteka. Eico kanshi limbi Petro apangile icilubo...

<sup>195</sup> “Oh,” atile, “filya eflyo abatumba balandile.” Umuntu umo atile, “Filya eflyo abatumba balandile. Ndi nokucita ifyo Yesu alandile.”

<sup>196</sup> Ukuba, nga cakutula abatumba bacitile ifyo Yesu abebele ukukana cita, lyena cinshi? Kabili nga cakutula abatumba abalebele iyi Baibele. . . Paulo alebele fyonse ifi, kabili Paulo ewali umo uwabalengele bena ukubatishiwa nakabili. Kabili nga Paulo alebele iciputulwa icikalamba ica ici Cipangano Cipywa, nombamba ni Baibele yamusango nshi iyo bakulembelako iyo uleesha ukubelanga?

<sup>197</sup> Lekeneni tucilengefye ukuba Ici. Ipusheni icintu ica mano nokumona ifyo i Cebo cisosa. Nombamba, ici cakusambilishafye, kuli imwe ukwishiba i Cebo cakwa Lesa.

<sup>198</sup> Nombamba, nga Petro abatishe mwi Shina lyakwa Yesu Kristu panuma Yesu amweba ukubatisha mwi shina lyakwa “Taata, Mwana, Mupashi wa Mushilo,” ena acitile icapusana kufyo Yesu alandile. Bushe ico cishinka? Nombamba, kulingile kwabako icintu cimo kulya. Nombamba lekeneni tufwailishe, nokulomba Mupashi wa Mushilo ukutulungisha. Nombamba, icakubalilapo, nombamba lekeneni tusende—lekeneni tusende Amalemba yakubalilapo, Mateo 28:19.

*Eico kabiyeni, . . . kasambilisheni abamufyalo fyonse,  
mulebabatisha mwi shina lyakwa Taata, . . . Mwana, . . .  
Mupashi wa Mushilo:*

<sup>199</sup> Lolesheni pali Baibele yenu nokumona nga cakutula ico ciletula “mu *mashina* yakwa Taata, kabili ne lya Mwana, kabili na Mupashi wa Mushilo.” Bushe eflyo ilanda? Iyo, mukwai. Bushe yalanda ukutula, “mwi *shina lya* kwa Taata, mwi *shina lya* Mwana, mwi *shina lya* Mupashi wa Mushilo”? Yatile, “Mwi Shina!” Bushe ico nacilungama? Ukuba, “ishina” lyali limo. Bushe ico nacilungama? Ukuba, lishinashi ilyo Alefwaya bena ukubatishishamo, ishina lyakwa Taata, nangu ishina lya Mwana, nangu ishina lya Mupashi wa Mushilo? Atile, “Mwi Shina!” Ukuba, mukukanapita mumbali, tapali pali ayo ishina.

<sup>200</sup> Nibanga ba taata abali muno? Lekeneni tumone ukuboko kwenu—kwenu. Nacilungama. Ninani pali imwe uwakwata ishina lya “Taata”? *Taata* te shina; *taata* ca “kwimininakofye.” Nibanga abana abali muno? Icinene cine, umuntu onse, umwaume onse, bonse bana. Ukuba, ninani pali imwe uwakwata ishina “Umwana”? Lyena te shina; cakwimininakofye. Bushe ico nacilungama? Lyena te shina; cina cakwimininakofye. Ukuba, ninani pali imwe uwakwata ishina “Umuntu nse”? Nibanga abantu nse abali muno? Nimwe bonse. Ukuba, ninani pali imwe uwakwata ishina “Umuntu nse”? Takwaba icintu icaba ngefyo; ifyo eflyo mwaba. Mupashi wa Mushilo te shina; ifyo eflyo Wena waba. Ndi muntu nse. Eico nangula Taata, Mwana, nangu Mupashi wa Mushilo ukuba “ishina”; fyena fyaba fitatu ifya *kwimininako* ifyo ifiya mwi Shina limo.

<sup>201</sup> Nomba umfwikisheni. Cinshi...Lolesheni kuno! Nalabulafye ici pamibele ya mwana. Nga cakutila mwatile, ukuba, kwati imwe mulebelenga i—ibuuku lyamalyashi, kabili lyena lyatila, “Yohane na Maliya baikele abansansa lyonse.” Kabili imwe mwasunguka nomba, “Bushe Yohane na Maliya nibani?” Ukuba, inshilafye imo imwe mwingeshiba ifyo Yohane na Maliya baba, kubwelelamo kunuma nokubelenga ku kutendeka kwe lyashi kabili nokupitulukamo muli lyena. Bushe ico nacilungama?

<sup>202</sup> Ukuba, nga cakutila Yesu atile apa, “Mulebatishisha mwi Shina ilyakwa Taata, Mwana na Mupashi wa Mushilo,” kabili Taata te shina, no Mwana te shina na Mupashi wa Mushilo te shina, cinshi, Nani uyu u Muntu? Tulefwaya ukwishiba Ifyo Ena aba. Nomba, icintu icawamisha ukucita . . . Uyo e chapitala wakulekelesha muli Mateo, ne versi lya kulekelesha. Lekeni tubwelele kuli chapitala 1 uwa muli Mateo, kabili ne versi lyakubalilapo, kabili tutampile apo, tusange Untu uyu Taata, Mwana, na Mupashi wa Mushilo baba. Nomba, Ndefwayafye ukucita ici pamulandu wa bana mulya, eico na bena balecumfwa pamo.

<sup>203</sup> Icintu cakubalilapo, ici calaololola imwe pa bwenu bu “lesa patatu,” Taata, Mwana, na Mupashi wa Mushilo. Nomba, mucakubalilapo, tamwaba incende nangu imo muli Baibele apo bu *lesa patatu* bwalumbulwa. Imwe fwayeni kabili mulangishe ico kuli ine. Takwaba icintu ca musango ifyo. Cena cilubo caba Katolika, kabili naimwe ba Protestanti mulakontamina kuli cena. Moneni. Nomba, *ici* ni cinshi? Natile *uyu* ni Nani? ni Taata. *Uyu* ni Nani? Mwana. Kabili *uyu* ni Nani? [Ulukuta lwatila ni, “Mupashi wa Mushilo.”—Kale.] Nomba, Taata ni Taata wakwa Nani? Wa Mwana. Bushe ico nacilungama? Nomba, *uyu* ni Taata wakwa Yesu. Tamufwile ukukwata fyena ifyakanishiwa, nomba. *Uyu* apa e Taata, *uyu* apa e Mwana, kabili *uyu* apa e Mupashi wa Mushilo. Bushe ico nacilungama? Nomba, abantu babika cena, “Abantu batatu abapusana, ba Lesa batatu abapusana, abantu batatu abaibela.” Emulandu wine umu Yuda tekuti eluke Cena! Nacilungama.

<sup>204</sup> Mateo chapitala 1, yatampila nefitoto ifyakwa Yesu Kristu, “Abrahamu afele Isaki, Isaki afele Yakobo,” nefili ngefyo, ukuya panshi ngefyo, mpaka cena caisa panshi ukufika ku versi 18.

*Nomba ukufyalwa kwakwa Yesu Kristu . . .*

<sup>205</sup> Pano cili ifi, mu versi 18.

*Nomba ukufyalwa kwakwa Yesu Kristu . . . (nkonkeni na Baibele yenu) . . . ukufyalwa kwa uyu Muntu Yesu Kristu kwali muli iyi nshila: Lintu . . . nyina wakwe Maliya akobekelwe kuli Yosefu, . . . asangilwe no mwana u wakwa . . . (Lesa, Taata?)*

Bushe Nacibelenga Ico bwino? Cinshi Ico cilelanda? [Ulukuta lwatila, “Mupashi wa Mushilo!”—Kale.] Asangilwe no Mwana wakwa Nani? [“Uwa Mupashi wa Mushilo.”] Ndetontokanya umuntu umo atile *uyu* Muntu ewali Taata Wakwe? Baibele Itila *uyu* Muntu ali e Taata Wakwe.

*. . . ena asangilwe no mwana wa Mupashi wa Mushilo.*

<sup>206</sup> Nomba mwana wa musango nshi iwe wakwata? Kabili Yesu palwalala atile Lesa ewali Taata Wakwe. Bushe ico nacilungama? Lesa e Taata Wakwe! Ukuba, ninshi cinshi ico Mupashi wa Mushilo akwete icakucita na ena nomba? Nga cakutula Baibele yatila Mupashi wa Mushilo ewali Taata Wakwe, na Yesu atile Lesa ewali Taata Wakwe; kabili na iwe uletila Lesa ewali Taata Wakwe, kabili na Baibele iletila, pano pene. Nga cakutula kuli batatu, babili abantu aba pusana pusana, Lesa takwete nangu cimo icakucita neco. Mupashi wa Mushilo e Taata Wakwe.

<sup>207</sup> Nomba lekeni tubelengeko panonoko pa ntanshi.

*. . . Yosefu umulume wakwe, ukuba umuntu umulungami, ena talefwaya ukumucita uwakumwenapo palwalala, lelo afwaile ukumuleka mu bumfisololo.*

*Lelo, moneni, ilyo aletontokanya pali ifi fintu, . . . malaika wakwa Shikulu amonekele kuli ena muciloto, atile, Yosefu, mwana Davidi, witina . . . bula Maliya umukashi obe: pantu ico icaimitwa muli ena ca Mupashi wa Mushilo. (te Lesa Taata; Lesa Mupashi wa Mushilo!)*

<sup>208</sup> Mona uko amano yobe aya bu lesa patatu uko yali nokuya? Yena yali nokubika Yesu ukuba umwana wa mucani. Icine cine. Ico cilubo! Tapaba Amalembo pali ico. Nomba, iwe ufwile wasumina ukutula Lesa Taata na Lesa Mupashi wa Mushilo, Muntu umo wine, nangu Yesu akwete ba wishi babili abapusana. Bushe ico nacilungama? Ifyo fine, cena cili icalungama. Baibele Itila, “Mupashi wa Mushilo ewali Taata Wakwe,” kabili Baibele yatila, “Lesa ewali Taata Wakwe.” Nomba, ninani Taata Wakwe? Ni Mupashi wa Mushilo kabili Lesa e Mupashi umo wine; Cena Cintu cimo cine.

*. . . fyonse ifi fyacitilwe, ukutula cena cinga fikilishiwa ico . . . icalandilwe ukupitila muli kasesema, na Shikulu, ukutula,*

*. . . nacisungu a kemita . . . kabili nokufyala u mwana, kabili na bena . . . (uyu Umo)*

*. . . kabili bena baketa ishina lyakwe YESU: pantu ena akapususha abantu bakwe ukufuma ku membu shabo.*

*Kabili ici conse icacitilwe, ukutula cena cinga fikilishiwa, . . .*



. . . kabili *ishina lyakwe* lili nokwitwa *Emmanueli*, ico nokwilulwa, *ni Lesa uwaba pamo na ifwe*.

209 Nomba, Ninani Taata, Mwana, na Mupashi wa Mushilo? Bushe Petro alicitile icilubo? Acitile ifyo Yesu amwebele. Ifyo efyakwimininako fitatu.

210 Ndi kapyunga, kabili Ndi wishi, kabili Ndi “Shimapepo,” bena beta ifyo, ifya kwimininako, lelo tapali nangu limo ishina lyandi. Ishina lyandi nine William Branham.

211 Ali *ni* Taata, A *li* Mwana, Ali *ni* Mupashi wa Mushilo. Iwe uleesha ukupanga ba Lesa batatu, we cibusa; cena cintu calubana; cena cilubo.

212 Kwaba inshita shitatu isho aba bulesa patatu baba abafulungana nasho. Lesa, Taata, wali Mupashi ulya uwakobeme pa bana bakwa Israeli mu Ntumba ya Mulilo. Bushe ico nacilungama? Lesa ali kulya. Nomba Lesa apangilwe umubili nokwikala pakati kesu (bushe ico nacilungama?) mu Mwana Wakwe. Nomba Ena aleilangisha ukuba umukalamba nokwikila mpaka Aisa ingila mu mutima wa muntu, ukupitila muli Mupashi wa Mushilo.

213 Lesa aba kwati ni lula uwa mafiti yatatu, nangu, lula uwa mafiti yatatu, ee. Ama inches ikumi na yabili ayakubalilapo ali ni Lesa, Taata; ama inches ikumi na yabili aya cibili, ni Lesa, Umwana, Lesa umowine; ama inches ikumi na yabili aya citatu ali ni Lesa, Mupashi wa Mushilo, Lesa umowine. Yesu atile. . .

214 Imwe mwatila, “Ukuba, twakwata Mupashi wa Mushilo muli ifwe.” Ico nacilungama.

215 Lelo Yesu atile, “Pakashita akanono, kabili isonde talya kamone Ine nakabili. Cibe imwe muli nokumona Ine, pantu Ine. . .” “Ine” lishina lya muntu. “Nkaba pamo na imwe, kabili muli imwe, ukufika ku mpela ye sonde.” Nipesa apali Mupashi wa Mushilo nomba? “Nshakamushe ubutunga; Nkesa nakabili nokuba pamo na imwe.” Efyo caba.

216 Mwamona, imwe tamucumfwikisha cena, ba cibusa. Cena ni Lesa umo mu nshita shitatu. Inshita yabu Taata, iya Bwana, kabili iyabu Mupashi wa Mushilo, Cena ni Lesa umo wine. Kabili lintu Ena atile, “Kabiyeni nokubatisha bena mwi Shina ilya kwa Taata, Mwana, na Mupashi wa Mushilo,” Cena cali ni Yesu Kristu. Kabili uyo wine emulandu abatishishishe mwi Shina ilyakwa Yesu.

217 Nomba lolesheni, lekeni tubule ulubatisho pano. Umuku wakubalilapo ulubatisho lwalandilwepo mu Cipangano Cipyu, cali ni Yohane Kabatisha. Bushe ico nacilungama? Nalabika *ici* apa. Mwamona, mufwile mwakwata bu Lesa ukulungamikwa ilyo tamulakwata ulubatisho ukulungamikwa. *Ulo* lubatisho lwakwa Yohane Kabatisha, ulubatisho lwa kubalilapo.

218 Umuku wa cibili ulubatishe lwalandwapo, caba nimu Milimo ya Batumwa 2:38, umu babatishiwe mwi Shina ilyakwa Yesu Kristu, pa chalichi cipya. Icifulo ca bubili cali nimu ng'anda yakwa Koneli, nangu iyo...Njeleleniko, niku bena Samaliya, Imilimo ya Batumwa 7:48 na 49. Kabili mu Milimo ya Batumwa 10:49 epo ena ababatishe aba mu ng'anda yakwa Koneli. Kabili inshita iyakonkapo apo ulubatishe lwalandwapo, kabili nokulaita amashina ayali yonse nangu ifya kwimininako, caba ni mulya mu Milimo ya Batumwa 19:5.

219 Nomba, lintu bena babatishiwe pa Bushiku bwa Pentecosti, babatishiwe, mu Milimo ya Batumwa 2:38, mwi Shina lyakwa Yesu Kristu. Bushe ico nacilungama? Mulembe ico, mubelengemo.

220 Iya konkelepo, Filipino atentemukile, inshiku shibili isha konkelepo, kabili atampile ukushimikila ku bena Samaliya; nokushimikila kuli bena, no kundapa abalwele, kabili akwete ukulongana ukukalamba kulya, kabili abatishe bena mwi Shina ilyakwa Shikulu Yesu Kristu. Petro aile kulya nokubika amaboko pali bena; nabo bapokelele Mupashi wa Mushilo.

221 Petro alile pamulu wa ng'anda inshiku ishinono ishakonkelepo, ali nensala, amwene icimonwa. Lesa alimutumine kulya ku ng'anda yakwa Koneli. Kabili, "Ilyo Petro acili alelanda ifi Fyebo, Umupashi wa Mushilo wawile pali bena," kabili batendeke ukulandila mundimi nokulacita nga fintu bacitile pakubalilapo. Petro atile, "Bena tabalabatisiwa nanomba." Eico abebele, cila umu, ukubatisiwa mwi Shina lyakwa Yesu Kristu.

222 Umuntu onse muli Baibele abatishiwe mwi Shina lyakwa Yesu Kristu. Paulo...Ndepilibula, abasambi bakwa Yohane tababatisiwe mwi Shina lyakwa Yesu Kristu, babatishiwe kukulapila. Natwisule kubena Kolinti Wacimo... Ndepilibula, natupilibwile ku Milimo ya Batumwa, chapitala 19, pakashitafye akanono. Kabili twalabelenga ici pali minitifye pakutila mwingamona, bacibusu, ukutila cena tacili—cena tacili... Yena tayaba... Amalembo tayaipililika Ayene. Moneni apa.

*Kabili caishile citika, ukutila, ilyo Apolo ali mu Korinti, Paulo...apitile kululamba lyaku mulu ulwa...Efese: asangile abasambi bamo,*

*Atile kuli bena, Bushe imwe mwa lipokelela Mupashi wa Mushilo ukutula apo mwa cetekele?... batile... Tatwaishiba nga cakutila kwalibako Mupashi wa Mushilo.*

*...atile...nomba ba mibatishe muli cinshi?*

Oh, batile, twalibatishiwa.

Atile, Mumusango nshi?

... *batile, Kuli Yohane, Yohane...*

Atile, Yohane abatishefye kukulapila, ukulanda ukutila mu *lingile ukutetekela pali ena uyo uleisa...* ico ekutila, *pali Shikulu Yesu Kristu.*

Kabili *ilyo baumfwile ico, bena* balibatishiwe nakabili *mwi shina lyakwa Yesu Kristu.*

... Paulo *abikile ndupi shakwe pali bena, kabili Umupashi wa Mushilo* waishile *pali bena; kabili ba landile mundimi, nokusesema.*

223 Umukalamba Paulo Washila...

224 Umfweni! Nga cakutila mwalibatishiwe na Yohane Kabatisha, umuntu umu wine uwabatishe Yesu Kristu? Umuntu wa mushilo, uyo Yesu atile, “Takwatalile akuba umuntu uwafyalwa kumwanakashi, umukalamba nga Yohane Kabatisha.” Ena e mukalamba waba kasesema bonse. Atungulwile Yesu mulya mumenshi noku Mubatisha mulya mwine mu Yolodani. Munyina, nga Nabatishiwe kuli ena, kuti Naumfwa bwino palwa ico. Bushe ico nacilungama?

225 Lelo Paulo alipilibwike nokutila, “Ico teti cibombe nomba!” Atile, “Ulingile ukubatishiwa nakabili, ukubwekeshapo.”

226 “Oh, ifwe twalibishiwa, nalyo line, we Paulo! Ifwe twalibishiwe kuli Yohane, mulya mwine mu Mumana wa Yolodani.”

227 Atile, “Ico tekuti cibombe nomba. Mulingile ukubatishiwa nakabili.”

“Musango nshi?”

228 Atile, “Yohane abatishe kukulapila. Ico nikukulekelelwa kwa membu, kabili takwaba ishina limbi pesamba lya Muulu iyapelwa pakati kamuntu, kanofye i Shina lyakwa Yesu Kristu.” Kabili bena balibatishiwe nakabili, ukubwekeshapo, mwi Shina lyakwa Yesu Kristu.

229 Kabili tapaba incende nangu imo muli Baibele, nangu iyashi lyonse iyakale pa myaka yakubalilapo imyanda mutanda panuma umutumwa wakulekelesha afwa, bushe batalibetishapo mumusango umbi kano mwi Shina lyakwa Yesu Kristu.

230 Kabili muyeipusha shimapepo onse uwa mu Katolika uo mulefwaya, mubepushe uwapilibwile cilya, nokumfwa ifyo bamweba. Buleni katikishimu no kulibelenga; tileni, “Mucine, bamo ba Protestanti bakapusushiwa pantu balafukamina ulubatisho lwesu.” Bena balicipilibwile. Bena batila balikwata amaka nensambu shakucita ico, kabili iwe wacetekela ico! Ifyo efyo balanda, ifyo efyo balanda, filya efyo ichalichi ca Protestanti cifukaminako. Lelo, mu Malembo, cena mucine tacaba nangu ukufina ukwa cepeshapo ukwa Malembo palwa cena.

Bena balibatishiwe nakabili, mwi Shina lyakwa Yesu Kristu!

<sup>231</sup> Nomba umfweni, bwangu bwangu nomba, eico ifwe twalacilungamika. . . Nshilefwaya ukumikokosha pali aya mepusho. Lolesheni, mubushiku ilyo Yesu aishileika pa Lupili ulwa Kupilibuka nabasambi Bakwe, Atile, “Bushe abantu batila Nine nani, kabili finshi balanda?”

<sup>232</sup> “Bamo batila Nimwe ‘Yohane Kabatisha,’ bamo batila Nimwe ‘Eliya,’ bamo batila Nimwe ‘kasesema.’”

Atile, “Lelo imwe mutila Nine ani?”

<sup>233</sup> Kabili Petro atile, “Nimwe Kristu, Umwana wakwa Lesa uwa mweo!”

<sup>234</sup> Atile, “Walishuka, Simoni—Simoni mwana Bar-yona,” atile, “pantu umubili nomulopa tafisokolwele ici kuli iwe. Iwe tawasambilile ici muchalichi cimo, iwe tawasambilile ici museminali imo. Lelo Taata Wandi nasokolola ici kuli iwe, kabili pali ici cilibwe Nkakula i Chalichi Candi kabili nempongolo sha kumbo tashakacanshe Cena.”

<sup>235</sup> Nomba, ichalichi ca Katolika citila, “Cali ni Petro. Balikwete icilibwe kulya, kabili cena cicili pesamba lya Musumba wa Vatican.” Kabili uko kwalinimu Yerusalemu, nangu mu Palestine. Kabili bena balandile ukutila ico ecali icilibwe.

<sup>236</sup> Ichalichi ca Protestanti citila, “Cali ni Petro uo bakulilepo i Chalichi.” Nga cakuti ico efyo caba, cena calibwelele inuma inshiku ishinono ishakonkelepo. Ico tacali nicilya.

<sup>237</sup> I Chalichi caculwa pa busokololo bwa bu Lesa ubwakwa Lesa. “Umubili nomulopa tafisokolwele ici kuli iwe, Petro, lelo Taata Wandi uwaba mu Muulu eusokolwele ico kuli iwe. Kabili pali ici cilibwe, ubusokololo bwa bumupashi ubwa Cebo cakwa Lesa, Nkakula i Chalichi Candi, kabili nempongolo shakumbo tashakacanshe Cena.”

<sup>238</sup> Apo epo Ntila, Luther, Methodisti, kabili nafyonse ifyo mwaba, fyonse, Ba Pentecosti, kabili nabonse bantu mwaba, tacilepanga ubupusano; ilyo Chalichi cakwa Lesa catwalilila, mumaka ayakuputwamo, cena cili nokutwalililafye nokutwalilila nokutwalilila nokutwalilila. Kabili takuli icilonganino icinga cilesha Cena, tapali icintu mwisonde icinga Cilesha. “Pali ici cilibwe Nkakula i Chalichi Candi, kabili impongolo shakumbo tashakacanshe Cena.” Ica bumupashi, Icene casokololwa!

<sup>239</sup> Nomba moneni nomba icilekonkapo, Atila, “Kabili niwe Simoni, Naine nkakupela,” pantu ena alikwete ica bumupashi, Icene icasokololwa. Ulya e mulandu wine aishibe ubupusano pakati kakwa Taata, Mwana, na Mupashi wa Mushilo, kabili ne Shina lyakwa Shikulu Yesu Kristu. Ena alikwete ubusokololo bwa bumupashi. Ico eco muleiluka muno bushiku, uko Mupashi wa Mushilo aleisula cena kuli ifwe.

240 Atile, “Niwe Simoni, kabili Nkamipela imfungulo sha Bufumu bwa mu Muulu. Kabili conse ico ukakaka pali ili sonde, Nkacikaka mu Muulu. Conse ico ukakakulula pali ili sonde, Nkacikakula mu Muulu.” Bushe Alilandile ico? Mateo Washila, chapitala ya 16, “Conse ico ukakaka pesonde, Ndi nokukaka mu Muulu. Conse ico ukakakulula pesonde, Nkakakulula mu Muulu. Kabili Nkakupela imfungulo” (cinshi?) “Ubufumu bwa mu Muulu.” U Bufumu bwa mu Muulu ni cinshi? Mupashi wa Mushilo! Baibele itila, “Ubufumu bwa mu Muulu bwaba muli imwe. . .” Ndepilibula ukutila, “Ubufumu bwakwa Lesa,” njeleleniko. “Ubufumu buli muli imwe.”

241 Nomba Ena atiile, “Bamo abeminine pano tabakamone imfwa mpaka bena bamona Ubufumu bwakwa Lesa ukwisa mumaka.” Inshikufye ishinono ishakonkelepo, Pentecosti. Mwamona? “Bamo beminine pano,” panopenefye mumulongo umo- . . . ici Alelanda. “Bamo muli imwe namwiminina pano,” Alipilibwilwe, atile, “tamwakamone imfwa mpaka mukamone Ubufumu bwakwa Lesa ukwisa mumaka.”

242 Baibele itila, “Ubufumu buli muli imwe.” Ilyo Yesu abukile ukufuma ku bafwa, ibukisheni, Ena akwete kulubali Lwakwe imfungulo shamfwa nakumbo, temfungulo shaku Bufumu, isho shapelwe ku Chalichi. Nomba, Petro alikwete imfungulo. Bushe mulecetekela Yesu kuti asunga i Cebo Cakwe? Nga Ena talecita ico, munyina, Ena tali ni Lesa! Epelafye. Nomba, Atile, “Petro, Nkakupela imfungulo shaku Bufumu,” mu mashiwi yambi, “ku Mupashi wa Mushilo. Conse ico wakaka pesonde, Ndinokucikaka mu Muulu.”

243 Nomba moneni icilubo ico bapangile, ukuya nokwelela imemba kabili nafimbipo ifyaba ngafyo. We cilubo we! Natumone. Bena babikile imfungulo pali ena. Nomba, Abikile icinso cakwe ukutontafye ku Pente- . . . nangu ukutonta ku Yerusalemu.

244 Ena alitanikwe, alifwile, alibukile ubushiku bwalenga shitatu, aali pesonde inshiku amakumi yane pakati kabantu, aile ku Muulu. Alibebele ukulolela mpaka bamona Ubufumu bwakwa Lesa ukwisa pali bena, pali ino nshita Taata akabwesha Ubufumu mumusango uwa bumupashi kuli bena. Bena baile ku musumba wa Yerusalemu nokulolela kulya panshiku ikumi limo akasuba nobushiku, kabili, mukupumikishafye, ulubatusho lwa Mupashi wa Mushilo, Ubufumu bwakwa Lesa, bwaishile namaka pali bena. Bushe ico nacilungama?

245 Nomba moneni! Petro, tasambilila, tekuti alembe neshina lyakwe umwine (papa? Ee, papa), aiminine pakabokoshi akanono nokutampa ukushinmikila. Atile, “Mwe bantu bamu Yudea naimwe mwebekala mu Yerusalemu, lekeni ici cishibikwe kuli imwe, kabili kutikeni ku Fyebo fyandi. Aba tabakolelwe nge fintu muletontokanya, ukumona ukutila ni ora yacitatu

iya bushiku, lelo ici e cilya icalandile kasesema Yoele. ‘Cikese fikilishiwa munshiku shakulekelesha,’ eflya sosa Lesa ukutula, ‘Nkapongolwela u Mupashi Wandu pa muntunse onse. Abana benu abaume nabana benu abanakashi bakasesema, napali bacishiko Bandi nababomfi abaume Nkapongolola Umupashi Wandu kabili bena bakasesema. Nkalanga ifipeshamano mu myulu; napesonde pesamba, umulilo, intumba sha mulilo, necushi icifuma kucushi.’” Kabili akonkenyepo, nokulanda pali Davidi nafimbipo. Kabili lintu aba bakapumya baiminine palya . . .

246 Atile kanshi, “We mwaume nabamunyina, nicinshi ico twingacita ukuti tupusuke?”

247 “Oh, cenjela, Petro, naukwata imfungulo nashikobama nombu.” Bushe ico nacilungama? I Mbila nsuma iya kubalilapo ukubilwa!

248 Yesu, inshiku ishinono ilyo ico tacilacitika, ilyo Ena talatanikwa, atile, “Petro, Ndi nokukupela imfungulo. Conse ico ukakaka, Ndi nokucikaka; conse ico ukakakulula, Ndi nokukakula. Nombu, conse ico ukacita, Ndi nokucishiba mu Muulu.” Nga Ena Muntu wa Cebo Cakwe, Ena ali nokusunga i Cebo Cakwe!

249 Kabili uyu eminine pano, u Mupashi wa Mushilo waponene pamuku Wauko uwakubalilapo, kabili Petro balimwipwishe ukutula, “Ni cinshi ico twinga cita ukuti tupusuke?”

250 “Loleni, imwe mulebika ulufungulo mu Bufumu panshita yakubalilapo. Yesu alimwebele, inshiku ishinono ishapitapo, inshiku ikumi ishapitapo, atile, ‘Kabiyeni kabatisheni abantu mwi Shina lyakwa Taata, Mwana, na Mupashi wa Mushilo.’ Ni cinshi ico muli nokucita? Lelo Ena alimupela imfungulo pantu mwalikwete ubusokololo ubwa bumupashi! ‘Pantu i Chalichi Candi cikakulwa, kabili impongolo shakumbo tashakacanshe Cena.’”

251 Kabili sendeni ifisumino fyenu ne fishilano, kabili nafyonse ifyo mulefwaya ukucita, lelo fili nokufilwa ububi (efyo caba), lelo amaka yakwa Lesa uwa mweo yakatwalililapo ukwenda, mu Muyayaya. Alesha umushilwa wa radiamu, Aletwalilila ukwenda, moneni, ukwabula impela.

252 “Petro, iwe naukwata imfungulo. Conse ico ulecita kuno, Lesa alingile ukucisuminisha cena mu Muulu.” Bushe ico nacilungama? “Cinshi ico walanda, Petro? Cinshi ico twingacita ukuti tupusuke?”

253 Petro atile . . . Mwilalanda ukutula, “*Nakucelela Maliya,*” takwaba icintu ca musango ifi, *icakuba munshita yamapepo ukupwisha inshiku pabula.* Mwilaisa mukuposhanya muminwe nokubika ishina lyenu mwibuuku lya chalichi nabena ukusansa amenshi ayanono pali imwe; takwaba icintu caba ngefyo.

Ilyo lisambilisho lyaba Katolika ilyo chalichi caba Protestanti cilefukamina.

254 Ena tatile, “Imwe bonse kabiyeni...Nomba, Yesu alinjebele, inshiku ishinono ishapitapo, pali imwe bonse ukuya nokubatishiwa mwi shina lyakwa ‘Taata, Mwana, na Mupashi wa Mushilo.’” Te muntu uwakwete ubusokololo bwa bumupashi, tekuti tekuti alande ifyo.

255 Atile, “Lapileni, cila umu muli imwe, nokubatishiwa mwi Shina lyakwa Yesu Kristu kukulekelelwa kwa membu shenu, kabili mukapokelela icabupe u Mupashi wa Mushilo. Pantu ubulayo buli kuli imwe, nakubana benu, kabili kuli abo abakutali, kabili nabonse abo Shikulu Lesa wesu aketapo.” Eifyo. Kabili ulufungulo lwalingile nokukoma lwakoma, lwakomene mu Muulu!

256 Ulya e mulandu wine Paulo alandile kubasambi bakwa Yohane, “Mulingile ukubatishiwa nakabili, mwi Shina lyakwa Yesu Kristu, ku kupokelela ulubatio lwa Mupashi wa Mushilo.”

257 Imwe tamwa Cishibe akale, namu Cishiba nomba! Huh! Cena cilifye bwino. Ico cili kuli imwe. Ico cishinka. Lelo isambilisho lya batatu, ulubatio lwa bene batatu talwatalile ishibikwa mu Chalichi, Icipangano Cipy; kanofye muchalichi ca Katolika, kabili chalichi ca Protestanti cifukamina kuli cena. Moneni! Abantu abengi kuti bapusana naimwe pali ico. Lelo, munyina, ufwile wapanga ubusalo bobo.

258 Nomba mwatila, “Munyina Branham, Nalibatishiwe mwi shina lyakwa ‘Taata, Mwana, na Mupashi wa Mushilo.’ Nalikwata ulubatio lwa Mupashi wa Mushilo.”

259 Nshiletwishika icebo cenu. Nshikwete umulandu nakalya ukutwishika icebo cenu; Nincicetekela. Ndecetekela Lesa alibapele Mupashi wa Mushilo, kulya ilyo tabalabatishiwa nakalya; lelo ilyo Petro abebele ifyakucita, balile nokucicita. Ico nacilungama. Nomba namwishiba ifyakucita, ico nacilungama; kabili nga mwakana ukwenda mu Lubuuto ilyo Lubuuto lwaletwa, mupilibukila kumfifi. Cisuma! Amen! Cisuma. Njeleleniko. Nshilefwaya ukunjelela pa kubilikisha “cibe fyo” ku Cebo cakwa Lesa. Iyo, mukwai. Ndi no kubilikisha “ameni” nakabili. Ico nacilungama. Ee, mukwai.

**Mulandu nshi mubatishisha mwi Shina lyakwa Yesu Kristu, Munyina Branham? Mulandu nshi mucitila ico mucifulo cakwa ‘Taata, Mwana, Mupashi wa Mushilo’? Pantu Baibele isambilisha ico! Caumfwika ico?**

**Mulandu nshi musambila amakasa, Munyina Branham? Pantu Baibele isambilisha ico. Nacetekela mu Mbila nsuma iyapwililika. Cisuma, nomba.**

**Ngo lubatisho lwabufi ulo mwalandilepo?** Ifyo nifyofine. Ico nifyofinefy. Tapali nangu pamo. . . Belengeni kunuma mu Cipangano nokusanga uko umuntu umo. . .

<sup>260</sup> Nomba kuli imwe mwe bantu abatemwikwa, Nshilecena imyumfwile yenu, Nshilefwaya ukucita ico. Ndemwipusha ukuba abapetama kabili tacili. . . Lolesheni kuli ici cintu mumenso, nokumona ifyo cena cimoneka. Cilolesheni mucinso ca Baibele, temu chalichi cenu nangu ubuwelewele bumo, icintu icabula amano umuntu umo atumika mumitwe yabo, lelo lolesheni ku Cebo cakwa Lesa. Mucine!

<sup>261</sup> Bushe muletonkanya ukutila Lesa Wamaka yonse kuti ampela bukapyunga Akwata nga fintu caba, nefishibilo ifya kupapusha nefintu ifyo ifishatala moneka ukutula mu Cipangano Cipyu, kabili ukundeka naenda mu cilubo nga ico? Mucine iyo! Kabili, munyina, ilyo Nkabwela ukufuma kufyalo fyakutali, Nkabika iciputulwa icikalamba nganshi ica nshita yandi te pa kundapwa kwa maka yakwa Lesa ne fisungusho lelo ukushimikila i Cebo cakwa Lesa. Ico bwino bwino nacilungama. Mucine. Nomba natumone.

### **38. Bushe cino chalichi cisambilisha ukutila mulingile ukulandila mundimi pakupokelela Mupashi wa Mushilo?**

<sup>262</sup> Iyo, mukwai. Iyo, tatucita ifyo. Ukulandila mundimi cabupe ca Mupashi wa Mushilo, mwamona, te Mupashi wa Mushilo. Cena cabupe. Ici Cimuti citwala imisango pabula iyafisabo. Bushe ico nacilungama?

<sup>263</sup> Nga mwalolesha pacimuti cama apo, namukwata amaapo, mwatila cena cimuti cama apo. Lolesheni pa cimuti, calikwata ama peya, mutila cimuti cama peya. Temulandu nga cakwata icakunse camusikamo pali cena, kabili cikwete amapeya pali cena, umweo waciko nicinshi? Ubumi bwa cena bumi bwa mapeya. Bushe ico nacilungama?

<sup>264</sup> Nomba, ici Cimuti cakwa Lesa citwala ifisabo pabula ifya bumupashi. Bushe ico nacilungama? Cisuma. Kwaba ubupusano bonse. . . Atile, “Umo napelwa uku-. . . ukwishiba, amano, ukwiluka, nokulandila mundimi, ukwilula kwa ndimi,” pabula ifya bupe fyabumupashi ukukula pali ici Cimuti cakwa Lesa. Bushe ico nacilungama? Ukuba, nomba, ukulandilafye mundimi tacabafye cimo, kwaba nafimbi mulya, pamo.

<sup>265</sup> Nomba imwe kuti mwalandila mundimi lelo nalyo line ukwabula ukukwata Mupashi wa Mushilo. Nomba, ibukishenifye ico. Nalilungika. . . Nalimona indoshi namanga yaisa mukulandila mundimi, kabili tabakwata Mupashi wa Mushilo. Namwishiba, Nalibamona ukwisa balepunda nokulatoloka, kabili tabakwata Mupashi wa Mushilo. Naliminine mukushana kwa nyanje kuno tapapitile inshita, kulya. . . kabili akaputulwa akanono ukufuma ku Douglas, Arizona, kumulu kulya. Nalimwene ukushana kwa nyanje



ilyo bakukwata kwishilya kulya, kabili ilya ing'anga yaishile nokucita ifyabipa, kabili ifintu fyonse, atwalilile nokuposela ulukungu pali ena kulya. Ico tacilepilibula ukutila ena alipuswike. Umwaume ali ni—ni shing'anga.

<sup>266</sup> Naiminine mu India . . . mu Africa nokumona bashing'anga baisesa nokubecanya naine nga filya, nefyamalele yabo, kabili nangula ukunwa umulopa ukufuma mukapanga ka muntu. Ico nacilungama. Imwe mulingile ukwishiba ico mulelandapo ilyo mulekumanya ico. Lelo Nalimona amaka yakwa Lesa Uwamaka yapulamo ukukaka ulya mwaume mpaka afilwa ukusela. Eico kansi, amenso yakwe ayamoneka kwai ligalasi nga filya, kabili bena bamusenda ukumufumyapo. Ee, mukwai.

<sup>267</sup> Munyina, Lesa mutuntulu! Ico nacilungama. Lelo Lesa Mupashi, te kulandila mundimifye kweka, nangu *ici*, *ico*, nangu *cimbi*. Ndelanda ukutila umuntu uuli onse uyo uli . . . Bulya e bwafya muchalichi muno. Mwamona, imwe . . . Pentecosti yalifumine munshila pali ico cintu cimo. Bena baile kubantu . . . Mucifulo ica—ica kubika amaboko pali bena, nabena ukupokelela Mupashi wa Mushilo, balibatwele kulya ku cipailo nokutendeka ukuboma panuma nokubilikisha ukutila, “Cilande! Cilande! Cilande!” Kabili ukulanda ishiwi limo nakabili nakabili, mpaka bena bakwata icimfulunganya kabili te ndimi.

<sup>268</sup> Ngo muntu umwine mwine uwa Mupashi wa Mushilo afyalwa ku Mupashi wakwa Lesa, ena alinokwikala umweo wabulesa. Bamo pali balya abaume baleikala umweo uwabipisha, kabili mwalishiba ico, kabili ifisabo fyabo fyashininkishe ukutila tabali. Yesu atile, “Ku fisabo fyabo mukabeshiba.” Kabili icisabo ca Mupashi tacaba ukulandila mu ndimi, cilya cabupe ca Mupashi.

<sup>269</sup> Petro tatalile landa ukutila, “Lapileni, nokubatishiwa mwi Shina lyakwa Yesu Kristu, mukapokelela Mupashi wa Mushilo.” Atile, “Mukapokelela icabupe Mupashi wa Mushilo,” ilyo baumfwile ishi ndimi nabantu balelanda. Cena cimo pafya bupe fya Mupashi wa Mushilo ifyo bena bapokelela. Amen. Cisuma. Ningile ukwangufyanya.

**39. Nalikwata abalumendo babili (umo, shibili; kabili umo, shisano), kabili bena balibasansa amenshi. Bushe bena kuti babatishiwa mukwibishiwa?**

<sup>270</sup> Ukuba nombamba nkashi nangu munyina, onse untu uli, cili kuli iwe. Nalikwata umukashana umunono . . . Umulumendo wandi umunono, Billy Paul, ali nemyaka yakufyalwa ikumi limo namutanda, kabili Nali mubatishe mwi Shina lyakwa Shikulu Yesu pano pene. Umwana wandi umukashana umunono ali nemyaka ya kufyalwa cinekonse konse. Aishile kuli ine nokunina pamolu yandi, kabili atile, “Taata, Ndefwaya ukucetekela pali Shikulu Yesu Kristu, kabili Nde—Ndefwaya ukubatishiwa.”

Kabili Nalibatishe umukashana umunono pa myaka cine konse konse. Lyena, nga aba abaice abanono balefwaya ukubatisiwa, babatisheni. Nga tababatisiwa, mulandu nshi, nga bena bali . . . twalililenifye, ico cili kuli imwe, conse ico Shikulu alanda.

**40. Bushe abakwatafye ulubatisho lwa Mupashi wa Mushilo e bakaba mu Kusumbulwa kwa Chalichi, nangu bonse abacetekela bakababikapo?**

<sup>271</sup> Tatu . . . tatukwete inshita yakushininkisha ico. Lelo, munyina, kanofye Nabwinga wa Mupashi wa Mushilo eukaba mu Kusumbulwa. Mwamona? Baibele . . . ? . . . bambi tabakalube.

<sup>272</sup> Lolesheni! Nani ukapingula isonde? Abamushilo. Daniele atile, “Na Mumwene, ukwisa ku Mukote wa Nshita, kabili—kabili Ena aishile ne myanda mishila ukufusha imyanda mishila ya ba Mushilo Bakwe.” Bushe ico nacilungama? Ukusumbulwa, i Chalichi caliya. Nomba balishile panshi, kabili Ubupingushi bwalibikilwe.

<sup>273</sup> Kabili ama Buuku yaliswilwe. Bushe ico nacilungama? Kabili i Buuku limbi lyaliswilwe, ilyo lyali i Buuku lya Mweo, uwacetekela uwasangululwa uyo uushapokelele Mupashi wa Mushilo.

<sup>274</sup> Bushe Yesu tasambilishe balya banacisungu ikumi baile kunse mukukumanya Shibwinga? Kabili basano pali bena . . . nangu bonse muli bena bali nibanacisungu, abasanguluka, abamushilo. Kabili bena, *aba*, baile mukulala kabili tabapokelele Mupashi wa Mushilo; kabili *aba* bakwete Mupashi wa Mushilo kabili balikwete Amafuta mu nyali shabo. Kabili ilyo Shibwinga aishile, Ishiwi lyaishile, ukubilikisha, batile, “Oh, natuleya. Tupeleniko yamo Amafuta yenu!”

<sup>275</sup> Atile, “Kabiye ni kubashitile, pepeni, ka Yapokeni nomba.” Lelo bena balifililwe. Kabili ilyo bena baile, i—bana cisungu baile mu Mulalilo wa Bwinga, kabili bena baliposelwe mulya mumfifi, uko balelila nokullosha nokusumanya ameno. Bushe Ukusokolola, mailo ubushiku, mu chapitala ca 12, ubushiku bwafumineko, kwasambilisha ukutula icing’wena icakashika cafwishile amenshi ukufuma mukanwa kaciko ukucita ubulwi na *bashleko* aba Lubuto lwa mwanakashi, abo abakwete icitetekelo muli Lesa nokusunga amafunde yakwa Yesu Kristu?

<sup>276</sup> Kuli imwe banamayo, ilyo muletantika icilangililo. Cena ciputulwa icisuma icafipe, ifipe fimo fine muli cena, lelo mubula *ngefi* nokubikapo icakulangilila inshila imwe muli nokuputwilamo. Kabili nomba mwaiputula. Ico cili kuli imwe. Lelo mukasenda ifipe ifyo mukaputula, mukupanga ilaya lyenu, kabili nafyonse ifyashala fyalibomfiwa. Cena cabafye ifipe ifisuma nga fyonse ifyashala, lelo kukusala mwasala *cilya*. Bushe ico nacilungma? Ifyashala kuli cena fyabafye ifya mushilo kabili ifisumafye, kabili ukubafye ifyamutengo nganshi ngefyashala, lelo kulya kwali kusala kwenu.

<sup>277</sup> Kabili Lesa alilaya ukutila tuli nokuya mu Kusumbulwa kukusala! Kabili Baibele itila, “Kabili abashala abafwa tabali nomweo pamyaka ikana limo.” Bushe ico nacilungma? Eicofye. . . Imwe tamwakalube, lelo Nabwinga uwaisulamo na Mupashi wa Mushilo akaya mu Kusumbulwa. Abashala bonse bakesa ukupitila mu Bupingushi; ilyo Bena tabacitile ico.

**41. Nga mulingile ukubatishiwa mwi Shina lyakwa Yesu, cinshi ico Yesu engasosela muli Mateo 28, “Ukubatishiwa mwi shina lyakwa Taata, Mwana, Mupashi wa Mushilo”?** Ilyo elyo Nacipwishafye ukulondolola, ilyo limo.

<sup>278</sup> Cisuma, bushe mwaisa mulenaka? Ninjishiba ukuti mwanaka.

**42. Lelo bushe Lesa tacindika ulubatisho lwa kwa “Taata, Mwana, na Mupashi wa Mushilo”?** Bushe takwaba abantu ababatishiwa mwishina, muli aya mashina, aba pokelela Mupashi wa Mushilo? Bushe Yesu aishile mukucindamika Tataa? Bushe ulu lubatisho teti lusuminishiwe?

<sup>279</sup> Ee, Yesu aishile mukucindamika Taata. Lolesheni muli Yohane Washila chapitala ya 14. Ndifye nalimo. . . Ninkwata. . . Nga imwe muli nokulolelafye nalimo yatatu nayambi, tuli nokupwisha, Ndecetekela. Moneni, nomba tukakwata ayapya mailo, nomba, pantu Nkakwata nayambi ayaleshalako ileelo ubushiku, Ndecetekela. Moneni, ici chalichi, nangula, ici. Ifwe tuletwalilila.

<sup>280</sup> Moneni, Yesu aishile mukulangisha Taata. Moneni, mukutendeka, Lesa alengele umuntu mucipasho Cakwe Umwine. Bushe ico nacilungama? Ukuba, Lesa nicinshi? Ena Mupashi. Yohane Washila chapitala ya 4, Yesu alelanda kumwanakashi pacishima, Atile, “Lesa Mupashi kabili abo aba Mupepa balingile uku Mupepa mu Mupashi ne Cine.” Bushe ico nacilungama? Nga cakuti Lesa apangile umuntu mucipasho Cakwe Umwine, musango nshi uwamuntu Ena apangile ilyanshita? Umuntu wa mupashi.

<sup>281</sup> Mu Kutendeka 2, takwali umuntu wakulima umushili, kabili Lesa apangile umuntu ukufuma mulukungu lwa mushili; temucipasho Cakwe, lelo mucipasho ca bumi bwanama. Kabili Ena abikile umupashi wa muntu muli uyu muntu wanama pano, kabili ena aishileba icibumbwa camweo. Nomba, ubo ebulekano pakati kamuntu nenama.

Inama taipanga bamotoka, kabili taicita ifintu ifya kwafwilisha ubwikashi bwaiko, kabili nafimbipo nga filya. Yena ninama, iishilanda icimubilifye. Yena tayakwata umweo. Yena tekuti ilenge nokulemba. Yena tekuti ilande, ukulanda. Yena yaba iishilanda icimubilifye.

Lelo umuntu aba nomunofu nga ifintu ifyamibili, lelo ena alikwata umweo wakwa Lesa muli ena, uyo uulenga wena ukukanafwa. Kabili ena kuti aelenganya. . . Moneni ifyo ena

engacita! Ena aba, mupepi, nokulingana na Lesa, pantu ena mwana wakwa Lesa nangula ni mumibele yakwe iyawa. Ena musuma! Mulolesheni! Mwamona? Ico eco.

<sup>282</sup> Nomba ilyo umuntu awile mumubili... Kabili nga Lesa atuma umuntu umbi kunse ka Mwine eka, Ena ali ushalungama. Inshilafye imo iyo Lesa enga cicitilamo cali ukusenda icifulo camuntu Umwine.

<sup>283</sup> Nga cakutila Nalipangile Munyina Neville ukufwila *uyu* namayo pano? Inga nga cakutila Napangile *uyu* namayo ukufwila *uyu* namayo apa, nga cakutila Ine nalikwete bukateka pali imwe? Ine tekuti mbe umulungami nokucita ico. Nga Nalumbula imfwa, kabili nafwaya imwe mube nomweo, Ningile ukusenda icifulo cenu ukumulungamika imwe.

<sup>284</sup> Elyo kabili Lesa, Uyo uwali mucipasho ca Mupashi... ukwabula icimpashanya, ntile. Baibele itila, "Lesa aba ukwabula imibele." Cisuma. Nomba Lesa aishile senda icipasho, kabili Ena akupikile nacisungu nokulenga muli ena Akabulungwa ka Mulopa, ukwabula ukukumana nangu icintu icili conse ukucita na cena, nokulenga Akabulungwa ka Mulopa ako kapangike u Mwana wakwa Lesa. Kabili Lesa aishileika nokwikala mu Mwana Wakwe, Kristu Yesu, ukulenga Ena ukuba Lesa pesonde.

<sup>285</sup> Ilyo, Yohane Washila... Toma atile, "Shikulu, tulangisheni Taata, kabili cena ninshi cilatulinga."

<sup>286</sup> Atile, "Ninjikala inshita ntali naimwe kabili tamwa Njishiba?" Atile, "Cinshi ico walandila ukutila, "Tulangisheni Taata?" Mulandu nshi, Atile, "Ilyo mwamona Ine mwamona Taata. Ine na Taata Wandi twaba Umo. Taata Wandi ekala muli Ine."

<sup>287</sup> Namayo kuno tapapitile inshita, Nalelanda kulya, atolweke, nokutila, "Oh, Munyina Branham," atile, "Ninjishiba ico ulepilibula. Bena baba umo, mucine bena baba umo." Atile, "Iwe no mukashi obe mwaba umo, pamo. Uyo emusango wa umo bena baba."

<sup>288</sup> Natile, "Njeleleniko," Natile, "bena tababa ifyo." Natile, "Bushe ulemona ine?"

Atile, "Mucine."

Natila, "Ulemumona umukashi wandi?"

Atile, "Iyo."

<sup>289</sup> Natile, "Kulya! Lyena bena baba mumusango uwapusana ukucila ifyo ine nomukashi wandi twaba." Mwamona? Natile, "Ico nacilungama."

<sup>290</sup> Yesu atile, "Imwe tekuti mu Mone ukwabula ukumona Tataa." Mucine iyo! Cena ciputulwa cacibili ica rula kutatu, rula imo ine. Cena ni Lesa. Yesu Kristu limbi ali ni Lesa nangu kabepa umukalamba nganshi uo isonde lyatalakwatapo.

291 Umfweni! Nmamayo atile kuli ine tapapitile inshita, atile, “Nalashininkisha kuli iwe,” namayo wa Sayansi yabena Kristu. Nomba, cibusa wa Sayansi yabena Kristu, ube uwa mucinshi pali minitifye, mwamona. Batile, “Nalashininkisha kuli iwe ukutila Ena tali nangu cimo lelo muntu.” Atile, “Mulalanda ukapogangshi pali Yesu.”

292 Natile, “Nga Nalandawike akasuba nobushiku tekuti Ine Mupele icilingile ukwisa kuli Ena.” Natile, “Emulandu wine. . .”

293 Mulandu nshi, Esaya aeseshe uku Mwinika, ena atile, “Ena Musuma, Kapanda wa mano, Cilolo wa Mutende, Lesa Impalume, Taata uwa Nshita pe.” Fyonse ifyo! “Ena ni Alifa, Omega, Ukutendeka kabili ne Mpela, Umushila no Bufyashi bwakwa Davidi, Ulutanda Ulwabalikisha ulwa Lucelo; Taata, Mwana, na Mupashi wa Mushilo.” “Muli Ena mwaikala umwisulo wa mutwe wa Bulesa mumubili,” eflyo Baibele yalanda. Umwisulo wakwa Lesa wali muli Ena!

294 Atile, “Nalakweba, lintu aile mukupepelako Lazaro, mukwimya Lazaro,” atile, “Nalashininkisha kuli iwe ukuti alifye umuntu.”

295 Natile, “Natumone iwe ukucicita!”

296 Atile, “Baibele itila, ‘Ena alilile.’ Kabili ico cileshininkisha ukutila ena aali muntu, ena kuti alila.”

297 Natile, “Mucine, ulya ali Mwana uwalelila.”

298 Ena ali Lesa Umuntu. Ena ali icibumbwa ca fitatu ngeflyo Naba, imwe eflyo mwaba; ifwe tuli mweo, umubili, nomupashi. Ena ali ni Taata, Mwana, na Mupashi wa Mushilo, muli Bulesa bwakwa Lesa; filya eflyo Ena Aali. Ena ali ni Bulesa Umwine! Musango nshi Ena enga cita icintu icili conse kulya ilyo i. . . abana Bakwe Umwine balelilila Umulopa Wakwe? Nga cali icintu cimbi. . . Balya bali abana Bakwe Umwine ukulilila Umulopa Wakwe; e mulandu wine Ena aloseshe palwa bena. Bushe umuntu kuti a. . . kabili abana Bakwe Umwine balelilila Umulopa Wakwe, kuti Aumfwa shani? Limbi ukubatwala kukonaulwa kumbo umuyayaya, nangu ukupela umweo Wakwe; Ena ali ni Lesa ukupela umweo Wakwe ku bana Bakwe! Bulesa bwaikela muli Ena! Ifyo eflyo Ena Aali.

299 Umwanakashi atile, “Lolesha,” atile, “Shimapepo Branham, Ndashininkisha kuli iwe! Lintu alilile, cashininkiwe ukuti ena ali muntu.”

300 Natile, “Mayo, Ali muntu lintu Alepe. . . nangu lintu Alelila, ico nacilungama. Ali umuntu lintu Alelila, lelo lintu Afungulwile umubili Wakwe uunono uwanaka nokutila kumuntu ulya uwafwile pa nshiku shiine, ‘Lazalo, fuma isa!’ Kabili umuntu afwile pa nshiku shiine, kabili alibolele, kabili ne myambo ya mu mubili yalekulika ukufuma muli ena, ukonaika kwaishibe Shikulu wakuko kabili no mweo waishibe

Kabumba wakuko, kabili umuntu ulya uwafwile panshiku shiine aiminineko pa makasa yakwe nokuba no mweo nakabili! Ico calicililepo pa muntu!”

<sup>301</sup> Ena ali muntu lintu Aikile pa lupili bulya bushiku, nensala, alolesha ukushinguluka cilya cimuti ukufyayako ifintu fimo ifyo engalya. Ali muntu lintu Alelolesha kuli cilya ukufwaya ifintu fimo engalya kuli cilya icimuti ca mukunyu. Lelo lintu Abulile imikate isano nefiputulwafye sabi libili nokulisha amakana yasano, cilya cali ukucila pa muntu! Ulya ali ni Lesa mulya! Umo Kabumba Uwabulile isabi ilya ipikwa nokuliputaula kabili lyena lyalifye licili isabi lyaipikwa, abulile umukate wapangwa noku uputaula; musango wa kantu akanono shani Alekeleko? Alleluya! Ali ni Lesa, Kabumba watuntu utunono nefintu fyonse! Cilya cali ukucila pa muntu!

<sup>302</sup> Ali muntu lintu Afumine mulya muli bulya bwato bulya bushiku, panuma yakushimikila akasuba konse kabili noku ndapa abalwele, ali uwanaka nganshi, mpaka ifiwa amakana ikumi limo pali bemba fyalapile Ukumubunsha mu menshi. Bulya ubwato bunono ubwakale kulya, bwaleipumaula palya kwati kashinko kape botolo, amabimbi yakalamba yalepupa ukufuma ku ncende naku ncende, na Ena alambaleleko, uwanaka nganshi mpaka amabimbi yafililwe Ukumubusha. Ifiwa fyalebuluma, nokutila, “Twalamwikata nombamba ilyo aleleko.” Lelo lintu Abukile, ubukile palya, Ena ali muntu, Ali uwanaka nganshi. Lelo lintu Abikile ulukasa Lwakwe pa mubeya wa bwato, alolesha nokutila, “Umutende, batondolo!” kabili umwela na mabimbi fyanakile Ena. Cilya cali cilile po pa muntu! Ulya ali ni Lesa, Kabumba Uwapangile i Myuulu.

<sup>303</sup> Emulandu umutumwa atile, “Muntu wamusango shani uyu nangufye umwela na mabimbi Fyemunakila!”

<sup>304</sup> Ico calicilile po muntu. Ulya ali ni Lesa. Ali muntu lintu Apopelwe pa capindama nge Lambo, ukusenda ulubembu. Ali muntu ne musumali yapopelwe mu maboko Yakwe. Ali muntu ne myunga pa mutwe Wakwe. Ali muntu ilyo abashilika bakapumya bamumfwishile Amate. Ali muntu uwacenenwe, uwauminwe, kabili uwalashilwe. Ali muntu! Ali muntu lintu Alandile, “Lesa Wandi, cinshi ico Iwe Wandekelesesha?” Ali muntu uwalefwaya uwafwilisho. Lelo pe Pasaka ulucelo lintu ifikakatikilo fya mfwa fyalepwike fyaisuka palya pa nshinshi, ico calicililepo pa muntu! Ashininkishe ukuti Ali ni Lesa.

Mumweo, Ena atemenwe; mumfwa, Ena  
ampuswushe;  
Mukushikwa Ena asendele imembu shandi  
ukutali;  
Mukubuka, Ena anungamike ukwabula  
umutengo umuyayaya:  
Ubushiku bumo Ena ali nokwisa—oh,  
ubushiku bumo ubwakatamikwa!

Oh, pakati kakulepaula amabwe nokufitisha  
kwa makumbi,  
Umupusushi wandi akontamike umutwe  
Wakwe nokufwa;  
Icifimbo calepwike nokusokolola inshila  
Kukusangalala kwa mu Muulu na kasuba  
kashipelela.

305 Emulandu Eddie Perronet abilikishe:

Bonse tulumbanye amaka ye Shina lyakwa  
Yesu!  
Lekeni ba malaika bapone ubunkupeme;  
Balete ifya bufumu ifyauma umutengo,  
No Kumufwika icilongwe Shikulu wa bonse.

306 Uyo eulya Umuntu mukalamba, Shikulu Yesu. Ali ni Yeovah, Lesa uwaifimbile umubili. Baibele Yatila, “Conse ico wacita mu cebo nangu mumicitile, ucite conse mwi Shina Lyakwe.” Baibele Yatila, “Ulupwa lonse mu Muulu lwitwa ‘Yesu,’ kabili no lupwa lonse pesinde lwitwa ‘Yesu.’” Lekeni tulepepela mwi Shina Lyakwe, tuleikala mwi Shina Lyakwe, tulefundisha mwi Shina Lyakwe, tulefwila mwi Shina Lyakwe, ukushikwa mwi Shina Lyakwe, ukubatishiwa mwi Shina Lyakwe, ukubuka mwi Shina Lyakwe, ukuya mu Muulu mwi Shina Lyakwe. Ilyo e Shina Lyakwe, kabili Nabwinga Wakwe etwa “Misisi Yesu.” Cena cikaleta abantu ukubafumya mubena Fyalo, pamulandu we Shina Lyakwe.

307 Kabili Nshili Oneness. Iyo, mukwai. Imwe mwe bantu baba lesa patatu fumyeni ico pali imwe. Nshili Oneness. Iyo, mukwai. Nshili Oneness, nangula uwaba lesa patatu. Nacetekela ifyo Baibele yalanda. Ico ecalungama. Ameni. Whew! Ninkwata ayengi pali limo. Caciba cinshi ico? Bushe Nacifumya lyena? Nangu, lekeni tumone, caiciba cinshi? Oh, ee, ico nacilungama, palwa . . . ifyo Taata ali muli Kristu. Ali muntu, Ali ni Lesa-mu Muntu.

**43. Bushe ichalichi caba Pentecosti cilabatishisha mwi Shina lyakwa Taata, Mwana, na Mupashi wa Mushilo? Fimo pali fyena.**

**44. Ngacakutula umuntu afwa ukwabula ukubatishiwa na Mupashi wa Mushilo, bushe kuti aluba?**

308 Iyo, mukwai. Ngacakutula alicetekela, akesa mukubuka, ukubuka kwa cibili. Nga alikwata ulubatiso, ali nokubuka mukubuka kwa kubalilapo. Nomba, imwe mufwile mwasenda icebo candi. Ngacakutula tamuli abasekelamo, nomba imwe—imwe mufwile mwanjipusha, Kuti namipela Amalembo. Pantu, Ndeesha ukubula aya yabili nangu yatatu ukucilapo pano, nomba ninshi twapwisha.

**45. Munyina Bill, bushe Baibele yalilandapo icili conse palwa kuteya injuka?**

<sup>309</sup> Ee, Yena yalilandapo, lelo tekuti Njibukishe ico nomba line. Ninjishiba abashilika bateele pafya kufwala Fyakwe, nefyaba ngefyo, lelo tekuti Nondolole.

**46. Bushe kuti mwalalondolola Abena Korinti Wakubalilapo 15:29?**

<sup>310</sup> Mfwaileniko ico umo mukati, nga cakuti kuti mwacita, Munyina Neville, abena Korinti Wakubalilapo 15:29. Twalasanga ico.

<sup>311</sup> Nomba, kabili limbi mailo Nkamifwaila apo nakabili. Kwati ni... Filya ifilembo, ifyo bafilembelamo, “VICARIVS FILII DEI.” Ngacakutula mulekabila ico, lekeni njishibe.

**47. Bushe ubusesemo bwa muli Esekelo 38 na 39 bukafikilishiwa ilyo Ukusumbulwa takula fika?**

<sup>312</sup> Nshiletontokanya ifyo. Ndetontokanya icintu cimbi ico tufwile ukuloleshako ku Sumbulwa kwa Chalichi. Kabili nomba ico, “lintu Gogi wa Magogi bakesa,” babulwi bankondo abaku Russia abo abakesamo pa... .

<sup>313</sup> Lolesheni, Mista Bohanon ali nikamona katungula pano uwa Public Service Company, umuntu umwina Kristu umusuma nganshi. Kabili alandile kuli ine ubushiku bumo, atile, “Billy, Naeshe ukubelenga, kabili Naeshe ukwipusha kakumba wandi ukulondolola Ukusokolola.” Atile, “Twaile mulya kabili twakwete Cena icafulungana.” Atile, “Yohane limbi alelyapo fimo—fimo ifintu bulya ubushiku kabili akwete iciloto.”

Natile, “Mista Bohanon, insoni pali iwe.” Natile... .

Atile, “Ukuba, takuli nangu umu uwingakutuluka Ico.”

<sup>314</sup> Natile, “Takuli umuntu wacifyalilwa, lelo Mupashi wa Mushilo kuti asokolola Ico.”

<sup>315</sup> Atile, “Ukuba, lolesha pano, Billy.” Atile, “Na Bwina aiminine pa Lupili lwa Sinai. Kabili apa pali amenshi ayafwishilwe ukufuma mukanwa ka cing’wena, mukucita ubulwi—ubulwi pamo na Nabwina. Kabili Nabwina ali mu Muulu pa nshita imo ine. Tontokanyeni pali ico!”

<sup>316</sup> Natile, “Mista Bohanon, icintufye cimo ico ukwete, iwe ukwete ifintu fitatu ifyapusana ifyakanishiwa, ulefita fyena ‘Nabwina.’ Iwe uleita aba *andeleti na fote-folo sausande*, abaiminine pamo no mwana wa Mpaanga pa Lupili lwa Sinai, ‘Nabwina.’ Bena tabali ifyo. Iwe uleita (umo uwafwishile amenshi ukufuma mukanwa kakwe, kukucita ubulwi pamo) naba *shalepo* aba Lubuto lwa mwanakashi, ulu ulushali Nabwina; ico ecilya cashele. Na Bwina ali mu *Muulu*; aba *andeleti na fote-folo sausande kulya*; kabili nomwina Kristufye aleya *pano* alepita mubucushi bukalamba. Kabili ico nacilungama.”



<sup>317</sup> Belenga, munyina, nomba ngacakutula naupasanga pena. [Munyina Neville abelenga abena Korinti waku Balilapo 15:29—Kale.]

*[Ninshi bakacita shani abo ababatishiwa pamulandu wa bafwa, ngacakutula abafwa nga tababuka nakalya? mulandu nshi bena bababatishisha pa mulandu wabafwa?]*

<sup>318</sup> Nomba, nomba, mwebabwananyina, kwaliba umo—umo muntu uyo uwacetekela ico, bena babatishiwa pamulandu u wabafwa, abo niba Mormoni. Kabili naliyamo muma tempele yabo, imiku iingi, bantu bamo abasuma. Kabili iwe limbi kuti waba Mormoni, nomba. Nshileesha ukucena imyumfwile yenu. Lelo, wemutemwikwa cibusa, iwe tekuti ubatishiwe ukwimininako bawiso; uyo emulimo bafwile ukucita. “Umusango icimuti citundaminamo, uyo wine emusango ciponenamo.”

Paulo, alelanda pano, alelanda pa “bafwa,” Yesu Kristu, “ngacakutula abafwa tabema, mulandu nshi bakubatishishe mwi Shina lyakwa Yesu Kristu nomba ngacakutula abafwa imwe tabema?” Mwamona ico Ndepilibula? Nomba imwe muli... Atile, “Lekeni tulye, tunwe, nokuba abasamwa, pantu epali mailo twafwa, ngacakutula abafwa tabema.” Lelo aile kuntanishi nokukatamika Lesa pakubuka kwabafwa. Kabili tulabatishiwa kuli Yesu Kristu, ku mfwa Yakwe, mukushikwa, namukubuuka. Uyo emulandu tubatishiwa ku “mfwa.” Nacilungama.

Nincetekela, nomba, ici cilifye limo ilikonkele panuma lyaili limo.

**48. Munyina Bill, mukwai njebeni ifyo—ifyo mfwile ukucita pakukwata ulubatiso lwa Mupashi wa Mushilo. Cena kupitila mwipepo, umweo wacimba, ukupokelela Cena ngafintu tucita kubundapishi? Nalishiba ifyo caba pakukwata icicetekelo pakundapwa lintu mwa mpepeleko pano. Bushe kupepa nokubikapo indupi, pakubatishiwa kwa Mupashi wa Mushilo? Nabatishiwe mwi shina lwakwa “Taata, Mwana, na Mupashi wa Mushilo.” Mukwai njebeni ngacakutula Mfwile nabatishiwa nakabili mwi Shina lwakwa Yesu, nga fintu mwalandile nomba line.**

Nomba, we mutemwikwa wandi cibusa umwina Kristu, Nshilekweba ifyakucita. Nalabikafye Amalembo apa. Kabili iwe nawishiba, umusango Mupashi wa Mushilo engeshilamo nomba pano pene ilyo tulelanda. Mupashi wa Mushilo cabupe cakwa Lesa. Mwamona? Ico cabupe cakwa Lesa. Wena kuti waisa ilyo tulelanda. Kabili Ndemyebe, lintu... Ngacakutula abantu basambilishiwe bwino,...

Imwe bamo mwebakale pano, lekeni njipushopo icintu cimo, imwe mwebakale mwebaba mwihema. Mulamona lintu Mbatisha abantu. Kabili naimwe bakapyunga mubule ici

ngecakumwenako. Ndafunda balya bantu mpaka bakwata imweo yawama ilyo tabalaya muli yalya amenshi, kabili Ndakwata bena ukucetekela ukuti Lesa ewashingamwa ukusunga ubulayo Bwakwe; lilya linefye babatishiwa mwi Shina lyakwa Yesu Kristu, Mupashi wa Mushilo aba palya pene ukubapokelela. Kabili lintu bafuma mumenshi, bena balapokelela Mupasho wa Mushilo. Ico nacilungama. Ngacakutula iwefye. . .

<sup>319</sup> Bakacena, fundeni impaanga shenu, shitwaleni muli Baibele *umu*. Fumeniko kuli lilya ibuuku lya kale ilya mu chalichi cimo, kabili kabiyeni muli Baibele umu umu Lesa afundisha, kabili imwe tekuti mukwate ayo amafya.

<sup>320</sup> Ee, ukubikapo amaboko emusango twingapokelelamo Mupashi wa Mushilo, ukupitila mumuntu umu uwasubwa ukubikapo amaboko.

**49. Munyina Bill, cena caba. . . Bushe cilaba ukufuma mu mutande ku muntu umu ukwimininako nokupela imbila mu ndimi ilyo kashimikila aleshimikila i. . . alepela i Cebo? Uyu umuntu akwete amepusho yatatu apa.**

**49b.** Kabili limbi lili: **Pamo, bushe kufuma mu matande ukucita ngefyo fine lintu kuli ukwitwa ku cipailo kulecitwa?**

**50.** Ilya citatu, ilya citatu limo: **Pamo, cena caba ukufuma. . . Bushe caliba ukufuma mu mutande ku muntu umu ukwimininako mu chalichi nokususha kapyunga pacintu cimo ico alandile nangu ukucita munshita ya kulongana, kabili ilyo ena ali kunuma ye tebulo lya mushilo? Fyonse ifi fintu fyacitwa pehema imiku iingi.**

<sup>321</sup> Nomba, lekeni mfike kuli ici kwangufyanya, ici cilolele ku chalichi nombamba. Ine. . . Nombamba, kuli imwe mwebeni abengile mu mpongolo shesu, Ndefwaya ukupela ichalichi akacikoti kanono, eico imwe—imwe benifye tondolo pali mineti, mwamona, ngacakuti kuti mwacita ico.

<sup>322</sup> Kutikeni, mwebana bandi! Ifyo ifyabupe fisuma nganshi. Takuli nangu umu uwaishiba ifyo Mitotela, kabili Nalimitemwa nokutemwa kwa bulesa. Lelo ifyo ifyabupe kuti fyaba ifya bonaushi kuli imwe ngacakutula tamufibomfeshe muncende iyalungama.

<sup>323</sup> Lolesheni pa bantu ileelo, umuntu umusuma mulya muncende, alepepelako abalwele nokubalipilisha ulupiya pali ico. Ico cintu calubana. Ngacakutula umuntu alikwata icicetekelo mubundapishi namukupepelako abalwele, afwile aba shimucindikwa umukalamba uwakupepelako abantu ukwabula ulupiya. Ndetotela Lesa! Munyina, Ndefwaya ukulanda ukuti, tepa lwandi ine neka, lelo kubukata bwakwa Lesa, tapabapo inshita imo iyo Napokapo ulupiya ukufuma ku bantu, nangu icintu icili conse ngefyo; kabili nakene, ukwabula ukulundako, milioni umu, amakana imyanda isano iyama dola,

mumusangulo umo. Kabili imwe mwalishiba ico; cali pano pene mucipepala. Mwamona? Ico nacilungama. Cena tacaba ca... Lintu wacita ico, uuli nokulusa icicetekelo cobe kulya kwishilya na Lesa.

<sup>324</sup> Nomba imwe mwabantu balandila mu ndimi kabili mwalikwata ifyabupe fya ndimi, Lesa amaipale imwe. Imwe mulekabilwa muli lino ihema. Ndefwaya imwe pano. Lelo, nomba, ici—icintu cili pa mutande, tamufwile ukucita ico ilyo kashimikila aleshimikila. Ngamwacita ico, imwe ninshi mwafuma mu mutande. Mwamona? Imwe tamufwile ukucita ico. Pantu Baibele yatila, “Umupashi wakwa kasesema ukucita kasesema.” Kabili lintu umuntu aleshimikila, eukwete insambu, eo ibumba lileumfwako, Mupashi wa Mushilo alelandila muli ena. Lintu apwisha, nomba enshita ya mbila, mwamona. Eico tamufwile ukufuma mu mutande; ngamwacita ico, nomba ninshi imwe kucilinganya kabili imwe ku—imwe kukalifya Mupashi wa Mushilo pamo nembila iyo ilebilwa.

<sup>325</sup> Kuno tapapitile inshita, Nali mukulongana kuno lubali kucifulo cimo mu Washington, abantu abengi balikele kulya. Kabili maninja yandi, uyo waba kalondolola umwine mwine uwa Baibele, ena aliminine palya ukulanda pa kundapwa kwamaka yakwa Lesa, alisubilwe, Mupashi wa Mushilo alelanda. Namayo umo aliminine nokutampa ukulandila mundimi, kabili alilolele pakashitafye akanono, elyo nomba atampile. Mupashi wa Mushilo watendeke... wali nobulanda, imwe kuti mwaumona pakati kabantu. Ena atendeke ukulanda nakabili, kabili ena alimine. Atile, “Nkashi, ikala panshi, mwi Shina lyakwa Shikulu.” Atile, “Iwe naufuma mumutande.” Kabili bakapyunga balimusendele kulya lubali nokuleka ena ukwishiba.

<sup>326</sup> Nomba, ifyo cena cili, filya ifyabupe fyaba mwisonde, fyena fyaba muchalichi nomba. Ifyabupe fyaba muchalichi, lelo abana abanono ababusu balakwata filya ifyabupe kabili tabasambilila ifyakufibomfya. Nga wacibomfya munshila yabipa, kuti waonaula ukucila ukucita icisuma. Mwamona?

<sup>327</sup> Ngo muntu uuleya, alepepelela abalwele kabili umuntu umo aleundapwa, atila, “Nomba, mulingile ukumpela ama dola ikana pali cena.” Nomba, naonaula ukucila eflyo awemye. Nga caliweme ulya muntu ayafwa ukucila ukuleta umusebanya waifyo pamulimo wakwa Kristu.

<sup>328</sup> Nomba, ilyo imwe... Ilyo kakumba nangu kasabankanya wa mbila nsuma, nangu onse fintu ali, aleshimikila, tekanyeni. Paulo atile ukucita ico, mwamona. Nomba, kabili elyo atile, “Imwe bonse kuti mwalanda, umo umo.” Ico cishinka nganshi. Kabili atile, “Ine kuti nacita ukutila imwe bonse kuti mwalandila mundimi. Ico cisuma.”

<sup>329</sup> Lelo imwe tekuti mulandile mundimi kanofye mwakwata icabupe candimi. Kabili ukwabula ukutwishika nakalya lelo ifyo

kwaba ifyabupe ifingi ifya ico muli cino chalichi nomba. Kuliko ifyabupe ifingi ifya cena muno muchalichi ca Methodisti, kuliko ifingi ifya cena kuno lubali muchalichi ca Baptisti, nga cakuti cena calishimikwe icakuti icabupe cingaya cilebomba.

<sup>330</sup> Musango nshi? Nga mwabika ulubuto mumushili kabili tamuliminepo, nicinshi icili nokucitika kuli lwena? Mwamona, luli nokwikala mulya mulukungu ulwauma, nokubola; tacakacite icisuma nangu cimo. Ifi ifyabupe fyaba muchalichi inshitafye yonse, lelo nomba linefye amenshi yatendeka ukupona, imfula ya Pentecosti, kuku citapilisha nokutwala ifisabo. Nomba cibomfye muncende iyalungama.

<sup>331</sup> Nomba, lyena liletila, ukuba, Ndecetekela ilipusho limbi lyali kulya, umuntu alipwishe, atile:

**Ilyo i . . . ilyo bena balepela ubwite bwa kucipailo?**

<sup>332</sup> Iyo, ine tekuti Ntontonkanye lyena. Nga namumona, nokubula Abena Kolinto nokubelenga, bamo pali imwe muno, nga—nga namukwata ifyabupe ifyakulandila mundimi, lyena muloleshe. Muli Baibele, ilyo bakwete . . . ilyo ukulongana kwapwile, amapalo yakwa Lesa yaikile palukuta, nomba batendeke ukulanda, nomba batendeke ukucindamika Lesa. Kabili, cila nshita, nimbila yakutonta umuntu umo. Te . . . Imwe mulingile ukumona ico nomba. Mwamona? Cena tacilifye icintu cimo mumubili. Cikaba nimbila ku muntu umo, ku muntu umo ukucita icintu cimo, nangu icintu cimo ukukusha chalichi. Cikaba icintu cimo ica kuleta ubukata muchalichi.

<sup>333</sup> Kulya eko abantu ba Pentecosti baletete umusebanya kwishina lyabo. Ishinafye *Pentecosti*, kuti walilumbula kabili abantu bali nokufumapo nokutula, “Ifyabulamo amano,” pantu balimona ifingi ifya kucita cita; ifya, abantu ukuba mubufumacumi lelo tabafundilwe.

<sup>334</sup> Paulo atile, “Ilyo Naishile kuchalichi ca Pentecosti kulya,” atile, “Ndi nokucibika mumutande.” Cilingile ukuba mumutande, kabili ifintu fyonse filingile ukucitwa mubutantiko, ngefyo Mupashi wasontelele. Eico atile, “Nomba, nga kuti mwaisa, kabili imwe bonse mwatendeka ukulandila mundimi; kabili abashasambilila baisamo, bena kuti batila, ‘Ukuba, bushe imwe bonse tamwapena?’; bafumapo.”

<sup>335</sup> Ifyo eflyo chalichi ca Pentecosti cicita. Atile, “Nomba, mucifulo, nga umo muli imwe asesema nokusokolola inkama sha cintu cimo, (umo muli imwe ukuba kasesema, mumashiwi yambi),” atile, “nomba bushe abantu teti bapone panshi nokutiila ‘Lesaba pamo naiwe?’”

<sup>336</sup> Ukuba, kuti Nakana shani icabupe icakulandila mundimi ilyo kuti Nakana icabupe cabusesemo, Kuti nakana ifi fyabupe fimbi? Nomba, amachalichi ayengi nganshi, amachalichi ayakalamba, ba Nazarene, Pilgrim Holiness, kabili nabambipo, bena batontonkanya ukutula ngo muntu alandila mundimi ena

niciwa. Uko kupontela Mupashi wa Mushilo, uko ukushaba ukubelwo luse. Ifyo efyo aba Yuda bacitile, balesenteka abantu na Mupashi wa Mushilo, kabili balyonawile nokuluba, pali cena. Nacilungama! Bushe Yesu tatile, “Nga mwalanda icebo cimo ukususha Mupashi wa Mushilo, cena tacakatale belelwo luse kuli imwe muli ili sonde nangu isonde ilileisa?” Eico beni abacenjela; imwe tamuleiluka, ikaleni shilili.

<sup>337</sup> Kabili imwe mwebantu mwe bakwata Mupashi wa Mushilo nokwitwa muma ofeshi, bakasambilisha . . . Nomba, bushe kuti mwaelenganya . . . ine ndi pano ninjiminina pano ukwasha ukusambilisha, kabili patolokela umuntu, pambali, kabili atampa ukufundisha panshita imo inefye, umbi umwaume uwiminine kuno aleimba ulwimbo lwakusefya? Ukuba, wecimfulunganya we!

<sup>338</sup> Ukuba, uyu e musango cabelamo palwa kulandila mundimi. Lekeni cilecitikila mumutande, nga fintufye u Mupashi ulecepela, kuti mwalandila mundimi.

<sup>339</sup> Nomba mwatila, “Ukuba, Munyina Branham, Ine tekuti ngafwilishe.”

<sup>340</sup> Oh, ee, kuti mwacita! Paulo atile kuti mwacita. Atile, “Nga kuli umo muli imwe, pakati kenu, uyo ulandila mundimi, kabili takuli kelula, lekeni abe tondolo.” Te mulandu ifyo ulefwaya ukulanda, ikala tondolo. Ico cabupe, munyina. Na—Napepa ukutila, Lesa ali nokundeka ukukwata ukupuputulwa kuno shimo muli ishi nshiku pakutila twingaya muli ifyo fintu kuli imwe, mwamona. Uko mwamona ukutila cena cabupe, kabili cilye cabupe cifwaya ukubomba inshita yonse. Mwamona? Lelo mulingile ukukwata amano aya Mupashi wa Mushilo pano ukwishiba ilyo kabili ifya kubomfya ico icabupe. Kabili ico . . .

<sup>341</sup> Mwatila, “Ukuba, ubukata kuli Lesa, Baibele itila ilyo Mupashi wa Mushilo akesa imwe tamwakakabile kasambilisha uuli onse. Ena ni Kasambilisha Umwine.” O, munyina, kuti waba shani umunono nganshi ukubelenga Amale- . . . Cinshi ico Mupashi wa Mushilo abikile bakasambilisha muchalichi, nomba?

<sup>342</sup> Mwatila “Nshilingile ukukwata umuntu uuli onse ukunsambilisha. Mupashi wa Mushilo alensambilisha.” Wena ulacita ico, ukupitila muli kasambilisha. Ena abikile bakasambilisha muchalichi.

<sup>343</sup> Atile, “Bushe bonse bakasambilisha, bonse abatumwa, fyabupe fyonse ifyakundapa?” Mupashi wa Mushilo alibika ifi fintu muchalichi, kabili Wena ulabomfya fyonse, kabili cila cimo muli fyena fibombela mumutande.

<sup>344</sup> Nomba cili kwati lukasa lwandi; lumo pali yena lutila, “Ndeya *uku* lubali,” lumbi nalo lwatila, “Nalabwelelamo *uku* lubali.” Nomba, nicinshi ico walacita? Ukuboko kwatile, “Ndi

nokuya kulya,” kabili kumbi kuleya uku lubali. Mimonekele ya musango shani umubili uli nokubelamo? Mwamona?

<sup>345</sup> Lelo, nomba, nga cakuti amano pano yatila, “We kulu, kabiye kuntanshi, bonse babili. We kuboko, kabiye nabo. We mutwe, ikala uwaololoka. Mwe maboko, imwe mucite icintu cimo cine,” ifintu fyonse ukwenda mukumfwana. Nomba, ilyo Nafika kulya, Nshacibomfya amaboko yandi. Nomba, ulukasa lwalibomba umulimo waluko, kakumba apitila mukushimikila; nomba, amaboko, iwe ulabomba umulimo obe. Mwamona? Mwamona ico Ndepilibula?

<sup>346</sup> Ukuba, inga nga cakuti amaboko yalecita nga *ifi*, “Oh, nikwisa uko cibebele? Nikwisa uko cibebele?” Kabili amakasa yaleshimikila? Mwamona, imwe tamulafikao nomba. Mwamona, tekanyeni, ukuboko; calaba ninshita yobe ukukubomfya panuma ya kashita; lolala mpaka ufike kulya. Mwamona ico Ndepilibula? Ico cabupe, ico cabupe ica Mupashi cilebomba.

<sup>347</sup> Nalitemwa Shikulu. Inga imwe? Ameni. Umfweni, Ninjishiba icintu cimo ico Ninga milandilako, imwe mucine mwalikwata ukushipikisha; amaminiti amakumi yabili panuma ya teni. Nomba, ba cibusa, cilemoneka pano ngefi nomba. Ine... Apa eponapela mukwishiba kwandi. Ningile ukwangufyanya ukupitila mwibumba ilikalamba ilya yena ngefi. Nga Ine... Nga imwe tamulesuminishanya neco, mwipusana naine. Mube bamunyinane, mwamona. Nalimutemwa, kabili Nandafye ifi fintu pantu ici caba mumutima wandi. Ifyo efyo Nacetekela, kabili uyo emusango Ncilondolwelamo, kabili enshila Nciletelamo, kufumya muli Baibele.

<sup>348</sup> Nomba, nga mwatila, “Munyina Branham, Ine nshacetekelafye cena ulya musango.” Ico cili nokubafye bwino umupwilapo, mwamona. Ifwe tatwakatontonkanyepo icapusanako icili conse, ifwe tuli nokutwalililafye nga ba munyina nabacibusa.

<sup>349</sup> Kabili—kabili nga mwatila, “Ukuba, Nde—Ndecetekela nga Naba kuchalichi ca Methodisti nangu chalichi ca Baptisti, Ndi nokupusuka nangu cibefyo.” Cisuma, munyina, ico cilifye bwino nganshi. Ncili ndekwita “munyinane,” pantu walicetekela Yesu Kristu. Mwamona? Ico nacilungama. Eico twalaba bamunyina nefibusa pamo ngefyo caba.

<sup>350</sup> Lelo Ndebikafye kuli ici chalichi, shino nshiku ishinono pano, Isambilisho ilyo cino chalichi caimininapo. Mwamona? Ifi efyo ichalichi caimininapo! Kabili nga kuliko dikoni muno uyo ushacetekela mulubatisho mwi Shina lyakwa Yesu Kristu, kabili ulubatisho lwa Mupashi wa Mushilo, nangu ifyabupe fya Mupashi ukulangishiwa, ulya dikoni, pano pene ilyo Njiminine pano, talefwaikwa ukuba muchalichi mpaka ena aba uwalungama. Ico cilifye bwino bwino icalungama. Kabili ibumba lyabakalamba lifwile ukumona kuli ico. Bwino

bwinofye! Cino chalichi tacitungululwa naba dikoni; cino chalichi citungululwa na Baibele kabili na Mupashi wa Mushilo, weka. Ee, mukwai. Nomba, eico ifi fintu, twalicetekela ukutila ilyo li Sambilisho ilya cino chalichi.

<sup>351</sup> Tatwakwata bumembala nangu bumo nakalya. Takuli nangu umo membala muno, lelo umuntu onse aisa nimembala, pantu twalicetekela ukutila ifwe bonse tuli bamembala aba Mubili umo kulubatisho lwa Mupashi wa Mushilo.

<sup>352</sup> Kabili tulemukonkomesha, wemutemwikwa munyinane umwina Kristu nangu nkashi, ukubatishiwa mwi Shina lyakwa Yesu Kristu nokupokelela Mupashi wa Mushilo. Nga mwalipokelela kale Mupashi wa Mushilo, panuma yakubatishiwa mwishina lyakwa Taata, Mwana, Mupashi wa Mushilo, Lesa amupale! Mwatila, “Munyina Branham, nacinshi ico Ningacita palwa ici?” Ilipusho lyacasukwa. Kuti Nalandafye ngefyo Paulo alandile, ukutila mulingile ukubatishiwa nakabili!

<sup>353</sup> Nomba, moneni apa, Imilimo ya Batumwa. Leken i tubelenge ici, Abena Galatia 1:9. Lembeni ici, imwe mwe balelemba. Paulo atile, uyu muntu umo wine uwalandile ici, ena asambilishe ici cintu. Bushe mulecetekela ico nomba? Bushe ico nacilungama? Paulo alibebele ukutila balingile ukubatishiwa nakabili mwi Shina lyakwa Yesu Kristu. Kabili Paulo atile, “Nga Malaika ukufuma ku Muulu...” Abena Galatia 1:8, “Nga cakutila Malaika ukufuma ku Muulu kuti amusambilisha icintu cimbi kunge ya Ici, lekeni abe kuli imwe uwa kungwa icilai.” Nga ena nibishopo mukalamba, nga ena nipapa, nga ena nikapyunga, nga ena nikasesema, nga ena nishimapepo, nga ena ni Malaika ukufuma ku Muulu, nangu uyo onse uo engaba, atile, “Nga basambilisha icintu cimbi kunge ya Ici, lekeni abe kuli imwe uwa kungwa icilai!” Bushe ico nacilungama? Kabili alibwekeshepo nakabili, atila, “Nga fintu Nalanda, efyo Nalanda nakabili: Nga basambilisha icintu cimbi kano Ici, lekeni abe uwakungwa icilai!” Bushe ico nacilungama?

<sup>354</sup> Eico Shikulu amupale. Nacibelengele ukufuma mu Cebo, kabili imwe mupange ubusalo.

<sup>355</sup> Nomba nibanga abatemwa lulya ulwimbo ulusuma ulwakale:

Icicetekelo candi cilolesha kumulu kuli Imwe,  
Mwe Mwana wa mpaanga uwapa Kalbale,  
Kapususha uwabu Lesa;  
Nomba umfweni ilyo Ndepepa,  
Sendeni ukusekwa kwandi,  
Kabili lekeni ine ukufuma buno ubushiku  
Nkabe Uwenu onse!

<sup>356</sup> Ndefwaya ukumwipusha icintu cimo, imwe muno muchalichi. Ngo muntu uulefwa aleshimikila kumuntu uulefwa, naishiba ukutila iyi kuti yaba imbila yakulekelesha iyo

Nalashimikilapo; kabili Ndesha ukushimikila imbila iili yonse iyo Nshimikila, kwati eyakulekelesha, ngo muntu uulefwa kumuntu uulefwa. Nomba mipusheko, mwebabwananyina bandi, nabekalacalo bamuno muncende necalo, bushe mucine muleumfwa ukutila mulefwaikwa ukwenda mupepi na Lesa panuma ya ukukulongana? Lesa amupale! Ine pamo nga u...munyinenwe, ilyo ndelanda kuli imwe, ipepo lyandi ilyabufumacumi lyaba, kuli imwe, ukutila mwalapokelela ukwenda mupepi na Lesa.

<sup>357</sup> Kabili lekeni, pa Bushiku bwa Bupingushi, ilyo ishi nshita sha bushiku isho Nshimikila, kukaba i—icakwambula ico bakalisha pali bulya Bushiku, kabili neshiwi lyandi likomfwika, kabili Nkeminina palya nokupela ubulondoloshi, pantu amashiwi yandi kuti yampala nangu ukuntipa pali bulya Bushiku. Kabili ayo eyaba amashiwi yandi pamyaka amakumi yabili ayapitapo, ngo mulumendo umunono uwa myaka yakufyalwa amakumi yabili, ukushimikila i Mbila nsuma, kabili Ndi namakumi yane na isano nomba. Kabili Nsha Cipilibula nangu panono, pantu tekuti Ine pilibule Cena lyonse ilyo Baibele yaba muli uyo musango.

<sup>358</sup> Nali Cimona muli babishopo nefintu fyonse ifyashala, kabili Nshatala monapo imo na nomba iyo ingalanda ukupusana na Yena, ukulingana ne Cebo. Batila... Ukuba, nomba, Ine... Uyu shimapepo, kuno inshiku ishinono ishapitapo, atile, “Shimapepo Branham, ifwe tatusenda Baibele; cena cichalichi, kuli ifwe.” Eico teti ulande kuli ulya muntu. Lelo nga uli nokuciminika pali Baibele, ico capusanako. Mwamona?

<sup>359</sup> Ndepepa ukutila Lesa ali... Cila umu pabanandi ba Katolika muno, kabili cila umu pabanandi ba Protestanti, kabili nangula... Bena tababa nakabili... Nga umu... Na—Nalitemwafye cila umu muli imwe bonse. Kabili Lesa alishiba nga cakutila ico cishinka nangu iyo. Moneni mumulongo wa kupelwa, ilyo impofu—impofu na balemana, Cena tacilanda ukutila, “Katolika.”

<sup>360</sup> Apa pekele umuntu pano pacint... pano pene, Katolika, alefwa nepwalonda, alilikwa; aishile ku ng’anda yandi, kabili na Mupashi wa Mushilo waishile pali ena, amundepe kuli llya ipwalonda. Ena tamwebelepo nga cakutila ali ni Katolika nangu iyo; Nshalandilepo ishiwi kuli ena. Alishile, alibatishiwe mwi Shina lyakwa Yesu Kristu nokupokelela Mupashi wa Mushilo. Uyo umwaume ekele palya pene, shimakwebo mu Louisville. Ee. Mwamona?

<sup>361</sup> Wena tawipusha nga cakutila muli ba Katolika nangu iyo. Cibafye nga cakutila umutima wenu uli nensala wakufwaya Lesa. “Balishuka abo abakwata insala necilaka ca bulungami, pantu bakesushiwa.” Bushe ico nacilungama? Ameni. Shikulu amupale.




<sup>362</sup> Nibani baishiba ulu lwimbo lwakale, *Yalipalwa Intambo Iikaka?* Nibanga abantu abali muno abali nemyaka yakufyalwa amakumi yane, imyeni amaboko yenu pamo naine, nokutila, “Ndeibukisha ulwimbo ulwa kale, ukufuma imyaka amakumi yane, *Ipalwe Intambo Iikaka?*”

Ipalwe intambo iikaka  
 Imitima yesu mukutemwa kwa bwina Kristu;  
 Mwisenge lya mano yapalwa  
 Lyaba kwati lintu lyaba ku Mulu.

<sup>363</sup> Bushe tamwatemwa ishi inyimbo shakale? Umfweni, Ndefwaya ukulanda ici, nga twalikwete ishingi isha ishi inyimbo shakale mucifulo cabwingi bwa fyakucita cita ifyo twakwata, Ndecetekela ichalichi kuti caba mumusango uwawamako. Nalitemwa ishi ishisuma, inyimbo shakale ishalembelwe na Mupashi wa Mushilo.

<sup>364</sup> Balya abakale, Naleibukisha, umwaume uwafita umukote, baleikala kunuma ya ng’anda, kwisamba kulya mumpili sha Kentucky. Ilyo aumfwa ukunaka, aleikala pali lulya lukuni ulwakale—ulwakale nokuma amaboko palukuni. Ndamwibukisha bwino bwinofye, alikwete umushishi wabuta uwashingulwike umutwe wakwe. Ena aleimba lulya lwimbo lwakale, ulwimbo lwakale:

Nkabuka nokuya kuli Yesu,  
 Akankukutila mumaboko Yakwe;  
 Mu maboko ya mutemwikwa Kapususha  
 wandi,  
 Oh, kwaba ifyakusansamusha amakana ikumi.

<sup>365</sup> Tamwaba umusango wakwimbilamo uwingi kuli lwena. Nibanga abalumfwapo lulya ulwimbo lwakale? [Ulukuta lwatila, “Ameni.”—Kale.] Mwe! Ico cisuma. Kutikeni . . . 

54-0515 Amepusho Na Masuko  
Branham Tabernacle  
Jeffersonville, Indiana U.S.A.

BEMBA

©2023 VGR, ALL RIGHTS RESERVED

VOICE OF GOD RECORDINGS  
P.O. BOX 950, JEFFERSONVILLE, INDIANA 47131 U.S.A.  
[www.branham.org](http://www.branham.org)

## Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

[www.branham.org](http://www.branham.org)